

தினமூரசு

THINAMURASU

தினப்பதிப்பு

ரா ம் MADRAS CEMENTS LTD R A M C O
கோ RAMCO CEMENT
SLS 107 தரம் கொண்டதும்
100 வீத சாதாரண போட்டான்
சீமெந்து (O.P.C) ராம்பகோ சீமெந்து (C720)

முரசு - 01

திருவள்ளூர் ஆண்டு 2042

ஆனி 11

சனிக்கிழமை (25.06.2011)

பக்கங்கள் 16

ஓசை - 269



கறுப்புப்
பட்டிக்கு
பாராட்டு

06



உயிரைத்
தியாகம்
செய்யவும்
தயார்

08



வாழ்வாதார
உதவிகள்
வழங்கப்படுகின்றன

10



குற்றம்
சாட்டுகின்றது
கூட்டமைப்பு

15



அழிந்த கட்டிடம் மீண்டும் எழுகிறது

(யாழ்ப்பாணம்)

யுத்தத்தின்போது முற்றாக அழி
வடைந்த யாழ்.மாநகர சபையின்
கட்டிடத்தை மீண்டும் புதுமெருகு
டன் கட்டி எழுப்புவதற்கு நடவடிக்கை
எடுக்கப்பட்டிருக்கிறது.

இதற்கென அறுநூறு மில்லியன்
ரூபா நிதி ஒதுக்கீடு செய்யப்பட்டிருக்கிறது. வடக்கு மாகாண அபி
விருத்தி தொடர்பான கூட்டம்
ஒன்று நேற்றுக் கொழும்பில் இடம்
பெற்றது. இதன்போதே மேற்படி
நிதி ஒதுக்கீடு குறித்து இறுதி முடிவு
எடுக்கப்பட்டது. இம் முடிவு குறித்

600 மில்லியனில் புதிய மாநகர சபைக் கட்டிடம்

துப் பொருளாதார அபிவிருத்தி
அமைச்சர் பசில் ராஜபக்ஷ யாழ்.
மேயருக்கு நேற்று அறிவித்தார்.

முதற்கட்டமாக 300 மில்லியன்
ரூபா உடனடியாக வழங்கப்படவுள்
ளது. மிகுதி 300 மில்லியன் கடன்
அடிப்படையில் வழங்கப்படவுள்ளது.
இதன் ஆரம்பகட்ட நடவடிக்கை
யாக இன்று கொழும்பில் இருந்து
நிபுணர் குழு ஒன்று யாழ்ப்பாணத்
திற்கு விஜயம் செய்யவுள்ளது.

இக்கட்டிடம் அழிவடைய முன்னர்
இருந்தமாதிரி அமைப்பைப் பின்

பற்றியே புதிய கட்டிடமும் நிர்
மாணிக்கப்படவுள்ளது. அதற்கான
வரைபடமும் மதிப்பீட்டிற்கெயும்
ஏற்கனவே யாழ்.மாநகர சபையிடம்
தயார் நிலையில் உள்ளது. நிர்
மாணப்புப் பணிகள் மிக விரைவில்
முடிக்கப்படவுள்ளது.

அமைச்சர் டக்ளஸ் தேவானந்
தாவின் வேண்டுகோளுக்கமையவே
அரசு மேற்படி நிதி ஒதுக்கீட்டைச்
செய்துள்ளதாகப் பொருளாதார
அபிவிருத்தி அமைச்சு அதி
காரியொருவர் தெரிவித்தார்.

சிறுபோக விவசாயக்கடன் யாழ்ப்பாணத்தில் அமுல்

(யாழ்ப்பாணம்)

அரசு மற்றும் தனியார் வங்கிகள் சிறுபோக
விவசாயத்திற்காக கடன் வழங்கி வருவதாக
இலங்கை மத்திய வங்கியின் வட பிராந்திய
முகாமையாளர் இ.ஸ்ரீதரன் தெரிவித்துள்ளார்.

இது தொடர்பாக அவர் மேலும் தகவல்
தெரிவித்துள்ளதாவது,

இலங்கை மத்திய வங்கியின் சுற்று
நிருபத்திற்கமைவாக வெங்காயம், கத்தரி,
மிளகாய் போன்ற சிறுபோக விவசாயச்
செய்கைக் கான கடன்கள் தற்போது வழங்
கப்பட்டு வருகிறது.

ஆகக் கூடிய தொகையாக ரூபாய்

இரண்டு இலட்சம் வரை ஒருவர் கடன்
பெற்றுக்கொள்ள முடியும். இந்தக் கடன்
தொகை 240 நாட்களில் மீள்ச் செலுத்தப்
படவேண்டும்.

இதற்கு வருடாந்தம் எட்டு சதவீத வட்டி
அறவிடப்படும். அதிகூடிய தொகை இரண்டு
இலட்சம் ரூபாவாக இருக்கும் அதேவேளை
பயிர்களின் வகையைப் பொறுத்துக் கடன்
தொகையின் அளவும் வேறுபடும். கடன்
பெறவிரும்பும் விவசாயிகள் குறித்த பகுதி
விவசாயிகள் சம்மேளனங்களின் உறுதிப்படுத்த
தலுடன் கடன் பெறுவதற்கு விண்ணப்பிக்க
முடியும் என்றார். (கா)

கிராமிய மின் விநியோகம் விரைவில் இருள் அகலும்

(ஊர்காவற்துறை)

யாழ்.மாவட்டத்தில் கிராமிய மின் விநியோ
கத்தை முழுமையாக நடைமுறைப்படுத்து
வதற்கு வடக்கின் வசந்தம் செயற்திட்டத்தின்
ஊடாக நடவடிக்கை எடுக்கப்பட்டிருக்கிறது.
மகிந்த சிந்தனையின் அடிப்படையில் 2012ஆம்
ஆண்டு டிசெம்பர் மாதத்துக்குள்ளாக "அனை
வருக்கும் மின்சாரம்" என்ற இலக்கை நோக்கி
வடக்கின் வசந்தம் திட்டத்தின் மின்சார வேலை
கள் வேகமாகப் பயணிப்பதாக வடக்கின் வசந்த
திட்ட முகாமையாளர் தருணசீலன் தெரிவித்தார்.

வடக்கின் வசந்தம் மின்சார வேலைத் திட்டங்
களை யாழ்.மாவட்டத்தில் மிகத் துரிதமாக

மேற்கொள்வதற்காக வடக்கின் வசந்தம் மின்
பொறியியலாளர் காரியாலயம் 359/36, நல்ல
லக்ஷ்மி அவனியூ, கோயில் வீதி, யாழ்ப்பாணம்,
என்ற முகவரியில் திறந்து வைக்கப்பட்டுள்ள
தாகவும் இக் காரியாலயத்தில் எந்த வேளையும்
மக்கள் தொடர்புகொண்டு தமது பிரச்சினைகளைத்
தீர்த்துக்கொள்ள முடியுமெனத் தெரிவித்தார்.

மேலும் வவுனியாவில் இருந்து யாழ்.மாவட்
டத்திற்கான அலுவலகம் யாழ்ப்பாணத்தில்
அமைக்கப்பட்டமை மூலம் மேலும் வேலை
கள் துரிதப்படுத்த முடிவதோடு வேலைகளை
கண் காணிக்கவும் முடியும் எனவும் தெரி
வித்தார். (27)

தென்னைவள உற்பத்திக்கு புதிய பயிற்சித் திட்டம்

(யாழ்ப்பாணம்)

பாரம்பரிய கைத்தொழில் மற்றும்
சிறுதொழில் முயற்சி அபிவிருத்தி
அமைச்சின் ஏற்பாட்டில் இலங்கை
கைத்தொழில் அபிவிருத்திச் சபையினால்
தென்னை வளத்திலிருந்து பெறுமதி சேர்க்

கப்பட்ட உற்பத்திப் பொருட்கள் தயாரிக்கும்
பயிற்சியெறி சாவகச்சேரிப் பிரதேச
செயலக பிரிவினா உள்ள கச்சாய் கிராம
அபிவிருத்திச் சங்க மண்டபத்தில் எதிர்வரும்
செவ்வாய்க்கிழமை காலை 9.30 மணிக்கு
ஆரம்பமாகவுள்ளது.

இவ் ஆரம்ப நிகழ்வில் பாரம்பரிய
கைத்தொழில் மற்றும் சிறுதொழில் முயற்சி
அபிவிருத்தி அமைச்சர் கே.என்.டக்ளஸ்
தேவானந்தா அவர்கள் பிரதம அதிதியா
கவும் அமைச்சின் செயலாளர் கே.சிவஞான
சோதி (15ஆம் பக்கம் பார்க்க)

அளவெட்டித் தாக்குதலுக்கு எதிர்ப்புத் தெரிவித்து கொழும்பில் ஆர்ப்பாட்டம்



தமிழ்த் தேசியக் கூட்டமைப்பினர்
மீது அளவெட்டியில் மேற்கொள்
எப்பட்ட தாக்குதலுக்கு எதிர்ப்புத்
தெரிவித்து நேற்றுக் கொழும்பில்
ஆர்ப்பாட்டமொன்று நடைபெற்றுள்ளது.
விக்ரமபாகு கருணாரத்தினவின்
நவசமசமாஜக்கட்சி, மனோ கணேச
னின் ஜனநாயக மக்கள் முன்னணி,
சிறிதுங்க ஜயசூரியவின் - ஐக்கிய
சோஷலிச முன்னணி ஆகிய கட்சிகள்
ஆர்ப்பாட்டத்தை ஏற்பாடு செய்திருந்தன.
கொழும்பு கோட்டை ரயில்
நிலையத்தின் முன்பாக நடைபெற்ற
ஆர்ப்பாட்டத்தில் கலந்து கொண்ட
வர்கள் வடக்கில் இராணுவக்

கட்டுப்பாட்டை நீக்குமாறும், தமிழ்த்
தேசியக் கூட்டமைப்பினர் மீது அள
வெட்டியில் மேற்கொள்ளப்பட்ட
தாக்குதல் குறித்து முறையான
விசாரணை நடத்தமாறும் குரல்
எழுப்பியிருந்தனர்.

தேசிய இணைப்பாளர் நியமனம்

தமிழ்த் தேசியக் கூட்டமைப்
பின் மட்டக்களப்பு மாவட்ட முன்
னாள் நாடாளுமன்ற உறுப்பினர்
செல்வி கதிராமன் தங்கேஸ்வரி
பாரம்பரிய கைத்தொழில்கள் மற்
றும் சிறுதொழில் முயற்சி அபிவி
ருத்தி அமைச்சின் தேசிய
இணைப்பாளராக நியமிக்கப்
பட்டுள்ளார்.

இவருக்கான நியமனக் கடிதம்
பாரம்பரிய கைத்தொழில்கள் மற்
றும் சிறுதொழில் முயற்சி அபி
விருத்தி அமைச்சர் கௌரவ
டக்ளஸ் தேவானந்தா அவர்களினால்
நேற்றைய தினம் வழங்
கப்பட்டது.

எரிபொருள் விநியோகம் வழமைக்குத் திரும்பியது



(யாழ்ப்பாணம்) யாழ். குடாநாட்டில் எரிபொருளுக்குத் தட்டுப்பாடு இல்லை. பாவனையாளர்களுக்குத் தேவையான அளவு எரிபொருள் விநியோகிக்கப்பட்டு வருவதாக பெற்றோலிய கூட்டுத்தாபன அதிகாரி ஒருவர் தெரிவித்தார்.

தினாலும் எரிபொருள் விநியோகத்தில் தடங்கல் ஏற்பட்டது. தற்சமயம் அந்நிலை சரிசெய்யப்பட்டு எரிபொருள் தேவையான அளவு கையிருப்பில் உள்ளதாகவும் அவ் அதிகாரி தெரிவித்தார்.

அத்துடன் தென்பகுதியிலிருந்து வடபகுதி நோக்கி வருகின்ற அதிகரித்த வாகனங்களின் எரிபொருட் தேவையும், யாழ். எரிபொருள் நிரப்பு நிலையங்களிலிருந்து பூர்த்தி செய்யப்படுவதும் இதற்கொரு காரணமாக முன்வைக்கப்படுகின்றது. இவற்றின் காரணமாக யாழ். எரிபொருள் நிரப்பு நிலையங்களில் பாவனையாளர்கள் சிரமங்களை எதிர்நோக்கியதாகவும் அவ் அதிகாரி தெரிவித்தார். (பா)

விண்ணப்பம் கோரல்

(யாழ்ப்பாணம்) சிறைச்சாலை திணைக்களத்தில் வெற்றிடமாகவுள்ள சிறைச்சாலைக் காவலர் மற்றும் பெண்காவலர் பதவி. ஞாக்கான விண்ணப்பங்கள் கோரப்பட்டுள்ளன. இப்பதவிக்கு திணைக்களத்தில் 290 வெற்றிடங்கள் இருப்பதாகவும், இதில் 95 வீதமான வெற்றிடங்கள் திறந்த போட்டிப் பரீட்சை ஒன்றின் மூலமும், 5 வீதமான வெற்றிடங்கள் சிறைச்சாலை திணைக்களத்தில் சேவையில் விண்ணப்பதாரர்களுக்கான மட்டுப்படுத்தப்பட்ட போட்டிப் பரீட்சை ஒன்றின் மூலமும் நிரப்பப்படவுள்ளன. பெண் சிறைக்காவலர் எண்ணிக்கை வெற்றிடமாகவுள்ள பதவிகளின் எண்ணிக்கைக்கு மட்டுப்படுத்தப்படும்.

நீதி அமைச்சில் வெற்றிடமாகவுள்ள மொழிபெயர்ப்புக் கண்காணிப்பாளர் பதவி, ஆசிரியர் கல்வி தொடர்பான சேவை முன் தொழிற் பயிற்சித் தேசிய கல்வியியற் கல்லூரிகளுக்கான அனுமதி - 2012 இவற்றுக்கான விண்ணப்ப முடிவுத் திகதி 15.07.2011 ஆகும். மேற்படி பதவிகளுக்கு விண்ணப்பிக்க விரும்புவோர் மேலதிக விபரங்களை இம்மாதம் 24 ஆம் திகதி வெளியான அரசு வர்த்தமானிப் பத்திரிகையில் பார்வையிடலாம். வர்த்தமானிப் பத்திரிகையைப் பார்வையிட விரும்புவோர் 'தினமுரசு' அலுவலகத்தில் அலுவலக நேரத்தில் பார்வையிடலாம். இவற்றுக்கான விண்ணப்ப முடிவுத் திகதி 08.07.2011 ஆகும்.

தனியார் சிகிச்சை நிலைய உரிமையாளர்கள் சந்திப்பு

யாழ். மாவட்டத்தில் இயங்கும் சகல முழுநேர, பகுதி நேர தனியார் மேலைத்தேய சிகிச்சை நிலையங்களின் உரிமையாளர்களுக்கான கலந்துரையாடல் எதிர்வரும் புதன்கிழமை பிற்பகல் 3 மணிக்கு பிராந்திய சுகாதார சேவைகள் பணிமனை மகாநாட்டு மண்டபத்தில் நடைபெறவுள்ளது.

எனவே சகல முழுநேர, பகுதி நேர தனியார் ஆயர்வேத, சித்த மருத்துவ சிகிச்சை நிலையங்களின் உரிமையாளர்களும் இக்கலந்துரையாடலில் தவறாது கலந்துகொள்ளுமாறு பிராந்திய சுகாதார சேவைகள் பணிப்பாளர் ஆ.கேதீஸ்வரன் கேட்டுக்கொண்டுள்ளார். (கா)

யாழ்ப்பாணம் மாநகர சபை ஆதனவரி அறிவித்தல் - 2011

2011 ஆம் ஆண்டு இரண்டாம் கந்தாயத்திற்கான ஆதனவரியினை 2011.06.30 ஆம் திகதி வியாழக்கிழமை பிற்பகல் 3.00 மணிக்கு முன்பதாக எவ்வித தண்டமுமின்றி இவ்வலுவலகத்தில் செலுத்தலாமெனவும், குறிப்பிட்ட திகதிக்குப் பின்னர் செலுத்தப்படும் வரிப் பணத்திற்கு மேலதிகமாக கீழ்க்குறிப்பிடப்படும் விபரப்படி வெலியாற்றுப் பணம் அறவிடப்படும் எனவும் இத்தால் அறியத்தருகின்றேன். வெற்றுக் காணிகள் மற்றும் குடியிருப்புக் காணிகள் - 15% ஏனைய காணிகள் - 20% நல்லுவை உட்பட 2011 ஆம் ஆண்டிற்கான வரியைச் செலுத்தி ஒத்துழைக்குமாறு கேட்டுக்கொள்கிறேன். குறித்த நல்லுவைத் தொகையினைச் செலுத்தாத பட்சத்தில் மாநகரசபைக் கட்டளைச் சட்டம் அத்தியாயம் 252: பிரிவு XII 252(1) இன்படி நடுக்கட்டல் மூலம் அசைவுள்ள பொருட்கள் கைப்பற்றப்பட்டு அறவிடப்பட நடவடிக்கை மேற்கொள்ளப்படும் என்பதையும் அறியத்தருகின்றேன். காசோலையாகச் செலுத்துவோர் "மாநகர ஆணையாளர், யாழ்ப்பாணம்" என எழுதி அனுப்புமாறு கேட்டுக்கொள்கின்றேன்.

தருமதி யோ.பற்குணராசா முதல்வர், மாநகர சபை, யாழ்ப்பாணம்.

வலி. வடக்கில் உட்கட்டுமானம் யு.என்.டி.பி உதவியுடன் ஆரம்பம்

(கட்டுவன்) தெல்லிப்பளைப் பிரதேச செயலர் பிரிவில் வசந்தபுரம் கிராமத்தில் யு.என்.டி.பி நிறுவனத்தால் பல்வேறு அபிவிருத்தித் திட்டங்கள் முன்னெடுக்கப்பட்டுள்ளன. பொதுநோக்கு மண்டபம், முன்பள்ளிக் கட்டடம், பலநோக்குக் கூட்டுறவுச் சங்கக் கட்டடம் என்பன அமைக்கப்பட்டு வருகின்றன. மேலும் 50 குடும்பங்களுக்கு நிரந்தர வீடுகள் அமைப்பதற்கான உதவிகள் வழங்கப்பட்டுள்ளது. பொலிவத்தை வீதியில் 600 மீற்றர் பகுதி புனரமைப்பு வேலைகள் நடைபெற்று வருகின்றன. (22)

மருந்தக உரிமையாளர்களுக்கு யாழ். நகரில் விசேட கூட்டம்

யாழ். மாவட்டத்தில் இயங்கும் சகல மருந்தகங்களின் உரிமையாளர்களுக்கான கலந்துரையாடல் எதிர்வரும் செவ்வாய்க் கிழமை பிற்பகல் 3 மணிக்கு ஆஸ்பத்திரி வீதியிலுள்ள பிராந்திய சுகாதார சேவைகள் பணிப்பாளர் பணிமனையில் நடைபெறவுள்ளது. எனவே அனைத்து மருந்தகங்களின் உரிமையாளர்களையும் இக் கூட்டத்தில் தவறாது கலந்துகொள்ளுமாறு பிராந்திய சுகாதார சேவைகள் பணிப்பாளர் ஆ.கேதீஸ்வரன் கேட்டுக்கொண்டுள்ளார். (கா)

தேசிய இளைஞர் சேவைகள் மன்றம் தொழில் முயற்சிக்கு இலகு கடன்

(யாழ்ப்பாணம்) யாழ். மாவட்ட தேசிய இளைஞர் சேவைகள் மன்றத்தின் அங்கத்தவர்கள் 30 பேருக்கு தொழில் முயற்சிக் கடனாக இளைஞர் விவகார அமைச்சின் 'சிபி' (SEBY) திட்டத்தின் கீழ் 2 லட்சத்து 50 ஆயிரம் ரூபா குறைந்த வட்டிக் கடன் வழங்கப்

படவுள்ளதாக தேசிய இளைஞர் சேவைகள் சங்கத்தின் பொது முகாமையாளர் ப.பஞ்சலிங்கம் தெரிவித்துள்ளார். இத்திட்டத்திற்கு தெரிவாகிய தேசிய இளைஞர் மன்ற உறுப்பினர்களுக்கான 8 நாள் சுய தொழில் கருத்தரங்கொன்று நேற்று யாழ். இளைஞர் சேவை

கள் மன்றத்தில் ஆரம்பமாகியது. இக்கருத்தரங்கில் தேசிய இளைஞர் சேவைகள் மன்றத்தின் வடமாகாணப் பணிப்பாளர் திருமதி விமலேஸ்வரி சிறிஸ்கந்த ரூபன், இளைஞர் சேவை அதிகாரி எஸ்.சண்முகவடிவேல், இளைஞர் சேவைகள் சங்கத்தின் பொது முகாமையாளர் ப.பஞ்சலிங்கம் ஆகியோர் கலந்துகொண்டு கருத்துரைகளை வழங்கினர். குறித்த கடன் திட்டத்திற்கான கடன்களை இலங்கை வங்கி மற்றும் மக்கள் வங்கி என்பன வழங்கவுள்ளன. 3 வருடங்களில் திருப்பிச் செலுத்தக்கூடியதாக மிகக்குறைந்த வட்டியுடன் இக் கடன் திட்டம் அமைந்துள்ளது. ஏற்கனவே 2010 ஆம் ஆண்டும் 20 பயனாளிகளுக்கு இவ்வாறான கடன்கள் பெற்றுக் கொடுக்கப்பட்டதாக மேலும் தெரிவிக்கப்பட்டது. (கா)

வேலணை - வங்களாவடி வீதி; உடன் புனரமைக்கக் கோரிக்கை

(யாழ்ப்பாணம்) வங்களாவடியையும், புளியங்குடல் சந்தியையும் இணைக்கும் பிரதான வீதி அண்மையில் திறந்து வைக்கப்பட்டது. ஆனால் இவ்வீதி குண்டும் குழியுமாக காணப்படுகின்றது. இவ்வீதியினால் பயணிக்கும் பேருந்துகள் ஆமை சென்றது போலவே செல்கின்றது. இதனால் பயணிகள் மிகவும் பாதிப்படைந்துள்ளனர். இவ்வீதி மாணவர்களுக்கும் பொதுமக்களுக்கும் முக்கியமான வீதியாகக் காணப்படுவதால் உடனடியாகப் புனரமைக்கும்படி மக்கள் கோரிக்கை விடுத்துள்ளனர். (65)



கோண்டாவில் கிந்து மகா வித்தியாலயத்துக்கு ஒரு இலட்சத்து 40 ஆயிரம் ரூபா பெறுமதியான நழல் பிரதி உயந்திரம் ஒன்றை பழைய மாணவர்கள் அன்பளிப்பு செய்வதனைக் காணலாம். (10)

போதையில் வாகனம் செலுத்தியவர் நீதிமன்றில் தண்டம் செலுத்தினார்

(யாழ்ப்பாணம்) மதுபோதையில் முச்சக்கர வண்டியை செலுத்திச் சென்று மதினுடன் மோதிய முச்சக்கர வண்டிச் சாரதி மீது யாழ். நீதிமன்றில் மூன்று வகையான வழக்குகளை யாழ். பொலிஸார் தாக்கல் செய்தனர். இம் மூன்று வழக்குகளையும் விசாரணை செய்த யாழ். நீதிமன்றம் குற்றவாளிக்கு 6500 ரூபா தண்டம் விதித்து தீர்ப்பளித்தது. இந்நபர் மீது மது அருந்திய நிலையில் முச்சக்கர வண்டியை மதில் மீது மோதிய குற்றச்

சாட்டிலும், மது அருந்தி வாகனம் செலுத்திய குற்றச்சாட்டிலும், கூடிய வேகத்தில் வாகனத்தைச் செலுத்திய குற்றச்சாட்டிலும் மூன்று வழக்குகள் பொலிஸாரினால் பதிவுசெய்யப்பட்டிருந்தது. இவற்றை விசாரணை செய்த நீதிமன்றம் குற்றவாளிக்கு முதலிரு குற்றச்சாட்டிற்கும் தலா 1500 ரூபாவும், மூன்றாவது குற்றச்சாட்டிற்கு 3500 ரூபாவாக மொத்தம் 6500 ரூபா தண்டம் விதித்து தீர்ப்பளித்தது. (பா)

உருவத்தில் மனிதனாகவும், குணத்தில் மிருகமாகவும் இருக்கக் கூடாது. மனிதத்தன்மையில் இருந்து தெய்வத்தன்மைபெற வேண்டும். அது முடியாவிட்டால் மிருகத்தன்மைக்காவது போகாமல் இருக்க வேண்டும்.

- வாரியார்.

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

நலம், நலமறிய...

கனடாவில் தபால் ஊழியர்களின் வேலை நிறுத்தம் நடைபெறுவதால், மறுஅறிவித்தல் வரை யாரும் கனடாவுக்கு கடிதங்கள் அனுப்ப வேண்டாம் என்று இலங்கை தபால் திணைக்களம் கேட்டுள்ளதாகச் செய்தி வந்திருக்கிறது.

இன்று இந்தச் செய்தி கேட்டு யாரேனும் விசனப்படுகிறார்களா என்று தெரியவில்லை. கடிதம் எழுதும் பழக்கமே பெரிதும் வழக்கொழிந்து வருகிறது. மின்னஞ்சலும், கைத்தொலைபேசிகளும் வந்தபிறகு கடிதம் எழுதும் தேவை குறைவாகிவிட்டது அல்லது இல்லாமலே போய்விட்டது.

ஊர் விட்டுச் சென்றவர்களுக்கு, அன்பானவர்களுக்கு நினைத்து நினைத்துக் கடிதம் எழுதுவது, கடிதங்களுக்காகக் காத்திருப்பது, ஒரே கடிதத்தை பலமுறை திரும்பத் திரும்ப வாசிப்பது, கடிதம் வராமல் போன ஏமாற்றத்தைத் தாங்கிக்கொள்ள முடியாமலிருப்பது போன்றவை கடந்த காலத்தின் சுவடுகளாக மிஞ்சிப் போய்விட்டன.

கடிதப் பாவனை அருகிவிட்டால் தலைவர்களுக்கென முத்திரை வெளியிடுவது, முத்திரை சேகரிப்பது என்பனவும் எதிர்காலத்தில் அற்றுப்போய்விடலாம். பேனா நண்பர்கள் என்பது இன்று 'சாட்' நண்பர்கள் என்றாகிவிட்டது.

கிராமத்து வீடுகளில் முன்பு கடிதங்களை ஒரு கம்பியில் செருகி வைத்திருப்பார்கள். பல வருசத்துக் கடிதங்கள் நிறம் வெளிநிறி எழுத்து மங்கி வெளவால் போலத் தொங்கிக் கொண்டிருப்பதைக் காணலாம். முக் கிய கடிதங்கள் பெட்டகத்தினுள் வைத்துப் பாதுகாக்கப்படுவதுமுண்டு.

கடிதம் தரும் அந்தரங்க உணர்வும் இன்று இல்லை. பிரியமானவர்களின் கையெழுத்துப் பார்த்தவுடனேயே உண்டாகும் பரவசமும், பழைய நினைவுகளை மீட்டும் இனிமை நிறைந்த சாவகாசப் பொழுதுகளும் இன்று மறைந்து விட்டன.

செல் போனும், கம்ப்யூட்டரும், தொலைதொடர்புக் கடைகளும் மலிந்து கடிதங்களைக் காணாமலடித்து விட்டன.

தபால்காரர், அவரது சைக்கிள் மணியோசை, நமக்கும் கடிதம் உண்டா என்கிற எதிர்பார்ப்பு, அந்த ஆவல் என்பதையெல்லாம் இனிவரும் பேரப்பிள்ளைகளுக்கு சொல்லிப் புரியவைத்திடவும் முடியாது.

ஊரில் எல்லாக் குடும்பங்களையும் தெரிந்த தபால் காரர் உறவு மறையப் போகிறது. இந்த தபால்காரரை மையமாக வைத்துப் பல திரைப்படங்களும், கதைகளும் வந்துள்ளன. நோபல் பரிசுபெற்ற கவிஞர் பால்லே நெடூடாவின் வாழ்வை, தபால்காரரை முன்வைத்துச் சொல்லப்பட்ட திரைப்படம் ஒன்று வெகு பிரபலமானது.

தொலைபேசிக் கட்டணம், வங்கி அறிவித்தல்கள், விளம்பரங்கள், கல்யாணப் பத்திரிகைகள், நிறுவனங்களின் கையேடுகள் போன்றனதான் இன்று கடிதங்களாக வருகின்றன.

உணர்வுபூர்வமான, ஆவலையும் பரபரப்பையும் ஏற்படுத்தும் கடிதங்கள் அனுப்பப்படுவதுமில்லை, பெறப்படுவதுமில்லை. மின்னஞ்சல், குறுஞ்செய்திகளின் வருகையும் தொடர்புகளை முற்றிலும் மாற்றியமைத்துவிட்டது.

எந்தத் தொலை தேசத்தில் இருந்தாலும், நினைத்த மாத்திரத்தில் அவர்கள் குரலைக் கேட்கவும், நேரிலேயே பார்த்துப் பேசுவதுபோன்று உரையாடவும் செல்போன் வசதி வந்துவிட்ட பிறகு, எழுத்து என்பது மிக மிக அலுப்புக்குரிய ஒரு விஷயமாக ஆகிவிட்டது.

அதுமட்டுமல்ல, பிரிவு உணர்வே இல்லாமல் போய்விட்டது. இழந்தது கடிதங்களை மட்டுமல்ல பிரிவு, காத்திருப்பு என்பவற்றால் கிடைத்த மன நெருக்கத்தையும், உறவின் ஆழத்தையும் தான்.

- ஆசிரியர்.

வறுமைக்கோட்டு உறுப்பினர்களுக்கு வீடுகள் நடைமுறைப்படுத்துகிறது இளைஞர் சேவைகள் மற்றும்

- விமலேஸ்வரி சிறீஸ்க்கந்த ரூபன் தெரிவிப்பு

(யாழ்ப்பாணம்)

தேசிய இளைஞர் சேவைகள் மற்றும் நாடளாவிய ரீதியில் வறுமைக்கோட்டிற்குள் வாழ்கின்ற தமது உறுப்பினர்களுக்கு பிரதேச செயலர் ரீதியிலான நிர்ந்தர வீட்டுத்திட்டம் ஒன்றினை நடைமுறைப்படுத்தி வருவதாக தேசிய இளைஞர் சேவைகள் மற்றும் தின் வடமாகாணப் பணிப்பாளர் திருமதி விமலேஸ்வரி சிறீஸ்க்கந்த ரூபன் தெரிவித்துள்ளார்.

இத்திட்டம் குறித்து அவர் மேலும் தெரிவிக்கையில், இளைஞர் விவகார அமைச்சின் கீழான இத்திட்டத்திற்கு நாடளாவிய ரீதியில் ஒவ்வொரு பிரதேச செயலர் பிரிவில் இருந்தும் தேசிய இளைஞர் சேவைகள் மற்றும் தின் உறுப்பினர் ஒருவர் தெரிவு செய்யப்பட்டு அவருக்கான நிர்ந்தர வீட்டுத்திட்டம் முன்னெடுக்கப்பட்டுள்ளதாக குறிப்பிட்ட அவர் யாழ்ப்பாணம் மாவட்டத்தின் பதினைந்து பிரதேச செயலர் பிரிவில் இத்திட்டம் நடைமுறைப்படுத்தப்பட்டுள்ளதாக குறிப்பிட்டார்.

தப்பட்டுள்ளதாக குறிப்பிட்டார்.

சுமார் 4 இலட்சத்து 75ஆயிரம் ரூபா செலவில் அமையவுள்ள இவ் நிர்ந்தர வீடுகள் ஒவ்வொன்றிற்குமான அடிக்கல் நாட்டும் நிகழ்வு நாடளாவிய ரீதியில் கடந்த மார்ச் மாதம் 10 ஆம் திகதி நடைபெற்றதாகவும் குறிப்பிட்டார்.

இவை அனைத்தினதும் கட்டுமானப் பணிகள் எதிர்வரும் ஆவணிமாதத்திற்கு முன்னர் பூர்த்தியாக் கப்பட்டு ஆவணிமாதம் முதலாம் திகதி பயனாளிகளிடம் கையளிக்கப்படவுள்ளதாகவும் அவர் மேலும் குறிப்பிட்டார்.

இத்திட்டத்தின் கீழான ஒவ்வொருவீட்டிற்கும் தேசிய இளைஞர் சேவைகள் மற்றும் ஒரு இலட்சம் ரூபா நிதியை வழங்குகின்றது.

மிகுதி நிதி அந்தந்த பிரதேச நன் கொடையாளர்களிடம் இருந்தும் தனவந்தர்களிடம் இருந்தும் பெறப்பட்டுள்ளது. என்பது குறிப்பிடப்பட்டுள்ளது.

(பா)

மாணவர் ஒன்று கூடல்

(வேலணை)

யாழ்ப்பாண மத்திய கல்லூரியின் உயர்தர மாணவர் மன்றத்தின் ஒன்று கூடலும் மதிய போசன விருந்துபசார நிகழ்வும் கடந்த ஞாயிற்றுக்கிழமை மதியம் இடம்பெற்றது. மாணவ மன்றத்தின் தலைவன் செல்வன் வி. வாசீகன் தலைமையில் இடம்பெற்ற இந்த நிகழ்வில் பிரதம விருந்தினராக திருநெல்வேலியில் அமைந்துள்ள கொம்ஷல் வங்கியினது முகாமையாளர் கே. மனோகரன் கலந்து கொண்டார்.

(05)

தேர்தலில் போட்டியிடும் அரச ஊழியர் விபரங்களை அறியத்தரவும்

(கொழும்பு)

உள்ளூராட்சி அதிகார சபைத் தேர்தலில் போட்டியிடும் அரச திணைக்களங்கள் மற்றும் கூட்டுத்தாபனங்களின் ஊழியர்கள் எவரேனும் இருப்பின் அது தொடர்பான விபரங்களை அறிவிக்குமாறு யாழ்ப்பாணம் உதவித் தேர்தல் ஆணையாளர் அறிவித்துள்ளார்.

அரச திணைக்களங்கள் மற்றும் கூட்டுத்தாபனங்களின் தலைவர்களுக்கு இந்த அறிவிப்பு விடுக்கப்பட்டுள்ளது. உள்ளூராட்சித் தேர்தலில் போட்டியிடுவதற்கான நியமனப் பத்திரத்தில் ஊழியர்களின் பெயர்கள் உட்படுத்தப்பட்டிருப்பின் அவர்களது பெயர், பதவி ஆகிய விபரங்களை அனுப்பி வைக்குமாறும் அவ்வாறு போட்டியிடும் ஊழியர்கள் அலுவலகத்தில் கடமைக்காக சமூகமளிக்க முடியாது எனவும் அறிவித்துள்ளார்.

(03)

புகைத்தல் தடுப்பு தினத்தை முன்னிட்டு பாவனையைக் குறைப்பதற்கு கண்காட்சி

(வவுனியா)

புகைத்தல் தடுப்பு தினத்தை முன்னிட்டு மதுசாரம், புகைப்பொருள் பாவனையை குறைப்பதற்கு நாம் என்ன செய்யலாம்? என்ற தலைப்பிலான கண்காட்சி நேற்றுக் காலை வவுனியா நோயல் பார்க் திருமண மண்டபத்தில் வைபவரீதியாக ஆரம்பித்துவைக்கப்பட்டது.

மாவட்ட மேலதிக அரச அதிபர் என் திருஞான சம்பந்தர் கண்காட்சியினை திறந்துவைத்தார். சுகாதாரத் திணைக்களம், சமுர்த்தி அதிகாரப் சபை மாவட்ட அலுவலகம், போரூட் நிறுவனம் ஆகியவற்றின் அனுசரணையுடன் இந்த கண்காட்சி இன்று காலை 4 மணிவரை இடம்பெறும் என ஏற்பாட்டாளர்கள் தெரிவித்தனர்.

நேற்றைய ஆரம்ப வைபவத்தில் சுகாதாரத் திணைக்களம், கல்வித்திணைக்களம், மதுவரித் திணைக்களம், பொலிஸார் இலாகா உள்ளிட்ட சிரேஷ்ட உயர்அதிகாரிகள் பலரும் கலந்து சிறப்பித்தனர்.

பெருமளவிலான பாடசாலை மாணவர்கள் கண்காட்சியினை பார்வையிட வந்திருந்தனர்.

(39)

வவுனியா நகரசபை செயலாளரை தாக்கிய கூட்டமைப்பு உறுப்பினர் பிணையில்

(வவுனியா)

தமிழ்த் தேசியக் கூட்டமைப்பின் வவுனியா நகர சபை உறுப்பினர் எஸ்.சுரேந்திரன் பொலிஸாரினால் கைதாகி நேற்று காலை நீதிமன்றில் ஆஜர்படுத்தப்பட்டு பிணையில் செல்ல அனுமதிக்கப்பட்டுள்ளார்.

குறித்த சபை உறுப்பினர் நகர சபை செயலாளர் வசந்தகுமாரை நேற்று முன்தினம் மாலை அலுவலகத்திற்கு வெளியே வைத்து தாக்கியுள்ளார் என பொலிஸாருக்கு கிடைத்த புகாரைத் தொடர்ந்து அன்றிரவு இவர் கைது செய்யப்பட்டு பொலிஸ் நிலையத்தில் தடுத்து வைக்கப்பட்டிருந்தார்.

வவுனியா மாவட்ட நீதிமன்றத்தில் பதில் நீதிவான் எம். சிறீநம்பலம் முன்னிலையில் நகர சபை உறுப்பினர் சுரேந்திரன் நேற்றுக் காலை ஆஜர்செய்யப்பட்டு அவர் மீதான குற்றப் பத்திரமும் பொலிஸாரினால் தாக்கல் செய்யப்பட்டது. விசாரணையினை அடுத்த மாதம் 8ஆம் திகதிக்கு ஒத்திவைத்து ஒன்றரை இலட்சம் ரூபாய் சரீர்ப் பிணையில் செல்ல அனுமதிக்கப்பட்டார்.

(39)

நயினாதீவு நாகபூஷணி அம்மன் வருடாந்த உற்சவம்

(நயினாதீவு)

இலங்கையின் கடல் சூழ்ந்த யாத்திரைத் தலமாகிய நயினாதீவு ஸ்ரீநாகபூஷணி அம்மன் கோயில் வருடாந்த மஹோற்சவ விழா எதிர்வரும் முதலாம் திகதி வெள்ளிக்கிழமை பகல் 12 மணிக்கு கொடியேற்றத்துடன் ஆரம்பமாகி நடைபெறவுள்ளது.

ஐந்தாம் திகதி செவ்வாய்க்கிழமை இரவு முத்துச் சப்பறம், ஏழாம் திகதி இரவு கைலைக் காட்சி, ஒன்பதாம் திகதி சனிக்கிழமை பகல் எழுந்தருளி அம்பாளுக்கு 108 சங்காபிஷேகமும், 10ஆம் திகதி ஞாயிற்றுக்கிழமை பகல் சிவபூசை கைலைக் காட்சி, இரவு திருமஞ்சம், 11ஆம் திகதி திங்கட்கிழமை பகல் விசேட பூசைகளுடன் சர்ப்ப பூசை, 13ஆம் திகதி பகல் கைலைக்காட்சி, இரவு சப்பறம்,

14ஆம் திகதி வியாழக்கிழமை பகல் 9.30 மணிக்கு தேர்த்திருவிழா, மறுநாள் தீர்த்தத்திருவிழா இடம்பெறும். 16ஆம் திகதி சனிக்கிழமை இரவு தெப்போற்சவம் இடம்பெறும்.

யாத்திரிகர்களின் நலன்கருதி வழமைபோல் இம்முறையும் போக்குவரத்துச் சேவையினர், தனியார் மோட்டார் படகுச் சேவையினர், அமுத சுரபி அன்னதான சபையினர், தாகசாந்தி நிலையத்தினர், சுகாதார சேவைப் பகுதியினர், தொண்டர் சபையினர், சாரணர்கள், இலங்கை செஞ்சிலுவைச் சங்கம், சென்.ஜோன்ஸ் அம்புலன்ஸ் முதலுதவிப் பிரிவினர், மக்கள் நலன்புரிச் சங்கத்தினர் அனைவரும் வேண்டிய ஒழுங்குகளைச் செய்துள்ளதாக ஸ்ரீநாகபூஷணி அம்மன் ஆலய அறங்காவலர் சபையினர் அறிவித்துள்ளனர்.

மின்மார்க்கம் சீராக்கம்

(அச்சுவேலி)

இலங்கை மின்சார சபையின் சன்னாகம் பிராந்திய அலுவலக பிரிவிற்குட்பட்ட பிரதேசங்களில் உள்ள உயர் அழுத்த மின் மார்க்கங்களில் பொருத்தப்பட்ட போசிலின் மாபிள்களில் உள்ள தூசுக்களைக் கழுவி அகற்றும் நடவடிக்கைகளில் மின்சார சபை ஊழியர்கள் ஈடுபட்டு வருவதைக் காணக் கூடியதாகவுள்ளது.

உயர் மின் அழுத்த மின் மார்க்க மின்கம்பங்களில் பொருத்தப்பட்டுள்ள போசிலின் மாபிள்கள் பகுதிகளில் தூசுக்கள் படிவடைவதனால் அவ்விடங்கள் மின் பொறிகள் ஏற்பட்டு மின் தடங்கல் உருவாவதைத் தடுப்பதற்காகவே முன் நடவடிக்கையாக நீர்தாங்கிகளைப் பயன்படுத்தி அதிலிருந்து பம்பிகள் மூலம் மின்கம்பங்களிலுள்ள இம் மாபிள்கள் சுத்தப்படுத்தும் நடவடிக்கைகள் மேற்கொள்ளப்பட்டு வருகின்றன.

மின்சார சபையின் இந் நடவடிக்கையால் மக்கள் மகிழ்ச்சியடைந்திருப்பதையும் அவதானிக்கக்கூடியதாக இருந்தமை குறிப்பிடத்தக்கது. (03)

பன்மைத்துவக் கலாசாரமே சமாதானத்தை கட்டியெழுப்பும்

தீவக வலயக் கல்விப் பணிப்பாளர் தெரிவிப்பு

பல்வேறு இன, மத, மொழிகளைக் கொண்ட அனைத்து மக்களுமே இந்த நாட்டில் சொந்தக் காரர்கள். எம்மிடையே காணப்படும் பிரச்சினைகளுக்கு முரண்பாடுகளை காரணமாக அமைக்கிறது. இம்முரண்பாடுகளை நீக்கி பன்மைத்துவ கலாசாரத்தின் ஊடாக சமாதானத்தைக் கட்டியெழுப்ப வேண்டுமென்று தீவக வலயக் கல்விப் பணிப்பாளர் வி. இராதாகிருஷ்ணன் குறிப்பிட்டார்.

வடமாகாணக் கல்வித் திணைக்களமும் GIZ / ESC நிறுவனமும் இணைந்து யாழ். ஒஸ்மானியக் கல்லூரியில் நடத்திய மீலாத் விழாவில் பிரதம விருந்தினராகக் கலந்துகொண்டு உரையாற்றும் போதே அவர் மேற்கண்டவாறு குறிப்பிட்டார். ஒஸ்மானியக் கல்லூரி அதிபர் ஜனாப் எம்.எஸ்.எ.எம். முபாறக் தலைமையில் நடைபெற்ற இவ்விழாவில், அவர் தொடர்ந்து பேசுகையில் கூறியதாவது: வடமாகாண மீலாத் விழா மூலம் பல்வேறு செய்திகள் உணர்த்தப்படுகின்றன. இன்று எங்கு பார்த்தாலும் எல்லா மக்களிடத்திலும் இன, மத, மொழி பேசுகின்ற மக்கள் வாழும் இந்த நாட்டில் அனைவரும் தமக்கிடையே ஏற்படும் முரண்பாடுகளை நீக்கி சமாதானத்தைக் காண முற்படவேண்டும் மற்றும் ஒருவருடைய மதத்தை, மொழியை, கலா சாரத்தை, பண்பாட்டு விழுமியங்களை மதித்து நடக்கும் மனப்பாங்கு வளரும்போதுதான் நிலையான சமாதானம் பிறக்கும்.

பன்மைத்துவக் கலாசாரம் ஊடாக சமாதானத்தைக் கட்டி எழுப்புவதே வடமாகாண மீலாத் விழாவின் தொனிப் பொருளாகும். முகம்மது நபி அவர்களின் சிந்தனையும் அதுவே. நபி காட்டிய வழியில் நாம் அனைவரும் சமாதானமாக வாழப் பழகவேண்டும்.

இடம்பெயர்வினால் பாதிக்கப்பட்ட அல்லைப் பிட்டி பராசக்தி மாணவர்கள் கலைத் திறமைகளை இங்கு வந்து சிறப்பாக வெளிப்படுத்தியிருக்கிறார்கள். அவர்களைப் போலவே ஒஸ்மானியக் கல்லூரி முஸ்லிம் மாணவர்களும் இடம்பெயர்வின் பின்னர் இங்கு வந்து கல்வி கற்கின்றார்கள். அவர்களின் கலையாற்றலும் வளர்த்தெடுக்கப்பட வேண்டும். அந்தக் காலத்தில் உதைபந்தாட்டத்தில் ஒஸ்மானியக் கல்லூரி வீரர்கள் புகழ்பெற்றிருந்தனர். நாங்களும் இந்தக் கல்லூரி மைதானத்தில் வந்து உதைபந்து விளையாடியிருக்கின்றோம். மீண்டும் விளையாட்டுத்தரையில் இந்த மாணவர்களை முன்னுக்குக் கொண்டு வரவேண்டும்.

சிங்கள, முஸ்லிம், தமிழ் மக்கள் அனைவரும் பரஸ்பரம் புரிந்துணர்வோடு சமாதானத்துடன் வாழும் காலத்தை நோக்கி வெற்றிநடை போடுவோம் எனக் குறிப்பிட்டார். (10)

மீள்குடியேறிய மக்களுக்கு வாழ்வாதார உதவிகள்

வல்காமம் வடக்குப் பிரதேச செயலர் பிரிவில் மீள்குடியேற்றப்பட்ட கிராமங்களில் உள்ள மக்களுக்கு தற்காலிக வீடுகள் அமைத்துக் கொடுக்கப்பட்டு வருகின்றது. மாவைகலட்டி கிராமத்தில் என்.ஆர்.சி. நிறுவனத்தால் 150 வீடுகளும், கிளவாலை வடமேற்கில் உள்ள கூவில் வலித்தூண்டல் கிராமங்களில் 50 தற்காலிக வீடுகளை ஜெசீக் நிறுவனமும் அமைத்து வருகின்றன. இதேவேளை, வித்தகபுரம், கொல்லன்கலட்டி கிராமங்களில் 108 குடும்பங்களுக்கு வாழ்வாதார உதவிகளை கெயார் நிறுவனமும் வழங்கியுள்ளது. (22)

செயலமர்வு

(பருத்தித்துறை)

வடமராட்சி வலயப் பாடசாலைகளில் தரம் 6 முதல் தரம் 11 வரை கணிதம் கற்பிக்கும் கணித பாட ஆசிரியர்களுக்கான திறன் விருத்திச் செயலமர்வு இன்று சனிக்கிழமை காலை 8.30 மணி தொடக்கம் மாலை 3.30 மணி வரை கரணவாய் பொன்னம்பலம் வித்தியாலய கணித மூல வள நிலையத்தில் நடைபெறவுள்ளது.

கேத்திர கணிதச் செயற்பாடு, உபகரணசெயற்பாடு, கணித நடிகம் பற்றிய விடயங்கள் இச்செயலமர்வின் போது செயற்படுத்தப்படும்.

பங்குபற்றும் பாடசாலைகளில் க.பொ.த. சாதாரண பரீட்சை முடிவு இடைநிறுத்தப்பட்டு மீண்டும் பரீட்சை முடிவு வெளியிடப்பட்ட மாணவர்கள் இருப்பின், அவர்களின் கணித பாட பெறுபெற்று விபரங்களை மாணவரின் பெயர் விபரங்களுடன் வருமாறு அறிவிக்கப்பட்டுள்ளது. (109)

வடமராட்சி வலயப் பாடசாலைகளில் தரம் 6 தொடக்கம் தரம் 11 வரை வரலாறு கற்பிக்கும் ஆசிரியர்களுக்கான செயலமர்வு நாளை மறுதினம் 27ஆம் திகதி திங்கட்கிழமை காலை 8.30 மணி தொடக்கம் மாலை 3.30 மணி வரை புலோலி மெ.மி. த.க.பாடசாலையில் அமைந்துள்ள ஆசிரியர் நிலையத்தில் நடைபெறவுள்ளது.

இதில் வரலாறு கற்பிக்கும் சகல ஆசிரியர்களையும் தவறாது பங்குபற்றச் செய்யுமாறு சகல அதிபர்களையும் வடமராட்சி வலயக் கல்விப் பணிப்பாளர் வ. செல்வராசா கேட்டுள்ளார். (109)

வடமராட்சி வலயத்திலுள்ள பாடசாலைகளில் தரம் 4இல் கற்பிக்கும் ஆசிரியர்களுக்கான மொழிப் பாடம் தொடர்பான விசேட செயலமர்வு, நாளை ஞாயிற்றுக்கிழமை காலை 8.30 மணி தொடக்கம் மாலை 4.00 மணி வரை வடமராட்சி இந்து மகளிர் கல்லூரி மண்டபத்தில் நடைபெறவுள்ளது.

பங்குபற்றும் ஆசிரியர் தரம் 4 ஆசிரியர் அறிவுரை வழிகாட்டியையும், பாடநூலையும் தவறாது எடுத்து வருமாறு வடமராட்சி வலயக் கல்விப் பணிப்பாளர் வ. செல்வராசா அறிவித்துள்ளார். (109)



கிளிநொச்சி - கிரணைமடு விமான நிலையம் அமைக்கப்பட்டு கிரண்டாவது ஆண்டு நிறைவு விழாவை முன்னிட்டு வடக்கச்சி மகாவித்தியாலயத்தில் இடம்பெற்ற நிகழ்வில் பாடசாலை அதிபருக்கு கல்வி உபரணங்கள் வழங்குவதனையும், மாணவ ஒருவருக்கு பற்சிக்ச்சையை விமானப் படை மருத்துவக் குழு மேற்கொள்வதனையும் காணலாம்.



(77)

நடந்து முடிந்த நடமாடும் சேவை

(வேலணை)

அல்லைப்பிட்டியில் இலங்கை மனித உரிமைகள் ஆணைக்குழுவினின் ஏற்பாட்டில் நடமாடும் சேவை ஒன்று கடந்த திங்கட்கிழமை அல்லைப்பிட்டி பராசக்தி வித்தியாலயத்தில் இடம்பெற்றது. இதில் மக்களுக்கான சேவைகளை சட்ட உதவிகள் ஆணைக்குழு, இலங்கை மனித உரிமைகள் ஆணைக்குழு, பதிவாளர் நாயகம் திணைக்களம், வேலணை பிரதேச செயலகம், தீவக வலயக் கல்விப் பணிமனை, ஊர்காவற்துறை சுகாதார வைத்திய அதிகாரி பணிமனை, பால்நிலை வன்முறைக்கெதிரான அமைப்பு, காவல்துறை ஆகிய துறைகள் வழங்கியிருந்தன. காலை 10.00 மணி முதல் பிற்பகல் 3.15 வரை இடம்பெற்ற நடமாடும் சேவையில் மக்கள் கலந்துகொண்டு பயன்பெற்றனர். (32)

களம், வேலணை பிரதேச செயலகம், தீவக வலயக் கல்விப் பணிமனை, ஊர்காவற்துறை சுகாதார வைத்திய அதிகாரி பணிமனை, பால்நிலை வன்முறைக்கெதிரான அமைப்பு, காவல்துறை ஆகிய துறைகள் வழங்கியிருந்தன. காலை 10.00 மணி முதல் பிற்பகல் 3.15 வரை இடம்பெற்ற நடமாடும் சேவையில் மக்கள் கலந்துகொண்டு பயன்பெற்றனர். (32)

குணுக்காய் கல்வி வலய கலைத்திறன் போட்டி முடிவு

(யாழ். நிருபர்)

குணுக்காய் கல்வி வலயத்தில் மாவட்ட மட்ட தமிழ்மொழி கலைத்திறன் போட்டிகளில் வெற்றிபெற்றோர் விபரங்கள் வெளியிடப்பட்டுள்ளது. ஆக்கம் எழுத்து பிரிவு: முதலாமிடம் பி. எடின்கிசா (மு. யோகபுரம் ம.வி.), இலக்கணப் போட்டி பிரிவு 4 : முதலாமிடம் சி. நிதுஷா (மு. மல்லாவி ம.வி.), குறுநாடக ஆக்கம் பிரிவு 5 : அ. ஜெனிற் (மு. பாலநகர் ம.வி.), திறனாய்வு பிரிவு 5 : ஜெ. ஜெனார்த்தகன் (மு. மல்லாவி ம.வி.), சிறுகதை ஆக்கம் பிரிவு 5 கு. பிருந்தா (மு. பாலநகர் வித்தியாலயம்), பேச்சு பிரிவு 1: லோ. யுகாசா (மு. யோகபுரம் ம.வி.), பாவோதல் பிரிவு 2 : இ. நெமினா (மு. ஐயன்குளம் அ.த.க. பா.), பாவோதல் பிரிவு 3 : சி. பவசாமினி (மு. ஒட்டுசுட்டான் ம.வி.), பாவோதல் பிரிவு 4 : அ. புனிதா (மு. மாங்குளம் ம.வி.), இசையும் அசைவும் பிரிவு 1: அ. சண்முகப்பிரியா (மு. அனிஞ்சியன்குளம் த.வி.), இசை (தனி) பிரிவு 4 : செ. சாமினி (மு. தண்டுவான் அ.த.க.பா.), நடனம் தனி பிரிவு 3 : த. துளசிகா (மு. கற்சிலைமடு அ.த.க.பா.), மேடை நாகம் : (மு. மல்லாவி ம.க.), விவாதம் (மு.யோகபுரம் ம.வி)

சங்கானைப் பிரதேச செயலர் பிரிவில் வீடமைப்பு நிதியுதவி பெறுவோர் விபரம்

(இணுவில்)

வடக்குக்கிழக்கு வீடமைப்பு மீள்நிர்மாணத்திட்டத்தின் கீழ் சங்கானைப் பிரதேச செயலர் பிரிவில் 345 பயனாளிகள் தெரிவு செய்யப்பட்டு அவர்களுக்கான நிதி உதவி கட்டம் கட்டமாக வழங்கப்பட்டு வருகின்றது. மூன்று இலட்சத்து 25 ஆயிரம் ரூபா செலவில் அமைக்கப்பட்டு வரும் இவ்வீடமைப்புத் திட்டத்தின் கீழ் கிராம அலுவலர் பிரிவு ரீதியாக தெரிவு செய்யப்பட்ட பயனாளிகள் விபரம் வருமாறு:

ஜே/157 அந்திரான் தெய்வேந்திரம் பத்மாவதி, வேலுப்பிள்ளை சிவகுமார், முத்தையா பூபாலதுரை, தம்பிப்பிள்ளை யோகநாதன், நடராசா கணேசமூர்த்தி, வேலன் அமிர்தலிங்கம், தம்பிப்பிள்ளை வில்வராசா, மாரிமுத்து தம்பிப்பிள்ளை, வைரவன் குமாரன், சிவநேசன் தவமலர், நாகேசன் தங்கராசா, வேலயன் தேவராசா, பரமசுந்தரம் விசாலாட்சி, இராமலிங்கம் சின்னராசா.

ஜே/158 கலைநகர் அருமைத்துரை மதியழகன், நவரத்தினம் சிவமணி, என். கலைமங்கை, வர்ணகுலசிங்கம் அமிர்தநாதன், கதிரவேலு இராஜசுந்தரம், மலர்சிங்கம் சகுந்தலாதேவி, பாலசிங்கம் கனகாம்பிகை, சின்னத்தம்பி நாகேந்திரம், கந்தையா சிவராசா. ஜே/160 கொட்டைக்காடு கந்தையா ரவிக்குமார், நாகரத்தினம் வசந்தினி, ஆறுமுகநாதன் தங்கம்மா, கந்தசாமி ஆனந்தராசா, சின்னசாமி கந்தசாமி, மார்க்கண்டு இராஜேஸ்வரி, சிவகுணராசா தவயோகேஸ்வரன்,


சின்னையா பற்பகுணராசா, சின்னையா தவராசா, சின்னையா தேவகுணராசா, குமாரன் மோகனரட்ணம், மாரிமுத்து அன்னாமலை, செல்லையா பாலச்சந்திரன், தேவராசா வரதராசா, பூமிபாலன் கிருபாகரன், வைரவநாதன் மகேந்திரன், கணபதிப்பிள்ளை இராசா, செல்லையா பாலகுமார், கதிரவேலு குணரத்தினம், நவரட்ணம் இராசாகோபால், சின்னையா வில்வகுணராசா, தியாகராசா மணி வண்ணன், நாதன் விக்காராசா, சிவகுணராசா மனோன் மணி, கிருஷ்ணன் நடராசா, நாராயணப்பிள்ளை செல்வரட்ணம், வேலன் விமலேஸ்வரி, சபாபதி நவரத்தினம், நாகராசா சங்கிரபிரகாஷ், பொன்னையா ஜெயதேவன்,

கங்காதரன் றஞ்சினி, சிதம்பரநாதன் நாகநாதன், கணபதி இலட்சுமணன், சின்னத்துரை கிருஷ்ணகுமார், குமரன் சிவலிங்கம், வீரசிங்கம் விஜயரத்தினம், மாணிக்கவாசகர் வச்சீகரன், சின்னையா திரிலோகரத்தினம், சுந்தரம் ஆறுமுகசாமி, ஆறுமுகம் றஞ்சினிதேவி, கந்தையா கோபாலன், சின்னட்டியன் கந்தசாமி, வரதராசா புலப்பாதேவி, கந்தையா கணேசலிங்கம், சிவலிங்கம் சிவராசா, பரமு தர்மராசா, மகேந்திரன் மகிதாஸ், வினாசித் தம்பி தர்மராசா, அம்பலவாணர் சோமசுந்தரம், முருகன் செல்வராசா, நாகேந்திரம் தர்மராசா, குமாரன் விமலாதேவி, மாணிக்கம் இராசரத்தினம், சுந்தரமூர்த்தி பொன்னுராசா, கறுப்பண்ணன் இராசேந்திரம், சுந்தரமூர்த்தி வசந்தமலர், அப்பையா கிருஷ்ணப்பிள்ளை, சந்திரசேகரம் தயாரஞ்சினி, கந்தையா தங்கராசா, தியாகராசா ஜெயசுந்திரன், வைரவநாதன் தர்மகுலசிங்கம், ஆரன் சுந்தரம், மார்க்கண்டு தனபாலசிங்கம். (தொடரும்) (115)

பேருந்துகள் தரிக்காது செல்வதால் திருமுறிகண்டி வர்த்தகர்கள் கவலை

(கிளிநொச்சி)

ஏ-9 வீதியூடாகப் பயணம் மேற்கொள்ளும் பேருந்துகள் கிளிநொச்சி - திருமுறிகண்டி ஆலயப்பகுதியில் தரிக்காது செல்வதால், இப்பகுதியில் தொழில் முயற்சிகளில் ஈடுபட்டுள்ள தாம் வருமானம் இன்றிப் பாதிக்கப்பட்டு வருவதாக திருமுறிகண்டி வர்த்தகர்கள் தெரிவித்துள்ளனர்.



இவ் வீதியூடாக வடபகுதியில் இருந்து தென்பகுதி நோக்கியும், தென்பகுதியிலிருந்து வடபகுதி நோக்கியும் பயணிக்கும் வாகனங்கள் திருமுறிகண்டிப் பகுதியில் சிறிது நேரம் தரித்து செல்வது வழக்கம். இதன்போது பயணிகள் ஆலய வழிபாட்டில் ஈடுபடுவதுடன், இன்னோரன்ன தேவைகளையும் நிறைவு செய்து கொள்கின்றனர். இவ்வாறான பயணிகளை மையமாகக் கொண்டே இப்பகுதியில் வியாபாரிகள் தமது தொழில் நடவடிக்கைகளை

மேற்கொண்டு வருகின்றனர். தற்போது பெரும்பாலான பேருந்துகள் இவ்விடத்தில் தரிக்காமலாவிழா

(வேலணை)
வேலணை பெருங்குளம் அருள்மிகு முத்துமாரியம்மன் ஆலயத்தின் மகா, கும்பாபிஷேக மணவாளக் கொலவிழா கடந்த செவ்வாய் கிழமை இடம்பெற்றுள்ளது. விசேட பூசைகளும் 108 சங்குகளாலான பால் அபிசேகமும் இடம்பெற்றது. (05)

காது பயணத்தைத் தொடர்வதால் இப்பகுதி வியாபாரிகள் தமது வருமான ஈட்டலை இழந்துள்ளனர் எனவும் அவர்கள் மேலும் தெரிவித்துள்ளனர். இந்நிலையில் வாகனங்களைத் திருமுறிகண்டிப் பகுதியில் தரித்து நின்று செல்வதற்கான ஒழுங்குகளைச் செய்து தருமாறு அப்பகுதி வர்த்தகர்கள் சம்பந்தப்பட்ட அதிகாரிகளிடம் வேண்டுகோள் விடுத்துள்ளனர். (77)



திருநெல்வேலி சந்தைப் பகுதியில் போக்குவரத்துக்கு இடையூறாக நிறுத்தி வைக்கப்பட்ட சைக்கிள், மோட்டார் சைக்கிள்களை நல்லூர் பிரதேச சபையினர் தமது வாகனத்தில் ஏற்றுவதைக் காணலாம். (கா)

யாழ். புல்லுக்குளம் நவீன மயமாக்கிறது

(யாழ்ப்பாணம்)
யாழ். நகரை அழகுபடுத்தும் செயற்திட்டத்தின் கீழ் நகரில் அமைந்துள்ள புல்லுக்குளம் நவீன முறையில் புனரமைக்கப் படவுள்ளது. இதன்மூலம் யாழ். நகர குழல் தூய்மையாக்கப்படுவதுடன், நகரிலுள்ள இயற்கை அழகை மேலும் மெருகூட்டுவதற்கு ஏற்பாடு செய்யப்படவிருக்கிறது. இதற்கான ஆரம்ப நிகழ்வு

யாழ். புல்லுக்குளம் பகுதியில் விசேடமாக ஒழுங்கமைக்கப்பட்ட இடத்தில் நடைபெற்றது. இந்நிகழ்வில் வட மாகாண ஆளுநர் ஜி.ஏ.சந்திரசிறி பிரதம அதிதியாகக் கலந்துகொண்டு இத்திட்டத்திற்கான பெயர்ப்பலகையையும் மாதிரிப்படத்தையும் திரை நீக்கம் செய்து வைத்ததுடன், வேலைத்திட்டத்தையும் கணரக இயந்திரத்தின் மூலமாக ஆரம்பித்து வைத்தார்.

இந்நிகழ்வில் யாழ். மாநகரசபை முதல்வர் திருமதி யோகேஸ்வரி பற்குணராசா, யாழ். மேலதிக அரசு அதிபர் திருமதி ருபினி வரதலிங்கம், யாழ். மாநகரசபை ஆணையாளர் சரவணபவ, யாழ். மாநகர உதவி மேயர் ரீகன், யாழ். மாநகர சபை உறுப்பினர்கள் மற்றும் யாழ். மாநகரசபை உத்தியோகத்தர்கள் மற்றும் பொருளாதார அபிவிருத்தி அமைச்சின் அதிகாரிகள் கலந்து கொண்டனர். (பா)


ஒருங்கிணைப்புக் குழுக் கூட்டம்

(அச்சுவேலி)
சமாதான நீதிவான்களுக்குரிய மனித உரிமைகள் தொடர்பான செயலம்வை யாழ்ப்பாணத்தில் நடத்த வேண்டும் எனக் கோரிக்கை விடுக்கப்பட்டுள்ளது. சமாதான நீதிவான்களின் மனித உரிமைகள் அமைப்பின் யாழ். மாவட்ட உறுப்பினர்களின் ஒருங்கிணைப்புக் குழுக் கூட்டம் கடந்த சனிக்கிழமை யாழ்ப்பாணம், பீச்சேரட்டில் அமைந்

துள்ள வீதி அபிவிருத்தி அதிகார சபை ஒன்றுகூடல் மண்டபத்தில் மாவட்ட ஒருங்கிணைப்பாளர் ஜெயசங்கா தலைமையில் நடைபெற்றது. இவ் ஒருங்கிணைப்புக் கூட்டத்தின்போது புதிய உறுப்பினர்களுக்கான மனித உரிமைகள் தொடர்பான செயலம்வை யாழ்ப்பாணத்தில் நடத்த வேண்டும். இவ்

அமைப்பின் அறிக்கைகள் மூன்று மொழிகளிலும் வெளியிடப்பட வேண்டும் போன்ற முக்கிய விடயங்கள் தீர்மானமாக நிறைவேற்றப்பட்டு தலைமைச் செயலகத்திற்கு அனுப்பி வைக்கப்படவுள்ளதாகவும் மாவட்ட ஒருங்கிணைப்பாளர் தெரிவித்துள்ளார். (03)

அந்தக் காலம் இனித் திரும்பி வராது பாருங்கோ! அது ஒருபொற்காலந்தான். இப்பிடிக் கடந்து போனதுகளைப் பொன்னென்றும், ஈடுசெய்ய முடியாததென்றும் சொல்லுவதே இந்த மனிதரின் பழக்கமாய் போச்சு. 'இக்கரைக்கு அக்கரைப் பச்சை எண்டதுபோலத்தான்'. எண்டாலும் நான் சொல்லுறதைக் கேட்டு நீங்களே முடிவெடுத்துக் கொள்ளுங்கோ! இண்டைக்கு எங்கை, என்ன பொருளை வாங்கப் போனாலும் ஒரு கட்டையில் ஒரு விலை. முட்டையை எடுத்துக்கொண்டால் ஒரு கட்டையில் 10 ரூபா. இன்னொரு கட்டையில் 12 ரூபா, மற்றொரு கட்டையில் 11 ரூபா. இதுபோலத்தான் நீங்கள் வேறையதை வாங்கப் போறியள்! இப்ப பெட்டியில் அடிச்ச விலை எண்ட வியாபார முறையொன்று பரவி இருக்கு. இதிலும் பெரிய மாறும் இருக்குப் போலத்தான் படுது. உந்த நுளம்புத்திரிப் பெட்டி இருக்கல்லே அதில் அடிச்ச விலை 48 ரூபா. ஒரு கட்டையில் எனக்கு 40 ரூபாவுக்குத் தருவான். இதைப்படி? 'சுண்டங்காய் காப்பணம் சுமைசலி முக்காப்பணம்' எண்டு சொல்லுவினம் பொருட்களின் விலை எவ்வளவோ மடங்கு குறைவா இருக்கும். உந்த இடைத்தரு எண்டொண்டு இருக்குவதெல்லே அதாவதான் விலையில் அதி கரிப்பு ஏற்படுது. உப்புடிப் பாக்கப்போனா ஒரு பொருளுக்கு எத்தனைபேர் தரகு வேலை பாக்கினமோ அந்தளவுக்கு அஞ்சு பத்தாக் கூடிக்கொண்டு போகும். அவென்றை உழைப்புக்குப் பொதுமக்களின் தலையில்தான் சுமை, இல்லையே பாருங்கோ! அதால் 'கண்ட மாத்திரத்தில் கொண்டை முடியிற' எண்ட மாதிரி ஒவ்வொரு தனும் ஒவ்வொரு விலையில் பொருளை விக்கிறாங்கள்! இதைத் தட்டிக் கேக்கிறது ஆர்? அந்தக் காலத்தில் ஒரு பொருளில் ஒரு சதம், ரெண்டு சதம் கூட்டி வித்தாலே போச்சு, புடிச்ச ஒரு சதம் கூட்டி வித்ததுக்கு ஆயிரம் ரூபா குற்றம்! அந்த நாளே ஒரு சதம் ரெண்டு சதமென்ன அரைச் சதம், காச்சதம் கூடப் பாவனையில் இருந்தது. ஆயிரம் ரூபா எண்டா இந்த நாளைய லட்சம் ரூபா வாக்கத் தான் மதிப்பிடவேணும். ஜி.ஜி.பொன்னம்பலமெண்ட ஒரு பிரக்கிராசி இருந்தவர். அவர் இந்த மாதிரியான வழக்குகளில் எதிரிகள் பக்கம் நிண்டு வாதாடி வெற்றி எடுத்துக் குடுத்திவார். உப்புடித்தான் பாருங்கோ ஒரு கடைக்காரன் நெருப்பெட்டி யொண்டை ரெண்டுசதம் கூட்டி வித்துப் போட்டான். பிடிபட்டு வழக்கு நடந்தது. அந்த நாளையில யானைப் பெட்டியெண்டு வித்தது. அதில் ரெண்டு யானையை ஒண்டை ஒண்டு முகம் குடுத்து நிப்பதுபோல படம் போட்டிருந்தது. இந்த வழக்கில் கடைக்காரன் பக்கத்துக்கு வாதாடினவர் உந்த ஜி.ஜி.தான். அவர் பெரிய கில்லாடி! குயுத்தி எண்டு சொல்லுவினம். அந்த யுத்திகளைப் பாவிச்சப் பல வழக்குகளை வெண்டவர். வழக்காளியிடம் நீங்கள் அவரிடம் வாங்கினது ரெண்டு யானைப் பெட்டியா ஒரு யானைப் பெட்டியா எண்டு கேட்டு, அவர் ஒரு யானைப்பெட்டியெண்டு சொல்ல வைச்ச வழக்கைப் பிரட்டிப் போட்டார். ஏனெண்டா பெட்டியில் ரெண்டு யானைப் படம் போட்டிருந்தது. உப்புடி அந்தக் காலம் விலைவாசியளில் கண்டமாதிரிக் கையா ளேலாது பாருங்கோ! பின்ன இந்த நிலை வர ஜி.ஜி.யையே குற்றம் சாட்டுற!



மகோற்சவம் ஆரம்பம்

(அச்சுவேலி)
அச்சுவேலி நாவலம்பதி காட்டுமலைக் கந்தசுவாமி கோயில் வருடாந்த மகோற்சவம் கடந்த 7 ஆம் திகதி செவ்வாய்க்கிழமை ஆரம்பமாகியுள்ளது. 25 தினங்கள் தொடர்ந்து நடைபெறும் இம் மகோற்சவத்தில் இன்று காலை 10.00 மணிக்கு தண்டாயுதபாணி உற்சவமும், எதிர்வரும் 29ஆம் திகதி மாலை 7.00 மணிக்கு சப்பறத் திருவிழாவும், 30ஆம் திகதி வியாழக்கிழமை காலை 10.00 மணிக்கு இரதோற்சவமும், மறுநாள் காலை 10.00 மணிக்கு தீர்தோற்சவமும் இடம்பெறுவது. இதனைத் தொடர்ந்து 2ஆம் திகதி சனிக்கிழமை மாலை 6.00 மணி முதல் பூங்காவனத் திருவிழாவும் திருக்கல் யாணமும் இடம்பெறும். (03)

கல்வி டிப்ளோமாவுக்கு விண்ணப்பம் கோரல்

(யாழ். நிருபர்)
இலங்கை திறந்த பல்கலைக்கழகத்தினால் நடத்தப்படும் கல்வி டிப்ளோமா கற்கை நெறிக்கு விண்ணப்பங்கள் கோரப்பட்டுள்ளன. அங்கீகரிக்கப்பட்டுள்ள பல் கலைக்கழகம் ஒன்றில் பட்டம் பெற்று 2010 மார்ச் 31 இற்கு முன்னர் நியமனம் பெற்ற அங்கீகரிக்கப்பட்ட அரசு, தனியார் பாடசாலை அதிபர்கள், ஆசிரியர்கள், ஆசிரிய வள முகாமையாளர் அல்லது திட்ட உத்தியோகத்தர் ஆகிய யாதேனும் பதவியில் தொடர்ச்சியாகக் கடமையாற்றும் விண்ணப்பதாரிகள் இக்கற்கை நெறிக்கு விண்ணப்பிக்க முடியும். விண்ணப்ப முடிவுத் திகதி 20-07-2011 ஆகும். தகைமையுடையோர் பிறவுண் வீதி கொக்குவில் உள்ள இலங்கை திறந்த பல்கலைக் கழக யாழ். பிராந்திய நிலையத்தில் விண்ணப்பங்களைப் பெற்று விண்ணப்பிக்க முடியும். (10)

ஸ்ரீதரின் இன்றைய பலன்
(25.06.2011 - சனிக்கிழமை)

பஞ்சாங்கக் குறிப்புகள்
கர வருஷம் ஆனி 10 ஆம் நாள்.
இராசகாலம் 8.55-10.25, சுபநேரம் 2.55 - 4.25
நட்சத்திரம் ரேவதி பி.ப. 3.16 வரை
திதி: நவமி மு.ப 9.33 வரை.

இரகுநாதையர் பஞ்சாங்க கணிப்பீடு அடிப்படையாகக் கொண்டது

மேடம்:- வீணான கற்பனை, உறவினர் விரோதம், பொருள் இழப்பு, தொழில் விருத்தி, பண வரவு.

ரஷபம்:- குடும்பத்தில் மகிழ்ச்சி, தெய்வ சிந்தனை, பொருள் வரவு, உடல்நலக் குறைவு, மருத்துவச் செலவு.

மதுரம்:- பண வரவு, குடும்பத்தில் குதூகலம், தேக ஆரோக்கியம், உறவினர் வருகை, அயலவர் பகை.

கடகம்:- குடும்பத்தில் மகிழ்ச்சி, தெய்வ சிந்தனை, உடல்நலம், பணக் கஷ்டம், நற்செய்தி.

சிம்மம்:- பணக் கஷ்டம், உடல்நலம் பாதிப்பு, இறை சிந்தனை, குடும்பத்தில் சலனம், உள்சோர்வு.

கனனி :- பண வரவு, வீணான கற்பனை, உறவுக்குள் பகை, பொருள் இழப்பு, அலவம்.

துலாம் :- குடும்பத்தில் நிம்மதி, பண வரவு, தேக ஆரோக்கியம், மனமகிழ்ச்சி, தெய்வ சிந்தனை.

விருச்சிகம்:- குடும்பத்தில் குதூகலம், உறவினர் வருகை, பண வரவு, தேக ஆரோக்கியம், ஆலய வழிபாடு.

தனுசு:- பண வரவு, குடும்பத்தில் மகிழ்ச்சி, மனச் சந்தோஷம், உடல்நலக் குறைவு, கியாகம்.

மகரம்:- பணக் கஷ்டம், குடும்பத்தில் குதூகலம், தேக ஆரோக்கியம், மனமகிழ்ச்சி, தெய்வ சிந்தனை.

கும்பம் :- பணக் கஷ்டம், குடும்பத்தில் குழப்பம், உடல்நலக் குறைவு, மருத்துவச் செலவு, அலவம்.

மீனம்:- பணக் கஷ்டம், குடும்பத்தில் சலனம், வீண் அலைச்சல், கவலை, மனப்பயம்.

கட்டளைத் தளபதியின் ஏற்பாட்டில்

கால்பந்தாட்டப் போட்டிக்கு யாழ். மாவட்ட பாடசாலைகள்



(யாழ்ப்பாணம்)

யாழ்.மாவட்ட இராணுவ கட்டளைத் தளபதி மேஜர் ஜெனரல் மஹிந்த ஹத்துருசிங்கவின் ஏற்பாட்டில் "சம் சந்திர சிங்க" வெற்றிக்கிண்ண கால்பந்தாட்டப் போட்டிக்காக யாழ்.மாவட்ட பாடசாலைகளில் இருந்து முன்று பாடசாலைகள்




தென்பகுதிக்கு நேற்று வெள்ளிக்கீழமை விஜயம் செய்துள்ளது. யாழ். சென்.பற்றிக்ஸ், இளவாலை ஹென்றி அரசர்கல்லூரி, வட. யாழ்ப்பாணக் கல்லூரி ஆகிய பாடசாலைகளை வழியனுப்பும் நிகழ்வில் யாழ். மாவட்ட இராணுவ கட்டளைத்தளபதி



மேஜர் ஜெனரல் மஹிந்த ஹத்துருசிங்க கலந்து கொண்டு வழியனுப்பி வைத்தார். கொழும்பு ஆனந்தாக் கல்லூரியின் பழைய மாணவர் சங்கத்தினரின் வருடாந்த தேசிய கால்பந்தாட்ட போட்டியில் இம்முன்று பாடசாலைகளும் பங்குபற்றுகின்றன.

16 வயதுக்குட்பட்ட 7 பேர் கொண்ட "சம் சந்திர சிங்க" வெற்றிக்கிண்ண கால்பந்தாட்ட போட்டியாக இத்தொடர் நடைபெறவுள்ளமை குறிப்பிடத்தக்கது. இத்தொடரில் கடந்த முறை பங்குபற்றிய அணிகளுக்கே இம்முறையும் அழைக்கப்பட்டுள்ளமை குறிப்பிடத்தக்கது.



(யாழ்ப்பாணம்)

யாழ். மாவட்ட கொயிரியோ கழக மாணவன் ராஜ்குமார் முதலாம் கறுப்புப் பட்டியினை அண்மையில் பெற்றுக்கொண்டார். இவரின் பிரதான ஆசிரியரான ம. சபேசன் (கறுப்புப் பட்டி முன்று) இருந்தே முதலாவது கறுப்புப் பட்டியைப் பெற்றுள்ளார். ராஜ்குமார் கறுப்புப் பட்டி பெற்றமையையிட்டு இவரின் மாணவர்கள் பாராட்டுக் தெரிவித்தனர்.

நெடுந்தீவு எல்லே அணியினர் திருமலை போட்டியில் பங்கேற்பு

(யாழ்ப்பாணம்)

முப்பது வருடங்களின் பின்னர் மீண்டும் நெடுந்தீவுப் பகுதியில் தேசிய இளைஞர் சேவைகள் மன்றத்தின் பணிகள் ஆரம்பிக்கப்பட்டுள்ளதாக தேசிய இளைஞர் சேவைகள் மன்றத்தின் வடமாகாணப் பணிப்பாளர் திருமதி விமலேஸ்வரி சிறிஸ்கந்தருபன் தெரிவித்துள்ளார்.

நெடுந்தீவில் அமைந்துள்ள நான்கு பாடசாலைகளிலும் ஆறு கிராம சேவகர் பிரிவுகளிலும் இவ்விளைஞர் சேவைகள் மன்றம் ஆரம்பிக்கப்பட்டது.

இப்பகுதியில் அண்மையில் தேசிய இளைஞர் சேவைகள் மன்ற பிரதேச ரீதியாக விளையாட்டுப் போட்டி நிகழ்வு ஒன்றினையும் நடாத்தியிருந்தது.

இவ்விளையாட்டுப் போட்டியில் தெரிவு செய்யப்பட்ட எல்லே அணியினர் திருகோணமலையில் நடைபெறவுள்ள தேசிய இளைஞர் சேவைகள் மன்றத்தின் விளையாட்டுப் போட்டி நிகழ்வுகளில் பங்குபற்றவுள்ளனர். இருபது பேர் கொண்ட எல்லே அணியினர் இதற்கு தயார்படுத்தப்பட்டுள்ளதாகவும், நாடு பூராவும் இருந்து 25 மாவட்ட அணிகள் இப்போட்டி நிகழ்வுகளில் கலந்துகொள்ளவுள்ளன எனவும் தெரிய வருகின்றது. மேற்படி விளையாட்டு போட்டி நிகழ்வு நாளை திரு கோணமலையில் ஆரம்பமாகவுள்ளதென்பது குறிப்பிடத்தக்கது.

எல்லே அணிக்கு பிரதேச மக்கள் வாழ்த்துக்கள் தெரிவித்து வழியனுப்பிவைத்தனர். (பா)



வடமாகாண மெய்வல்லூநர் போட்டி

(வவுனியா)

வடமாகாண பாடசாலைகளுக்கிடையிலான மெய்வல்லூநர் போட்டி வரும் 5ஆம் திகதி முதல் 8ஆம் திகதி வரை வவுனியா தேசியக் கல்வியற் கல்லூரியில் நடைபெறவுள்ளது.

இப்போட்டிகளில் கலந்து கொள்ளவுள்ள போட்டியாளர்களை குறித்த நாட்களுக்கு முன்னர் வருகை தந்து போட்டி சிறப்பாக நடைபெற ஒத்துழைக்குமாறு போட்டி ஏற்பாட்டாளர்கள் கேட்டுள்ளனர்.

1000 மாணவர்கள் பங்குகொண்ட தேசிய ஒலிம்பிக் தின மரதனோட்டம்

(வவுனியா)

தேசிய ஒலிம்பிக் சங்கத்தின் ஏற்பாட்டில் ஒலிம்பிக் தின விழா நேற்று வவுனியா நகர சபை மைதானத்தில் மிகவும் சிறப்பாக இடம்பெற்றது. இதில் 50 பாடசாலைகளைச் சேர்ந்த ஆயிரம் மாணவர்கள் கலந்து கொண்டு மரதன் ஓட்டப்போட்டி இடம்பெற்றது.

பண்பாட்டு கலாச்சார நிகழ்வுகளுடன் இடம்பெற்ற இவ்விழாவுக்கு பிரதம விருந்தினர்களாக வவுனியா மாவட்ட அரசாங்க அதிபர் திருமதி பி.எஸ்.எம். சாள்ஸ் கலந்து கொண்டார். விருந்தினர்களாக தேசிய ஒலிம்பிக் குழுவின் சிரேஷ்ட பிரதித் தலைவர் தேவா ஹெற்றி,

வடமாகாண விளையாட்டுத்துறைப் பணிப்பாளர் எஸ். அண்ணாத்துரை, வடமாகாண உடற்கல்வி உதவிக் கல்விப் பணிப்பாளர் சத்தியபாலன், தேசிய ஒலிம்பிக் சங்க இணைப்பாளர் டி.எம். தெய்வேந்திரம், இராணுவத்தினர் சார்பில் பிரிகேடியர் பி. ஆர். விக்ரமரத்தன், பிரிகேடியர் ஆனந்தபல்லேமுல்ல, பிரிகேடியர் சம்பத், விமானப் படை அதிகாரி ரோகித் பெர்னாண்டோ மற்றும் கல்வி அதிகாரிகள் கலந்து கொண்டனர்.

இம்மரதனோட்டம் பார்வையாளர்களையும் வெகுவாகக் கவர்ந்துள்ள அதேவேளை, போட்டி ஏற்பாடும் சிறப்பான முறையில் இருந்தமை குறிப்பிடத்தக்கது. (12)



யூனியன் கல்லூரி

பல இலட்சம் பவுண்களுக்காக நகர்ந்துள்ள ஆஷ்லே யங்

பல லட்சம் பவுண்கள் ஒப்பந்தத்தில் ஆஷ்லே யங், ஒன்று டிரா போர்டுக்கு நகர்ந்து வந்து உள்ளார்.

இந்த புதிய ஒப்பந்தத்தை தொடர்ந்து அந்த அதிரடி வீரர் மான்செஸ்டர் யுனைடெட் அணியை முதல் நிலைக்கு கொண்டு வர கடுமையாக போராட வேண்டி உள்ளது. கடந்த சீசன் பெர்குசனின் அணியான யுனைடெட்டுக்கு பெரிதாக சொல்லிக்கொள்ளும் வகையில் இல்லை.

தங்களது 19 வது லீக் பட்டத்தை பெறுவதற்கு யுனைடெட் காத்து இருக்க வேண்டி உள்ளது. யுனைடெட் அணியில் இடம் பெற்று இருந்த பால்கோல்ஸ் சீய்வின் காரணமாகவும் ஓவன் ஹார் கிரேங்ஸ் காயம் காரணமாகவும் மத்திய களப்பகுதியில் ஒரு இடைவெளி உள்ளது. இருப்பினும் ஆஷ்லே யங் யுனைடெட் அணி வெற்றிக்கு போராட களம் இறங்குகிறார்.

தனது ஆட்டத்திற்கு மூலம் யுனைடெட் அணியில் ஒரு இடத்தை தக்க வைத்துக் கொள்ள வேண்டும் என்பதில் ஆஷ்லே யங் உறுதியாக உள்ளார். தனக்கு இருக்கும் சவால் தெரியும் என்றும் அந்த சவாலை எதிர் கொள்ள தயாராக இருப்பதாகவும் ஆஷ்லே யங் தெரிவித்தார்.

வெற்றி பெற வேண்டும் என்பது மட்டுமே யுனைடெட்டின் இலக்கு. பல அற்புதமான வீரர்களை அந்த கிளப் உருவாக்கி உள்ளது. வில்லா அணிக்கு யங் 193 ஆட்டங்களில் 39 கோல் குவித்து உள்ளார்.

காலிறுதிக்கு முன்னேறினார் இந்தியாவின் சாய்நா நேவல்

இந்தோனேசிய ஓபன் சூப்பர் சீரிஸ் பட்மிண்டன் போட்டியில் இந்தியாவின் சாய்நா நேவல் காலிறுதிக்கு முன்னேறினார்.

வியாழக்கீழமை நடைபெற்ற காலிறுதிக்கு முந்தைய சுற்றில் சாய்நா 21-18, 21-9 என்ற நேர் செட்களில் பல் கேரியாவின் பெய்யா நீடெல்சேவாவை வென்றதன் மூலம் காலிறுதிக்கு தகுதி பெற்றார். நடப்புச் சம்பியனான சாய்நா, இந்த ஆட்டத்தின் முதல் செட்டில் முதல் 8 ஆட்டங்களின் முடிவில் 6-2 என்ற கணக்கில் முன்னிலை பெற்றார்.

இதன்பிறகு நீடெல்சேவா சற்று சுதாரித்துக் கொண்டார். இதனால் 24 ஆட்டங்களின் முடிவில் இருவரும் தலா 12-12 என்ற கணக்கில் சமநிலை பெற்றனர். இருப்பினும் இந்த செட்டை 21-19 என்ற கணக்கில் சாய்நா வென்றார்.

இதன் பிறகு நடைபெற்ற இரண்டாவது செட்டில் ஆரம்பம் முதலே அபாரமாக ஆடிய சாய்நா 21-9 என்ற கணக்கில் வென்று அந்த செட்டை முடிவுக்குக் கொண்டு வந்தார். சாய்நா வேகமாக ஆடியதால் இந்த ஆட்டம் 31 நிமிடங்களில் முடிவுக்கு வந்தது குறிப்பிடத்தக்கது. இரட்டையர் பிரிவு இரண்டாவது சுற்றில் இந்தியாவின் ஜுவாலா கட்டா - அஸ்வினி பொன்னப்பா ஜோடி 20-22, 21-18, 18-21 என்ற செட்களில் இந்தோனேசியாவின் மெய்லியானா - கிரேலியா ஜோடியிடம் தோல்வி கண்டது.



சண்டில்பாய் இந்துக் கல்லூரி



யாழ்ப்பாணம் இந்துக் கல்லூரி

வடமாகாண பாடசாலைகளுக்கிடையில் வவுனியாவில் நடைபெற்ற வலைப்பந்தாட்டப் போட்டித் தொடரின் 19 வயதும் பிரிவில் முதல் முன்று இடங்களைப் பெற்ற பாடசாலை அணியினர் விருந்தினர்களுடன் நிற்பதைக் காணலாம். (12)

வீரர்களை அனுப்புவதில்லைவென்ற இந்திய முடிவில் மாற்றம் இல்லை

(கொழும்பு)

சிறிலங்கை பிரிமியர் லீக் போட்டிகளில் இந்திய வீரர்களை அனுமதிக்கும் நிலையில், தான் இல்லை என இலங்கை கிரிக்கெட்டில் இந்திய கிரிக்கெட் கட்டுப்பாட்டுச் சபை தெரிவித்துள்ளது.

இரு நாடுகளின் கிரிக்கெட் சபை அதிகாரிகளுக்கும் இடையில் நேற்று வியாழக்கிழமை நடைபெற்ற தொலைபேசி மூலமான மாநாட்டின் போது இலங்கை கிரிக்கெட் அதிகாரிகளிடம் பிசிசிஐ செயலாளர் என். ஸ்ரீநிவாசன் இதைத் தெரிவித்துள்ளார்.

இது குறித்து இலங்கை விளையாட்டுத்துறை அமைச்சர் மஹிந்தானந்த அளுத்தமகே கூறுகையில், அது அவர்களின் தீர்மானம். அவர்களின் நிலைப்பாட்டை மாற்றிக்கொள்ளுமாறு நாம் வற்புறுத்த முடியாது எனத் தெரிவித்துள்ளார்.

இந்தியா தனது நிலைப்பாட்டை மாற்றிக்கொள்ளாது என்பது எமக்குத் தெரிந்திருந்தது. அதனால்தான் நான் இந்தியாவுக்குச் செல்ல

வில்லை. அவர்களைச் சம்மதிக்கச் செய்வதற்கு நாம் முயற்சித்தோம். ஆனால் தனது நிலைப்பாட்டை மாற்ற முடியாது என பிசிசிஐ எமக்குத் தெரிவித்துள்ளது.

மேற்படி தீர்மானத்தினால் நாம் ஏமாற்ற மடைந்துள்ளபோதிலும், இந்திய கிரிக்கெட் கட்டுப்பாட்டுச் சபை எமது நண்பனாக நீடிக்கும்.

இந்திய வீரர்கள் விளையாடாவிட்டால் சிறிலங்கை பிரிமியர் லீக் போட்டிகளுக்கான தொலைக்காட்சி வருமானத்தில் பாதிப்பு ஏற்படும் எனக் கருதப்படுகிறது. ஜூலை 19 ஆம் திகதி இப்போட்டிகள் ஆரம்பமாகவுள்ள நிலையில் இப்போட்டிகளுக்கான ஒளிபரப்பாளரை இலங்கை கிரிக்கெட் சபை இன்னும் தீர்மானிக்கவில்லை.

இந்திய வீரர்கள் பங்குபற்றுதலில் அதிக விடயங்கள் தங்கியுள்ளன. இப்போது இந்தியர்கள் வரமாட்டார்கள். எனவே நாம் எமது நாட்டிலுள்ள ஒளிபரப்பு நிலையமொன்றுடன் ஒப்பந்தம் செய்வதற்கு முயற்சிக்கிறோம் என அவர் மேலும் தெரிவித்துள்ளார்.

இந்திய தடுப்பணையை உடையுங்கள் அறிவுரை கூறுகிறார் போய்கொட்

(லண்டன்)

ஐ.சி.சி. வாக்கெடுப்பில் இந்திய கிரிக்கெட் கட்டுப்பாட்டுச் சபையின் தடுப்பணைகளை முறியடித்து நடுவர் தீர்ப்பு மேல்முறை யீட்டுத் திட்டத்தை முழுதும் நடைமுறைப்படுத்தவேண்டும் என்று இங்கிலாந்து முன்னாள் வீரரும் இந்தநாள் வர்ணனையாளருமான ஜெ.பி போய்கொட் கூறியுள்ளார்.

ஐ.சி.சி.யின் பெரும்பான்மை உறுப்பு நாடுகள் டி.ஆர்.எஸ். அமைப்பு நல்ல முன்னேற்றம் கொடுக்கும் என்று முடிவெடுக்கையில், இந்தியாவிடம் கூறிவிட வேண்டும். சரி இந்தியா நீங்கள் சிறுபான்மையாகி விட்டீர்கள்! வாக்கெடுப்பில் உங்கள் தடுப்பு முடிந்து விட்டது என்று கூறவேண்டும். இது ஜனநாயக மரபு. அதாவது பெரும்பான்மை வாக்குகளே தீர்மானிக்கிறது. ஆனால் இந்த விடயத்தில் இந்தியாவைப் புண்படுத்த மற்ற உறுப்பு நாடுகள் விரும்பவில்லை அஞ்சுகின்றன. பெரும்பான்மை டி.ஆர்.எஸ். வேண்டும் என்கிறார்கள் என்று கூறினால், அது இந்தியாவுக்குப் பிடிக்காது. ஆனால் கிரிக்கெட்டை ஒரே நாடு நடத்த முடியாது.

கிரிக்கெட் விளையாடும் பல நாடுகள் இன்று இந்திய கிரிக்கெட் சபையின் நிதிப் பலத்தைக் கண்டு அஞ்சுகின்றன. எனவே ஐ.சி.சி.யில் இது குறித்து வாக்கெடுப்பு நடக்கும்போது இந்தக் காரணிகளையும் நாம் எண்ணிப்பார்க்கவேண்டியுள்ளது எனவும் அவர் மேலும் தெரிவித்தார்.

நடுவரின் மேற்புறையீடு தொடர்பாக இந்தியாவின் நிலைப்பாடு குறித்து பல வீரர்களிடம் இருந்து எதிர்ப்புத் தெரிவித்து, வரும்நிலையிலேயே போய்கொட் மேற்கண்டவாறு தெரிவித்துள்ளமை குறிப்பிடத்தக்கது.

கடினமான நிலையில் சதம் பெற்றது மகிழ்ச்சி

(கிங்ஸ்டன்)

உடல் ரீதியாக கடினமான நிலையில் இந்த சதத்தை நான் அடித்தேன். இதன் மூலம் அணிக்கு வெற்றி கிடைத்ததையிட்டு மகிழ்ச்சி அடைகின்றேன் என ட்ராவிட் தெரிவித்தார்.

மேற்கிந்தியத்தீவுகள் அணிக்கெதிரான முதலாவது டெஸ்ட் போட்டியில் ஆட்டநாயகன் விருதுபெற்ற பின்னர் கருத்துத்தெரிவிக்கும்போது அவர் இதனைத் தெரிவித்தார்.

இங்கு நான் வந்து 3 நாட்கள் தான் ஆகிறது. நீண்ட நேர விமானப்பயணம், அதிகாலையில் எழுந்தது, நீண்ட நாட்களாக டெஸ்ட் போட்டியில் விளையாடாதது, வெயிலின் தன்மை ஆகியவை காரணமாக மிகவும் களைப்பாக இருந்தேன் என்று அவர் தெரிவித்துள்ளார்.

இதேவேளை, மேற்கிந்தியத்தீவுகள் அணியுடனான முதலாவது டெஸ்ட் போட்டியில் இந்திய அணி 63 ஓட்டங்களால் வெற்றிபெற்றது.

316 ஓட்டங்கள் எடுத்தால் வெற்றி என்ற இலக்குடன் தனது இரண்டாவது இனிங்சை ஆடிய மேற்கிந்தியத்தீவுகள் அணி 262 ஓட்டங்களைப் பெற்றுத் தோல்வியைத் தழுவினது. இதில் பிரவே 41, ராம் போல் 34 ஓட்டங்களைப் பெற்றனர். பந்து வீச்சில் பிரவீன்குமார், இசாந்த் சர்மாதலா மூன்று விக்ரெட்டுக்களைக் கைப்பற்றினர். வெற்றிக்கு அடித்தளமான ட்ராவிட் ஆட்டநாயகனாகத் தெரிவித்தார்.

இரு அணிகளுக்கும் இடையிலான இரண்டாவது டெஸ்ட் வரும் 28ஆம் திகதி நடைபெறவுள்ளமை குறிப்பிடத்தக்கது.

தேவைப்பட்டால் மன்னிப்பு கேட்பாராம் கிறிஸ் கெய்ல்

கிரிக்கெட் சபையுடன் சமரசம் செய்து கொள்ள, தேவைப்பட்டால் கெய்ல் மன்னிப்பு கேட்பார் என வீரர்கள் சங்கத்துணைத் தலைவர் ஹிண்ட்ஸ் தெரிவித்துள்ளார். மேற்கிந்தியத்தீவு கிரிக்கெட் சபை சமாதானத்துக்கு இறங்கி வந்துள்ளது. இது குறித்து கெய்லுக்கு அனுப்பிய கடிதத்தில், மேற்கிந்தியத்தீவு கிரிக்கெட்டுக்கு தாங்கள் செய்த சாதனைகளை சபை கணக்கில் எடுத்துக் கொண்டது. இதனால் நீங்கள் விரும்பும் பட்சத்தில், பிரச்சினைக்குத் தீர்வு காண உங்களைச் சந்திக்க நினைத்துள்ளோம். இந்தக் கடிதத்தின் பதிலுக்காக காத்திருக்கிறோம் என, தெரிவித்துள்ளது.

இந்தக் கடிதம் குறித்து டபிள்யூ.ஐ.பி.ஏ. துணைத்தலைவர் ஹிண்ட்ஸ் கூறுகையில், டபிள்யூ.ஐ.சி.பி.யின் கேள்விகளுக்கு தகுந்த பதிலளிக்க, கெய்ல் தயாராகி வருகிறார். ஒருவேளை மன்னிப்பு கேட்க வேண்டும் என்றாலும், அதற்கும் தயாராக உள் சினை யை முடிவர, கெய்ல் மன்னிப்பு கேட்க நினைக்க

ட்ராவிட் போன்ற வீரர்கள் தேவை

(கிங்ஸ்டன்)

இக்கட்டான சூழ்நிலையில் அணியைத் தூக்கி நிறுத்த ஹர்பஜன்சிங், ராகுல் ட்ராவிட் போன்ற வீரர்கள் மேற்கிந்தியத்தீவுகள் அணியில் இல்லாததே அந்த அணியின் தோல்விக்கு முக்கிய காரணம் என மேற்கிந்தியத்தீவுகள் அணியின் தலைவர் டரன் சமி தெரிவித்துள்ளார்.

எமது துடுப்பாட்ட வீரர்களால் சந்தர்ப்பங்களைப் பயன்படுத்திக் கொள்ள முடியவில்லை. கடந்த 10 ஆண்டுகளாக இந்த நிலையே நீடித்து வருகின்றது. இதிலிருந்து மீள்வதற்கு சிறந்த வீரர்கள் வேண்டும் எனவும் அவர் மேலும் தெரிவித்தார்.

மட்ரிட் அணியில் நேமர் சேரவேண்டும் பிரேசில் நட்சத்திரம் பீலே வலியுறுத்து

மட்ரிட் அணியில் நேமர் சேர வேண்டும் என பிரேசிலின் கால்பந்து நட்சத்திரம் பீலே வலியுறுத்தினார்.

சான்டோஸ் அதிரடி வீரரான நேமர், செலிசா ரியல்மட்ரிட், பார்சிலோனா கிளப்புகளில் சேரக்கூடும் என்ற யூகங்கள் உள்ளன. இங்கிலாந்து கால்பந்து ஜாம்பவான்கள் 19 வயது நேமரைச் சேர்க்க கோடி யூரோ ஒப்பந்தத்திற்கு தயாராகி உள்ளதாகத் தகவல்கள் வந்துள்ளன.

2014ஆம் ஆண்டு உலகக் கிண்ணப் போட்டி வரை நேமரை விற்கக் கூடாது என சான்டோஸ் கருதுகிறது. இருப்பினும் இளம் வீரர் நேமர், ரியல் மட்ரிட் அணிக்கு செல்லாம் என்பது என கருத்து என பீலே கூறினார்.

ஸ்பெயினில் நேமர் ஆடுவதற்கு உரிய சூழல் உள்ளது. அவரது திறனுக்கு ஏற்ற கால்பந்து களம் அங்கு உள்ளது என்று அவர் தெரிவித்தார். கடந்த 8 மாதத்திற்கு முன்னர் நேமர் இங்கிலாந்து சென்றிருக்க வேண்டும். ஆனால் அந்தப் பாணி அவருக்குச் சரியானது அல்ல என கூறினேன் என்றும் பீலே தெரிவித்தார்.

3ஆவது சுற்றில் செர்னா வில்லியம்ஸ்

(லண்டன்)

விம்பிள்டன் கிராண்ட்ஸ்லாம் ரென்னிஸ் தொடர் மகளிர் ஒற்றையர் பிரிவில் அமெரிக்காவின் செர்னா வில்லியம்ஸ், இத்தாலியின் சியாவோனி, செர்பியாவின் இவானோவிச் ஆகியோர் இரண்டாவது சுற்றில் வெற்றி பெற்று மூன்றாவது சுற்றுக்கு முன்னேறினர்.

தரநிலையில் இல்லாத ருமேனிய வீராங்கனை சிமோனா ஹாலெப் என்பவரை எதிர்கொண்ட செரினா 3-6, 6-2, 6-1 என்ற செட் கணக்கில் சற்றே போராடி வென்று 3ஆவது சுற்றுக்குத் தகுதி பெற்றார். மற்றொரு ஆட்டத்தில் இத்தாலியின் சியாவோனி செக். வீராங்கனை ஸ்டீரைகோவாவை 7-5, 6-3 என்று எளிதில் வீழ்த்தி அடுத்த சுற்றான மூன்றாவது சுற்றுக்கு முன்னேறினார்.

தன்னுடைய ஃபார்முக்கு போராடி வரும் செர்பிய வீராங்கனை கிரேக்க வீராங்கனை டேனிலிடுவை 6-3, 6-0 என்று எளிதில் வீழ்த்தி 3வது சுற்றுக்கு முன்னேறினார்.

பெல்ஜியம் வீராங்கனை விக்மேயர், ஸ்லோவேகிய வீராங்கனை சிபுல்கோவா, ஜேர்மனியின் ஜூலியா ஜார்ஜஸ், ரஷ்யாவின் நாடியா பெட்ரோவா, குஸ்டென்சோவா ஆகியோரும் தங்களது ஆட்டங்களை வென்று மூன்றாவது சுற்றுக்குத் தகுதி பெற்றனர். ஜோகோவிச்சம் மூன்றாவது சுற்றுக்குத் தகுதிபெற்றுள்ளார்.

இனப்பிரச்சினைக்கு அரசியல் தீர்வினை அரசு முன்வைத்தால் ஐ.தே.க.ஆதரிக்கும்

லக்ஷ்மன் கிரியெல்ல தெரிவிப்பு

(கொழும்பு)

சகலரும் ஏற்றுக்கொள்ளத்தக்கதான அரசியல் தீர்வொன்றை அரசாங்கம் முன் வைக்கும் பட்சத்தில் ஐ.தே.க. அதற்கு ஆதரவு வழங்கத் தயாராக இருப்பதாக அதன் உபதலைவரான லக்ஷ்மன் கிரியெல்ல தெரிவித்தார்.

மேலும் ஐக்கிய தேசியக்கட்சியானது ஆரம்பம் தொட்டு இனப்பிரச்சினை விடயத்தில் அரசியல் தீர்வுக்கான நடைமுறைகளை ஆதரித்து வந்திருப்பதாகவும் அவர் சுட்டிக்காட்டியுள்ளார்.

ஜனாதிபதி மகிந்த ராஜபக்ஷ தலைமையிலான அரசாங்கம் பதவிக்கு வந்த பின் நியமிக்கப்பட்ட நிபுணர்குழு மற்றும் அதன் பின் நியமிக்கப்பட்ட சர்வகட்சிக்குழு என்பன மூலம் அரசியல் தீர்வு குறித்து முன்வைக்கப்பட்டுள்ள பரிந்துரைகளை தமிழ்த்தரப்பினரும் ஏற்றுக்கொண்டுள்ள நிலையில், அதனை அடிப்படையாக வைத்துக்கொண்டு அரசியல் தீர்வுக்கான முயற்சிகளை முன்னெடுப்பது பொருத்தமானதாக இருக்கும் என்றும் அவர் சுட்டிக்காட்டுகின்றார்.



எனவே அரசியல் தீர்வுக்கான செயற்பாடுகளை விரைவாக முன்னெடுப்பதுடன், நாடாளுமன்றக்குழு போன்ற காலம் தாழ்த்தும் நடவடிக்கைகளை அரசாங்கம் கைவிட வேண்டும் என்றும் அவர் மேலும் வேண்டுகோள் விடுத்துள்ளார்.

இலங்கையருக்கு ஆபத்து நேருமானால் உயிரைத் தியாகம் செய்யவும் தயார்

மேஜர் ஜெனரல் சவேந்திர சில்வா கூறுகிறார்

(கொழும்பு)

இலங்கைக்கு எதிராக மேற்கொள்ளப்படும் சர்வதேச சூழ்ச்சிகள் மற்றும் சக்திகள் தொடர்பாக அச்சமடையத் தேவையில்லை எனவும், தாய் நாட்டை பாதுகாத்துக் கொடுத்த இராணுவ அதிகாரி என்ற முறையில், இலங்கையர்களுக்கு ஆபத்து வரும் சந்தர்ப்பத்தில், உயிரைத் தியாகம் செய்து செயற்படவும் தயாராக இருப்பதாக ஐக்கிய நாடுகளுக்கான இலங்கை பிரதிவதிவிடப் பிரதிநிதி மேஜர் ஜெனரல் சவேந்திர சில்வா தெரிவித்துள்ளார்.



இலங்கை அரசு மற்றும் இராணுவத்தின் மீது பொய்யான குற்றச்சாட்டுகளை சுமத்தி, புலிகளின் சர்வதேச ஆதரவு சக்திகள் முன்னெடுத்து வரும் சூழ்ச்சிகளை தோற்கடிக்கவும் அந்தப் பொய் குற்றச்சாட்டுகளுக்கு உரிய பதிலை வழங்க முடிந்துள்ளதாகவும் தெரிவித்துள்ள சவேந்திர சில்வா, எவ்வாறான அச்சுறுத்தல்கள், தடைகள் ஏற்படுத்தப்பட்டாலும் தனது இந்தத் தேசிய பொறுப்பையும், கடமையையும் நிறைவேற்றத் தயாராக இருப்பதாக கூறியுள்ளார்.

சனல் - 4 தொலைக்காட்சியின் வீடியோ படம் பொய்யானது என உறுதிப்படுத்த கடந்த 21 ஆம் திகதி நியூயோர்க்கில், வெளிநாட்டுத் தூதுவர்கள் முன் தாம் மேற்கொண்ட முயற்சி இதில் ஒரு நடவடிக்கையே எனவும் அவர் குறிப்பிட்டுள்ளார்.

இதுதொடர்பாக ஜனாதிபதி தொலைபேசியில் தொடர்புகொண்டு தன்னைப் பாராட்டியதாகவும் சவேந்திர சில்வா கூறியுள்ளார்.

புலிகளின் பிரசாரத்திற்கு பதிலடி கொடுப்பதற்கு ராஜதந்திரப் பொறிமுறை உருவாக்கப்படவில்லை

என்கிறார் பேராசிரியர் ஹொகான் குணரட்ண



(கொழும்பு)

விடுதலைப் புலிகளின் பிரசாரத்திற்குப் பதிலடி கொடுக்கும் வகையிலான சரியான ராஜதந்திரப் பொறிமுறை

யொன்று உருவாக்கப்படவில்லையென பயங்கரவாத ஒழிப்புத் தொடர்பான பேராசிரியர் ஹொகான் குணரட்ண தொவித்துள்ளார்.

இது தொடர்பாக அவர் மேலும் தெரிவித்துள்ளதாவது-

உலகின் முன்னணி மனித உரிமை அமைப்புக்கள் புலிகளிடம் நிதி உதவி பெற்றுக் கொள்கின்றன.

மனித உரிமை கண்காணிப்பகம், சர்வதேச மனிதப்புச் சபை, சர்வதேச அனர்த்தக் குழு உள்ளிட்ட நிறுவனங்களுக்கு விடுதலைப் புலிகள் நிதி உதவி

வழங்கி வருகின்றனர்.

விடுதலைப் புலிகளே பாரியளவில் மனித உரிமை மீறல்களில் ஈடுபட்டனர். மனித உரிமை அமைப்புக்களை புலிகள் தொடர்ந்தும் ஏமாற்றி வருகின்றனர். சிலர் அந்தப் பொறியில் சிக்கியுள்ளனர்.

கொடிய பயங்கரவாத அமைப்பான விடுதலைப் புலிகள் ஆயுத ரீதியான போராட்டத்திலிருந்து இலங்கைக்கு எதிரான பிரசாரப் போராட்டத்திற்கு மாறியுள்ளனர்.

ஐரோப்பிய மற்றும் அமெரிக்க சில அரசியல்வாதிகள் புலிகளின் நிதியைப் பெற்றுக் கொண்டுள்ளனர்.

விடுதலைப் புலிகளின் பிரசாரப் போராட்டத்திற்கு பதிலடி கொடுக்க வேண்டும் என்பதனை இலங்கை அரசியல் தலைமைத்துவங்கள் இன்னமும் தெளிவாக விளங்கிக்கொள்ளவில்லை.

போலியான தகவல்களின் மூலம் இலங்கையின் நன்மதிப்பிற்கு களங்கம் ஏற்பட வாய்ப்புள்ளது.

அத்துடன் இந்திய பாணியிலான அதிகாரப் பகிர்வுத் திட்டம் இலங்கைக்கு பொருந்தாது.

ஒவ்வொரு நாடும் தனித்துவமானது எனவும் மற்றொரு நாட்டின் தீர்வுத் திட்டம் இன்னொரு நாட்டுக்கு பொருந்தாது எனவும் அவர் மேலும் குறிப்பிட்டுள்ளார்.

ஒரு நாளில் இந்திய வீசா

(கொழும்பு)

இந்தியாவுக்கு செல்வதற்கான வீசா கொழும்பிலுள்ள இந்திய தூதரகத்தினால் விண்ணப்பம் கையளிக்கப்பட்ட அடுத்து வரும் கூடமை நாளின்போது பெற்றுக்கொள்ள முடியுமென்று தூதரகத்தின் சிரேஷ்ட அதிகாரியொருவர் தெரிவித்துள்ளார்.

இது பற்றி மேலும் விளக்கமளித்த அவர், யுத்தம் நடந்து கொண்டிருந்த காலகட்டத்தில் இலங்கையர் ஒருவர் குறிப்பாக ஒரு தமிழர் இந்தியாவிற்கு செல்வதற்கான வீசா விண்ணப்ப படிவமொன்றை தூதரகத்தில் ஒப்படைத்தால், அது இந்தியா விற்கு அனுப்பிவைக்கப்பட்டு அங்கிருந்து சம்பந்தப்பட்டவருக்கு வீசா வழங்கலாம் என்ற அங்கீகாரம் கிடைத்த பின்னரே வீசா வழங்கப்பட்டது.

அதன் காரணமாக இலங்கையர் ஒருவர் இந்திய வீசாவைப் பெறுவதற்கு ஒரு வாரம் வரையிலான காலதாமதம் ஏற்பட்டது.

இன்று இலங்கையில் யுத்தம் முடிவற்று நாட்டில் சமாதானமும் அமைதியும் திரும்பிக் கொண்டிருப்பதனால், பாதுகாப்பு நடைமுறைகள் தளர்த்தப்பட்டு ஒருவரின் வீசா விண்ணப்பம் அன்றைய தினமே பரிசீலனைக்கு எடுத்துக் கொள்ளப்பட்டு, அடுத்து வரும் கூடமை நாளின்போது சம்பந்தப்பட்டவருக்கு வீசா கொடுக்கப்படும்.

இப்போது இலங்கையில் அமைதி நிலை கொண்டிருப்பதனால் வெகுவிரைவில் வீசாவை இந்தியா செல்லும் பயணிக்கு விமான நிலையத்தில் வைத்தே வழங்குவதற்கான ஏற்பாடுகளை நடைமுறைப்படுத்துவதற்கான திட்டத்தை தாங்கள் தீவிர பரிசீலனைக்கு எடுத்திருப்பதாகவும் அந்த அதிகாரி மேலும் தெரிவித்தார்.

சமூக நலத்திட்டங்களை செயற்படுத்த வடமாகாணத்திற்கு 486 மில்லியன்

(கொழும்பு)

வடமாகாணத்தில் உலக உணவுத் திட்டத்தின் அனுசரணையுடன் சமூக நலத் திட்டங்களை செயற்படுத்துவதற்கு பொருளாதார அபிவிருத்தி அமைச்சு நடவடிக்கை எடுத்துள்ளது.

மாகாணத்திலுள்ள ஐந்து மாவட்டங்களையும் உள்ளடக்கும் வகையில் முன்னெடுக்கப்படவுள்ள 286 திட்டங்களுக்காக 486 மில்லியன் ரூபா ஒதுக்கப்பட்டுள்ளது.

இந்த அபிவிருத்திப் பணிகளுக்கு பங்களிப்பை வழங்கும் மக்களுக்கு உணவு மானியங்களை பெற்றுக்கொடுக்கவும் தீர்மானிக்கப்பட்டுள்ளது.

யாழ்ப்பாணம், கிளிநொச்சி, முல்லைத்தீவு, மன்னார் மற்றும் வவுனியா ஆகிய மாவட்டங்களிலுள்ள கிராமிய வீதிகள், குளங்கள், கிணறுகள் என்பன புனரமைக்கப்படவுள்ளதாக பொருளாதார அபிவிருத்தி அமைச்சு அறிவித்துள்ளது.

இதனைத் தவிர பாடசாலைகளுக்கு தேவையான வசதிகளை ஏற்படுத்துவதற்கும், மனைப் பொருளாதார அலகுகளை உருவாக்குவதற்கும் திட்டமிடப்பட்டுள்ளதாக அரசாங்கத் தகவல் திணைக்களம் குறிப்பிட்டுள்ளது.

வன்னியிலிருந்து ஐ.நா.வெளியேறியமை கேள்வி எழுப்புகின்றது இன்னர்சிற்றி பிரஸ்

(கொழும்பு)

இறுதி யுத்தம் இடம்பெற்ற காலப்பகுதியில் கிளிநொச்சியில் இருந்து ஐக்கிய நாடுகள் சபையின் பணியாளர்கள் வெளியேறியமை தொடர்பில், இன்னர் சிற்றி பிரஸ் நேற்றுமுன்தினம் ஐக்கிய நாடுகள் சபையின் பேச்சாளரிடம் கேள்வி எழுப்பியுள்ளது.

அரசாங்கத்தின் உத்தரவின் அடிப்படையிலா அல்லது, நடைபெற்ற சம்பவங்கள் நேர்மை அற்றவை என்று கருதியா? யுத்த பிரதேசங்களில் இருந்து ஐக்கிய நாடுகள் சபையின் பணியாளர்கள் விலகினார்கள் என்று இன்னர் சிற்றி பிரஸ் நேற்றுமுன்தினம் கேள்வி எழுப்பியது.

அத்துடன் அங்கு நடைபெற்ற நேர்மையற்ற சம்பவங்கள் என்ன எனவும் இன்னர் சிற்றி பிரஸ் கேள்வி எழுப்பியது.

எனினும் இதற்கான பதிலை தாம் அறிந்திருக்கவில்லை என தெரிவித்த சபையின் பேச்சாளர் மார்ட்டின் நெசர்ஸ்கி இது தொடர்பில் தாம் அவதானம் செலுத்துவதாக குறிப்பிட்டார்.

புலி உறுப்பினர்களின் விசாரணை அறிக்கை இலங்கை அரசாங்கத்துடன் பகிரப்படும்

நெதர்லாந்து அறிவிப்பு

(கொழும்பு)

புலி உறுப்பினர்களிடம் நடத்தப்பட்ட விசாரணைகள் குறித்த அறிக்கை இலங்கை அரசாங்கத்துடன் பகிரந்து கொள்ளப்பட உள்ளதாக நெதர்லாந்து அறிவித்துள்ளது.

விடுதலைப் புலிகளின் முன்னாள் சர்வதேச விவகாரப் பொறுப்பாளர் குமரன் பத்மநாதன் உள்ளிட்ட சிலரிடம் நெதர்லாந்து அதிகாரிகள் விசாரணை நடத்தியுள்ளனர்.

இலங்கை அரசாங்கத்தின் ஒத்துழைப்புடன் இந்த விசாரணைகள் நடத்தப்பட்டதாக நெதர்லாந்து தூதரக பேச்சாளர் ஜாகோ பிரின்டல் தெரிவித்துள்ளார். எதிர்வரும் வாரம் வரையில் புலி

உறுப்பினர்களிடம் விசாரணை நடத்தப்படும் என அவர் குறிப்பிட்டுள்ளார்.

புலிகளின் நிதிக்கொடுக்கல் வாங்கல்கள் மற்றும் பயங்கரவாத நடவடிக்கைகள் குறித்து நெதர்லாந்து நீதிமன்றம் விசாரணைகளை நடத்தி வருகின்றமை குறிப்பிடத்தக்கது.

கைது செய்யப்பட்டு தடுத்து வைக்கப்பட்டுள்ள 13 புலி உறுப்பினர்களிடம் நெதர்லாந்து அதிகாரிகள் விசாரணை நடத்தியுள்ளனர்.

நிதிக்கொடுக்கல் வாங்கல்கள் தொடர்பில் புலிகளின் சிரேஷ்ட தலைவர்களில் ஒருவரான நெடியவனிடமும் விசாரணை நடத்தப்பட்டுள்ளது.

மேலும் நிதியுதவி

(கொழும்பு)

யுத்தத்தினால் பாதிக்கப்பட்ட பிரதேசங்களின் உட்கட்டுமான வசதிகளுக்காக, சீன அரசாங்கத்தினால் இலங்கைக்கு மீண்டும் நிதி வழங்கப்படவுள்ளது.

சுமார் 1.5 பில்லியன் அமெரிக்க டொலர்கள் இதற்காக வழங்கப்படவுள்ளன.

இந்த நிதி, பாதை மற்றும் பாலங்கள் நிர்மாணிப்பு, நீர்விநியோகம், மின்சார வழங்கல் உள்ளிட்ட 3 ஆண்டு வேலை திட்டத்துக்காகப் பயன்படுத்தப்படவுள்ளது.

இதற்காக சீன அபிவிருத்தி வங்கியுடன் உடன்படிக்கையை ஏற்படுத்துவதற்கான அமைச்சரவை அந்தஸ்து கிடைத்துள்ளது.

இலங்கைக்கு உதவி வழங்கும் நாடுகளில் சீனா முக்கிய இடத்தில் உள்ளமை குறிப்பிடத்தக்கது.

புனித யாகப்பர் ஆலயத்தில் தரையில் சிலுவை அடையாளம்

(குருநகர்)

புனித யாகப்பர் ஆலய மாபிள் தரையில் சிலுவை அடையாளம் காட்சி தருவதால் மக்கள் பெருமளவில் சென்று பார்வையிட்டு வருகின்றனர். இது பற்றி மேலும் அறியப்படுவதாவது: குருநகர் புனித யாகப்பர் ஆலயம் கட்டப்பட்டு அபிஷேகம் செய்து வைக்கப்பட்ட 150ஆவது இவ்வருடத்தில் பெருமெடுப்பில் கொண்டாடப்படுவது. அதற்கான ஏற்பாடுகள் பல்வேறு மட்டங்களில் முன்னெடுக்கப்படும் வருகிறது. அதனால் தவக்கால இறுதி நாட்களில் ஆலய முன்றலில் ஆண்டவரை அறைந்து இறக்கும் பாரிய சிலுவை மரம் ஆலயத்துள் ஓரிடத்தில் வைக்கப்பட்டிருந்தது.

ஆலயப் புனரமைப்பு வேலைகளுக்காக அந்தச் சிலுவை மரம் வேறொரு இடத்திற்கு மாற்றப்பட்டது. அதன் பின்பாக முன்னர் வைக்கப்பட்டிருந்த இடத்தில் இளம் சிவப்பு நிற வடிவில் சிலுவை அடையாளம் தென்பட்டு வருகிறது. அதனைப் பல தடவை அழுத்தித்துடைத்தபோதும் சிலுவை அடையாள விம்பம் காட்சி தந்து கொண்டிருப்பதைப் பத்தர்கள் தரிசித்து, பல்வேறு காரணங்களைக் கூறிகிறார்கள். ஜூலை மாதம் 16ஆம் திகதி கொடியேற்றத்துடன் ஆரம்பித்து 25ஆம் திகதி ஜூபிலிப் பெருவிழா நடைபெறவிருக்கும் இத்தருணம் இக்காட்சிப் படிமம் தெரிவது விசுவாசிகள் மத்தியில் விழிப்புணர்வைத் தோற்றுவித்துள்ளது. (68)

30 தமிழர் விடுதலை

(கொழும்பு)

இத்தாலியில் புலிகளின் உறுப்பினர்கள் என கைது செய்யப்பட்டிருந்த 30 தமிழர்களும் குற்றமற்றவர்கள் என நீதிமன்றத்தினால் விடுதலை செய்யப்பட்டுள்ளனர்.

இத்தாலி நாட்டில் கடந்த மூன்று ஆண்டுகளிற்கு முன்னர் பயங்கரவாத செயற்பாடுகளில் ஈடுபட்டு வந்தனர் எனக் குற்றம் சுமத்தப்பட்டு புலிகளின் உறுப்பினர்கள் எனக் குறித்த 30 பேரும் கைது செய்யப்பட்டிருந்தனர். இந்த முப்பது தமிழர்களும் நீதிமன்றினால் குற்றமற்றவர்கள் எனத் தீர்ப்பளித்து விடுதலை செய்யப்பட்டுள்ளனர்.

இத்தாலிய நீதிமன்றம் வழங்கிய தீர்ப்பானது இத்தாலியிலுள்ள புலம் பெயர் தமிழர்களுக்கு கிடைத்த முதல் வெற்றி எனவும் அங்குள்ள தமிழர்கள் தெரிவித்துள்ளனர்.

சுற்றுலாத்துறை முதலீட்டாளர்களுக்கு கற்பிட்டித் தீவை வழங்க நடவடிக்கை

(கொழும்பு)

கற்பிட்டியிலுள்ள 10 தீவுகளை சுற்றுலாத்துறை முதலீட்டாளர்களுக்கு குத்தகைக்கு வழங்குவதற்காக நில அளவைப் பணிகளை அரசாங்கம் ஆரம்பித்துள்ளதாக பொருளாதார அபிவிருத்தி பிரதியமைச்சர் லக்ஷ்மன் யாப்பா அபேவர்த்தன நாடாளுமன்றத்தில் நேற்றுமுன்தினம் தெரிவித்தார்.

கற்பிட்டியில் 31 தீவுகள் இருப்பதாகவும் அவற்றில் வெள்ளை முதலாம், இரண்டாம், மூன்றாம் தீவுகள் மற்றும் இப்பன்சேனை ஆகியன ஏற்கெனவே இரு கம்பனிகளுக்கு குத்தகைக்கு வழங்கப்பட்டுள்ளதாகவும் அவர் தெரிவித்தார்.

ஐ.தேக. நாடாளுமன்ற உறுப்பினர் தயாசிறி ஜயசேகர எழுப்பிய கேள்வியொன்றுக்கு பதிலளிக்கையிலேயே பிரதியமைச்சர் இவ்வாறு தெரிவித்தார்.

அரசாங்கம் குத்தகைக்கு வழங்கவுள்ள தீவுகளின் விபரங்களைக் கோரிய தயாசிறி ஜயசேகர எம்.பி., அத்தீவுகளை மீள்பிடி நடவடிக்கைகளுக்காக பயன்படுத்தும் மக்களுக்கு என்ன நடக்கும் எனவும் கேள்வி எழுப்பியிருந்தார்.

பிரதியமைச்சர் லக்ஷ்மன் யாப்பா அபேவர்த்தன பதிலளிக்கையில், கற்பிட்டியிலுள்ள பத்தலங்குண்டுவ, பள்ளியாவத்த, உச்சிமுனை, இரமுதீவு, முத்துவல (டச்சுக்குடா), பெரிய அரசாலை, சின்ன அரசாலை, சின்ன சூரமுதீவு, இரமுதீவு மேற்கு, காக்கைத்தீவு 1 ஆகியவற்றில் நிலஅளவு பணிகள் நடைபெறுவதாக தெரிவித்தார்.

பத்தலங்குண்டுவையில் மாத்திரம் 1500 மீனவக் குடும்பங்கள் உள்ளதாகவும் ஏனையவற்றில் 1000இற்கு குறைவான எண்ணிக்கையான குடும்பங்களே உள்ளதாகவும் அவர் கூறினார்.

அவ்வேளையில், நாட்டிற்குச் சொந்தமான தீவுகளைக்கூட அரசாங்கம் விற்க ஆரம்பித்துள்ளதாக தயாசிறி ஜயசேகர எம்.பி. கூறினார்.

அன்று முதலீடுகளை மேற்கொள்வதற்காக காணிகளை வெளி நாட்டவர்களுக்கு குத்தகைக்கு வழங்க நாம் முயன்றபோது விமர்சிக்கப்பட்டது. இன்று அவர்கள் எந்த தயக்கமும் இல்லாமல் அதை செய்கிறார்கள் என்றார்.

இதற்கு பிரதியமைச்சர் பதிலளிக்கையில் முதலீட்டாளர்கள் அனைவரும் அங்குள்ள மக்களின் நலன்புரித் திட்டங்களுக்காக பங்களிப்புச் செய்யுமாறு கோரப்பட்டுள்ளனர். முதலீட்டின் குறிப்பிட்டளவு சதவீதத்தை இதற்காக அவர்கள் பங்களிப்புச் செய்து அவசியம் அதனால் எவரினதும் ஜீவனோபாயம் இழக்கப்படமாட்டாது எனக் கூறினார்.

தற்போது நடைமுறையிலுள்ள குடியியல் சட்டத்தில் திருத்தம் மேற்கொள்வது தொடர்பில் நீதி அமைச்சு கவனம் செலுத்தியுள்ளது. இது தொடர்பான போசனை அறிக்கை இன்னும் ஓரிரு வாரங்களில் அமைச்சரவையில் சமர்ப்பிக்கப்படவுள்ளதாக, அமைச்சின செயலாளர் சுஹத கம்லத் குறிப்பிட்டுள்ளார்.

குடியியல் சட்டத்திலுள்ள சில சரத்துக்கள் காரணமாக வழக்கு விசாரணைகள் தாமதமடைவதாக அவர் தெரிவித்தார்.

இரண்டு தரப்பினரதும் வாதப்

விசாரணைகளைத் துரிதப்படுத்த குடியியல் சட்டத்தில் திருத்தம்

(கொழும்பு)

தற்போது நடைமுறையிலுள்ள குடியியல் சட்டத்தில் திருத்தம் மேற்கொள்வது தொடர்பில் நீதி அமைச்சு கவனம் செலுத்தியுள்ளது.

இது தொடர்பான போசனை அறிக்கை இன்னும் ஓரிரு வாரங்களில் அமைச்சரவையில் சமர்ப்பிக்கப்படவுள்ளதாக, அமைச்சின செயலாளர் சுஹத கம்லத் குறிப்பிட்டுள்ளார்.

குடியியல் சட்டத்திலுள்ள சில சரத்துக்கள் காரணமாக வழக்கு விசாரணைகள் தாமதமடைவதாக அவர் தெரிவித்தார்.

இரண்டு தரப்பினரதும் வாதப்

பிரதிவாதங்கள் தொடர்பில் கவனம் செலுத்தி நீண்ட நாட்களுக்கு பின்னரே தற்போது வழக்குகளில் தீர்ப்புகள் அறிவிக்கப்படுவதாக நீதி அமைச்சு தெரிவித்துள்ளது.

இதன் காரணமாக வழக்கு விசாரணைகளை துரிதப்படுத்தும் வகையில் புதிய சரத்துக்களை குடியியல் சட்டத்தில் உள்ளடக்குவதற்கு உத்தேசிக்கப்பட்டுள்ளது.

ஏற்கனவே சில நாடுகள் குடியியல் சட்டத்தில் திருத்தம் மேற்கொண்டு நீதிமன்ற நியாயாதிக்க முறைமைகளை அறிமுகப்படுத்தியுள்ளதாக நீதி அமைச்சின் செயலாளர் கூறியுள்ளார்.

அவுஸ்ரேலியா, சிங்கப்பூர், இங்கிலாந்து, அமெரிக்கா போன்ற நாடுகளுக்கு விஜயம் மேற்கொண்டு அங்குள்ள சட்ட நடைமுறைகள் குறித்து ஆராய்ந்த போது இந்த விடயம் தெரியவந்ததாகவும் அவர் குறிப்பிட்டுள்ளார்.

பெற்றோலிய வள அமைச்சு நடட்டத்தில்; எரிபொருட்களின் விலை அதிகரிக்குமா?



(கொழும்பு)

நாட்டிற்கு இறக்குமதி செய்யப்படும் எரிபொருட்களுக்கு அரசாங்கம் அதிகவரி அறவிடுவதில்லை என பெற்றோலிய வள அமைச்சர் சகில் பிரேமஜயந்த தெரிவித்தார்.

இறக்குமதி செய்யப்படும் பெற்றோலிய மாத்திரம் 25 ரூபா வரி அறிவிடப்படுவதாகவும், மண்ணெண்ணை மற்றும் டீசல் ஆகியவற்றிற்கு வரி அறவிடப்படுவதில்லை எனவும் அமைச்சர் தெரிவித்தார்.

எரிபொருட்களை இறக்குமதி செய்யும் போது துறைமுக கட்டணம், பகிர்ந்தளித்தல் செலவு, களஞ்சிய கட்டணம் மற்றும் எரிபொருள் நிரப்பு நிலைய உரிமையாளர்களுக்கான பணம் என்பன மட்டுமே அறவிடப்படுவதாக அமைச்சர் தெரிவித்தார்.

உலக சந்தையில் எரிபொருளின் விலைக்கமைய நாட்டில் எரிபொருளின் விலையை அதிகரிக்காத காரணத்தினால் பெற்றோலிய வள அமைச்சுக்கு கடந்த முறையுடன் ஒப்பிடுகையில் இம்முறை இரண்டு மடங்கு நடட்டம் ஏற்பட்டுள்ளது என அமைச்சு குறிப்பிடுகின்றது.

இரும்புப் பொருட்களைக் கடத்திய சந்தேக நபர்களுக்கு விளக்கமறியல்

(கொழும்பு)

வன்னிப் பிரதேசத்திலிருந்து 5 லொறிகளில் பெருமளவு இரும்புப் பொருட்களை தெற்கே கடத்திச் சென்றதாகத் தெரிவிக்கப்படும் 10 சந்தேக நபர்களையும் எதிர்வரும் ஜூலை மாதம் 3ஆம் திகதி வரை விளக்க மறியலில் வைக்குமாறு வவுனியா மாவட்ட நீதிபதி எம்.பி. முகைதீன் உத்தரவிட்டுள்ளார்.

வன்னிப் பிரதேசத்திலிருந்து பெருமளவு இரும்புப் பொருட்களை தெற்கே கடத்திச் சென்றதாகக் கருதப்படும் 10 சந்தேக நபர்களை 5 லொறிகளுடன் கடந்த திங்கட்கிழமை அதிகாலை வவுனியா பொலிஸார் கைதுசெய்தனர். இதனையடுத்து 10 சந்தேக நபர்களும் கடந்த செவ்வாய்க்கிழமை வவுனியா நீதிமன்றத்தில் ஆஜர்படுத்தப்பட்டபோதே இதற்கான உத்தரவை நீதிபதி பிறப்பித்தார். லொறிகளை சோதனையிட்ட போது ரயில் தண்டவாளங்கள், வாகனங்களுடைய உதிரிப்பாகங்கள் உள்ளிட்ட இரும்புப் பொருட்கள் இருந்தமை கண்டுபிடிக்கப்பட்டது. அத்துடன் குழாய்களில் அடைக்கப்பட்ட பாவிக்காத வெடிபொருட்களும் இருந்ததாக பொலிஸார் நீதிமன்றில் தெரிவித்தனர்.

555 இலங்கையருக்கு தஞ்சம் நிராகரிப்பு

(கொழும்பு)

பிரித்தானியாவில் அரசியல் தஞ்சம்கோரிய 555 பேருக்கு அக்கோரிக்கை மறுக்கப்பட்டுள்ளது என பிரித்தானிய எல்லை முகவரகத்தின் தகவல்கள் தெரிவிக்கின்றன.

கடந்த வருடம் 1360 இலங்கையர்கள் பிரித்தானியாவில் அரசியல் தஞ்சம் கோரும் முயற்சிகளை மேற்கொண்டிருந்தனர். அவர்களில் 805 பேருக்கு மட்டுமே அரசியல் தஞ்சம் வழங்கப்பட்டுள்ளதாகவும் எல்லை முகவரகம் குறிப்பிட்டுள்ளது.

அத்துடன் கடந்த வருடம் அரசியல் தஞ்சம் மறுக்கப்பட்ட 555 பேர் எதிர்காலத்தில் இலங்கைக்குத் திருப்பியனுப்பப்படுவதற்கான காத்திருப்போர் பட்டியலில் உள்ளவாங்கப்பட்டுள்ளதாகவும் அந்தப் புள்ளி விபரத்தில் இருந்து மேலும் தெரிய வருகின்றது.



டெங்கு ஒழிப்பு நடவடிக்கையாக குருநகர் மத்திய மருந்தகத்தில் நேற்று முன்தினம் இடம்பெற்ற விழிப்புணர்வுட்டல் கருத்தமர்வில் பொதுச் சுகாதாரப் பரிசோதகர் அ.பகீரதன் விளக்கமளிப்பதையும், குருநகர்-சின்னக்கடைப் பகுதியில் டெங்கு ஒழிப்பு நடவடிக்கைப் பணியில் நேற்று ஈடுபட்ட பொதுச் சுகாதாரப் பரிசோதகர்கள், பொலீஸ் உத்தியோகத்தர்கள் மற்றும் கிராம அலுவலர்களையும் காணலாம்.

வழங்கப்படும் வாழ்வாதார உதவிகளை சரியான வகையில் பயன்படுத்த வேண்டும்

தெல்லிப்பளைப் பிரதேச செயலர் அறிவுறுத்து



(தெல்லிப்பளை)

எமது பிரதேசத்தில் கடந்த 30 வருட காலமாக நடைபெற்ற போர் தற்போது முடிவுக்குக் கொண்டுவரப்பட்டு எமது பிரதேசம் அபிவிருத்தி செய்யப்பட்டு வருகிறது. இந்த அபிவிருத்திப் பணிகளில் அரசாங்க உத்தியோகத்தர்களுடன் இணைந்து படையினரும் பல்வேறு விதமான பங்களிப்பினைச் செய்து வருகின்றனர். இது பாராட்டத்தக்க விடயமாகும். இவ்வாறு நேற்றுமுன்தினம் அள வெட்டி மகாஜன மண்டபத்தில் நடைபெற்ற இராணுவத்தினரால் அப்பகுதி மக

களுக்கான வாழ்வாதார உதவி வழங்கும் நிகழ்வில் கலந்துகொண்டு உரையாற்றிய வலிவடக்கு பிரதேச செயலர் முரளி தரன் தெரிவித்தார்.

அவர் மேலும் உரையாற்றுகையில்- இராணுவத்தினர் மக்கள் மீள்குடியேற்றம் தொடக்கம். அந்த மீள்குடியேறிய மக களின் வாழ்வாதாரத்தை உயர்த்துவதற்குப் பல்வேறு உதவித்திட்டங்கள், மாணவர்களுக்கான கற்றல் செயற்பாட்டிற்கான உதவிகள் எனப் பல வழிகளில் உதவி வருகின்றனர்.

யாழ்.மாவட்டத்தில் 15 பிரதேச செயலாளர் பிரிவுகள் இருக்கின்றன. ஒப்பீட்டளவில் எமது தெல்லிப்பளைப் பிரதேச செயலாளர் பிரிவே போர் அனர்த்தங்களினால் அதிகளவில் பாதிக்கப்பட்ட பிரதேசமாக உள்ளது.

கூடுதலான பிரதேசம் உயர்பாது காப்பு வலயங்களாக இருந்து படிப்படியாக மீள்குடியேற்றத்துக்கு அனுமதிக்கப்பட்டு வருகின்றன. அந்தப் பகுதிகளின் மீள்குடியேற்றத்திற்குப் படையினர் அளப்பரிய பங்களிப்பு வருகின்றனர்.

அதுமட்டுமன்றி, ஏனைய தேவைகளான டெங்கு கட்டுப்பாடு, வீடற்றவர்க

ளுக்கு வீடுகளைக் கட்டி வழங்குதல், தொழிலற்று அல்லற்படுபவர்களுக்கு வாழ்வாதார உதவிகள் வழங்குதல் எனப் பல வழிகளில் உதவி வருகின்றனர்.

இதற்காக அவர்கள் எல்லோர்க்கும் இந்தப் பிரதேச மக்கள் சார்பாக நன்றிகளைத் தெரிவித்துக் கொள்கின்றோம்.

இங்கு வழங்கப்படும் துறைசார்ந்த வாழ்வாதார உதவிகளைத் துஷ்பிரயோகம் செய்யாது, அவற்றினை சரியான வகையில் பயன்படுத்தி அந்தப் பயனாளிகள் தமது வாழ்க்கைத் தரத்தை உயர்த்திக்கொள்ள வேண்டும் என்றார். (கா)

வருடாந்தப் பெருவிழா

(யாழ்ப்பாணம்)

கொய்யாத்தோட்டம் கிறிஸ்து அரசர் ஆலயத்தின் வருடாந்தப் பெருவிழா நாளை (சூயிற்றுக்கிழமை காலை 7 மணிக்கு நடைபெறவுள்ளது.

இன்று பிற்பகல் 5 மணிக்கு நற்கருணைப் பெருவிழா நடைபெறவுள்ளது. திருப்பலியைத் தொடர்ந்து நற்கருணைப் பேரணி ஆலயத்திலிருந்து புறப்பட்டு புதுவீதி வழியாக, ஈச்சமோட்டை கடற்கரை வீதி வழியாக ஈச்சமோட்டையை அடைந்து, பழைய பூங்கா வீதியூடாக ஆலயத்தை வந்தடையும்.

அதனைத் தொடர்ந்து நற்கருணை ஆசீர்நடன் அன்றைய நாள் வழிபாடுகள் நிறைவடையும். மறுநாள் காலை குருமுதல்வர் தலைமையில் திருவிழாத் திருப்பலி ஒப்புக்கொடுக்கப்படவுள்ளது. (21)

உப உணவு பயிர் விதைகளை இறக்குமதி செய்ய அனுமதி

(கொழும்பு)

உப உணவுப் பயிர்களுக்கான இலவச விதைகளை இந்தியாவில் இருந்து இறக்குமதி செய்து விவசாயிகளுக்கு இலவசமாக விநியோகிக்க அமைச்சரவை அங்கீகாரம் வழங்கியுள்ளது. இதற்கான பிரேரணையை விவசாய அமைச்சர் மகிந்த யாப்பா முன்வைத்திருந்தார்.

இவ்வருட ஜனவரி மற்றும் பெப்ரவரி மாதங்களில் ஏற்பட்ட பெருவெள்ளப் பெருக்கால் 45 ஆயிரம் ஹெக்டேயர் உப உணவுப் பயிர் செய்கைகள் அழிந்தன. விவசாய அமைச்சர் மேற்கொள்ளப்பட்ட விதை உற்பத்திப் பயிர்களும் வெள்ளம் காரணமாக நாசம் அடைந்த காரணத்தினால் இந்த நடவடிக்கை மேற்கொள்ளப்படுகின்றது. பயறு, உளுந்து, நிலக்கடலை, கௌபி, பெரிய வெங்காயம் மற்றும் மிளகாய் ஆகிய பயிர்களுக்கான விதைகள் இந்தியாவில் இருந்து இறக்குமதி செய்ய நடவடிக்கை மேற்கொள்ளப்பட்டுள்ளன.

பஸ் சேவை சீரில்லை

மக்கள் அவதி

(பூநகரி)

பூநகரிக்கும் கிளிநொச்சி நகரத்துக்குமான பஸ் சேவை ஒழுங்கின்மையால் பயணிகள் பெரும்சிரமங்களை எதிர்கொள்வதாக பூநகரி மக்கள் கவலை தெரிவிக்கின்றனர்.

பஸ் சேவையின் நேரம் முறையாக ஒழுங்கு படுத்தப்படவில்லை. தினமும் இரண்டு வேளைகள் மட்டும் சேவையில் ஈடுபடும் குறித்த பஸ், சிலவேளைகளில் எவ்வித முன்னறிவித்தலுமின்றி இடையில் நின்று விடுகின்றது.

இவ்வாறான சந்தர்ப்பங்களில், தாம் யாழ்ப்பாணம் சென்றே கிளிநொச்சிக்குச் செல்லவேண்டியிருப்பதாக இப்பகுதி மக்கள் கவலை தெரிவிக்கின்றனர்.

கூட்டுறவாளர் தினத்தை ஒட்டிய பாடசாலைப் போட்டி முடிவுகள்

(கொழும்பு)

89 ஆவது சர்வதேச கூட்டுறவாளர் தினவிழா, எதிர்வரும் இரண்டாம் திகதி குருநாகலில் நடைபெறவுள்ளது.

இதற்கு முன்னோடியாக மாகாண மட்டத்தில் பாடசாலைகளுக்கு இடையேயான போட்டிகள் நடத்தப்பட்டது. இதில் முதலிடம் பிடித்த பாடசாலைகளுக்கு இடையிலான தேசிய மட்டப் போட்டிகள் கடந்த 18, 19ஆம் திகதிகளில் கொழும்பில் நடைபெற்றது.

இந்தப் போட்டிகளில் வடமாகாணத்தில் வெற்றியீட்டியவர்கள் வருமாறு-
வீவாதம் (தமிழ்)

வவுனியா சைவப்பிரகாச மகா வித்தியாலயம் - முதலாம் இடம்.

நாடகம் (தமிழ்)

மன்னார் சித்தி விநாயகர் இந்துக் கல்லூரி - முதலாம் இடம்.

இந்நாடகத்துக்கு பின்வருவனவற்றுக்கு பரிசுகளும் கிடைக்கப்பெற்றுள்ளது.

சிறந்த தயாரிப்பு, சிறந்த நெறியாழ்கை, சிறந்த இசையமைப்பு, சிறந்த ஆடையலங்காரம், சிறந்த நடிகை (பி. ரசிந்தா), சிறந்த விபரணையாளர் (என். சிந்துஜா), சிறந்த கதாபாத்திரம் தாய்வேடம் (ஆன் கிருஷ்ணாந்தி).

நடனம் (தமிழ்)

வவுனியா இலங்கை சேர்ச் தமிழ்க் கலவன் பாடசாலை - 2ஆம் இடம்.

நாடகம் (சிங்களம்)

வவுனியா கிரிசுமன மகா வித்தியாலயம் - 3ஆம் இடம்.

கவிதை (தமிழ்)

யாழ்.மகாஜனக் கல்லூரி - 3ஆம் இடம் (பி.கஜவதனி).

நாடகம் (சிங்களம்)

வவுனியா கிரிசுமன மகா வித்தியாலயம் - 3ஆம் இடம்.

இந்நாடகத்துக்கு பின்வருவனவற்றுக்கு பரிசுகளும் கிடைக்கப்பெற்றுள்ளது.

சிறந்த கதாபாத்திரம் (சிங்கி ஆச்சி), சிறந்த நடிகை (அஞ்ஜனா சமனகி பண்டார).

கொள்கைகளை மாற்றும் செய்யும் அரசு மக்களை அனாதைகளாக்க முயல்கிறது

எதிர்க்கட்சித் தலைவர் குற்றச்சாட்டு

(கொழும்பு)


கடந்த இரண்டு மாதங்களுக்குள் பல கொள்கை மாற்றங்களைச் செய்து அரசாங்கம் நாட்டு மக்களை அநாதையாக்க முயற்சித்து வருவதாக எதிர்க்கட்சித் தலைவர் ரணில் விக்கிரமசிங்க குற்றம் சுமத்தியுள்ளார்.

நாடாளுமன்றக் கட்டடத் தொகுதியில் வைத்து எதிர்க்கட்சித் தலைவர் ரணில் விக்கிரமசிங்க நேற்றுமுன்தினம் ஊடகவியலாளர்களைச் சந்தித்தார்.

நாடாளுமன்ற முறைகளை முழுமையாக இல்லாதொழிக்க அரசாங்கம் எதிர்

பார்ப்பதாக அவர் இதன்போது குறிப்பிட்டார்.

அங்கு அவர் மேலும் தெரிவிக்கையில்: நாடாளுமன்றிற்கு அறிவிக்காமல் இரண்டு மாதங்களுக்குள் அரசாங்கம் பல கொள்கை மாற்றங்களை செய்துள்ளது. நாடாளுமன்றிற்கு அமைச்சர்கள் பொறுப்பு சொல்லும் சம்பிரதாயத்தையும், அமைச்சரவை மற்றும் அமைச்சர்கள் நாடாளுமன்றக்கு பொறுப்பு சொல்ல வேண்டும் என்று நாடாளுமன்ற சட்டத்தின் 42ஆவது சரத்தையும் அரசாங்கம் மீறியுள்ளது.



ஆளும், எதிர்க்கட்சி உறுப்பினர்களுக்கு விசேட நிதிக் கொடுப்பனவு வழங்கப்பட்டு வந்தது. இந்நிதியைக் கொண்டு நாடாளுமன்ற உறுப்பினர்கள் தமது மக்களுக்குத் தேவையான அபிவிருத்தி வேலைத் திட்டங்களை செயற்படுத்துவர். ஒவ்வொரு அரசாங்கமும் இதனை நடைமுறைப்படுத்தி வந்தது. அந்த நிதியை அரசாங்கம் அகற்றியுள்ளது.

தகவல் பெறும் உரிமை சட்டமுலத்தை கரு ஜயகுரிய சமர்ப்பித்தார். நான் அதனை ஆமோதித்தேன். ஆனால் கதைப்பதற்கு முன்னரே அரசு அதனை அழித்துவிட்டது. நாடாளுமன்ற முறையை முழுமையாக இல்லாதொழிக்க அரசாங்கம் எதிர்பார்க்கிறது. ஓடும் நீதிக்கு நடுவில் அநாதையாக்க அரசு விரும்புகிறது. நாட்டு மக்கள்தான் அதனால் அநாதைகளாவர். ஐக்கிய தேசியக் கட்சி ஒருபோதும் அதற்கு இடமளிக்காது. என்று எதிர்க்கட்சித் தலைவர் ரணில் விக்கிரமசிங்க குறிப்பிட்டார்.

மீள்குடியேறிய விவசாயிகளுக்கு நீரிறைக்கும் இயந்திரம் வழங்கல்

(கிளிநொச்சி)

கடந்த கால யுத்தம் காரணமாக இடம்பெயர்ந்து, மீளவும் மீள்குடியேறிய கரைச்சிப் பிரதேச செயலர் பிரிவினரின் விவசாயிகளுக்கு நீரிறைக்கும் இயந்திரங்களை நாடாளுமன்ற உறுப்பினர் சந்திரகுமார் வழங்கி வைத்தார்.

கடந்த செவ்வாய்க்கிழமை கிளிநொச்சி கரைச்சிப் பிரதேச செயலர் பிரிவில் சிறுவர் நிதியிட்ட இணைப்பாளர் ஜெயதீபன் தலைமையில் இடம்

பெற்ற நிகழ்விலேயே இந்த நீரிறைக்கும் இயந்திரங்கள் வழங்கப்பட்டன.

அம்பாள் குளம், புதுமுறிப்பு, கனகபுரம், ஜெயந்திநகர், கிருஷ்ணபுரம், சிவநகர், திருநகர் தெற்கு ஆகிய கிராமங்களைச் சேர்ந்த 104 விவசாயிகளுக்கே நீரிறைக்கும் இயந்திரங்களும், அதற்குரிய உபகரணங்களும் வழங்கப்பட்டன. ஒவ்வொன்றும் தலா 35 ஆயிரம் ரூபா பெறுமதியான இந்த நீரிறைக்கும் இயந்திரத்துடன் கூடிய உபகரணத்

தொகுதிகள் இதுவரை 414 விவசாயிகளுக்கு 144 இலட்சம் ரூபா செலவில் கரைச்சிப் பிரதேச செயலர் பிரிவில் சிறுவர் நிதிய நிறுவனத்தினரால் வழங்கப்பட்டுள்ளது.

இந்நிகழ்வில் கரைச்சிப் பிரதேச செயலர் நாகேஸ்வரன், உதவித்திட்டமிடல் பணிப்பாளர் அமல்ராஜ், விவசாய போதனாசிரியர் சுதர்சினி, கிராம அலுவலர்கள், விவசாயிகள் எனப் பலர் கலந்து கொண்டனர். (29)

ஹெரோயின் விற்பனை இந்தியாவில் அதிகம்

தென்கிழக்கு ஆசியாவின் இந்தியாவில் தான் ஹெரோயின் விற்பனை அதிகரித்து வருகிறது என ஐ.நா.வின் வருடாந்த ஆய்வறிக்கையில் தெரிவிக்கப்பட்டுள்ளது. ஐ.நா.வுக்கான போதை மருந்து கடத்தல் மற்றும் குற்றம் - 2011 -இன் (யு.என்.ஓ.டி.சி.) அமைப்பு வருடாந்த அறிக்கை வெளியிட்டுள்ள தகவலில் கூறப்பட்டுள்ளதாவது: தென்கிழக்கு ஆசியாவில் தான் தோராயமாக 1.9 பில்லியன், டோலர் அளவுக்கு ஹெரோயின் எனும் போதை மருந்து விற்பனை நடக்கிறது. இதில் இந்தியாவின் அதிகபட்சமாக 1.4 பில்லியன் டோலர் அளவுக்கு விற்பனை நடக்கிறது. மேலும் சீனாவிலும், பாகிஸ்தானிலும் தான் ஹெரோயினை நுகர்வர்கள் அதிகம் உள்ளனர். இதற்கு அடுத்ததாக ஈரானில் உள்ளது. கடந்த 2009ஆம் ஆண்டு வரையில் ஆப்கானிஸ்தானில் அதிகளவு நுகரப்பட்டது. இங்கு உள்நாட்டிலேயே போதை மருந்து உற்பத்தி செய்யப்படுகிறது. உலகளவில் கடந்த 2007ஆம் ஆண்டுகளில் மியான்மர் நாட்டில் 5 சதவீதம் உற்பத்தி செய்யப்பட்டது. இது 2010ஆம் ஆண்டில் 12 சதவீதமாக அதிகரித்தள்ளது. மேலும் யு.என்.ஓ.டி.சி அமைப்பு நடத்திய ஆய்வில் கடந்த கடந்த 2009ஆம் ஆண்டில் உலகளவில் 149 முதல் 203 மில்லியன் மக்கள் போதை மருந்தினை உபயோகப்படுத்தியுள்ளனர்.

சாய்பாபாவின் உயில் ரகசியத்தை வெளியிடப்போவதாக தகவல்



(நகரி)
சத்ய சாய்பாபாவின் உயில் ரகசியத்தை ஆறு வாரங்களில் வெளியிடப்போவதாக அமெரிக்க பக்தர் ஒருவர் கூறியுள்ளார். புட்டபர்த்தி ஸ்ரீசத்யசாய்பாபா சமீபத்தில் மரணமடைந்தார். இவரது ஆசிரம, அறக்கட்டளை, கல்வி மற்றும் மருத்துவ நிறுவனங்களின் சொத்துக்கள் தொடர்பாக பல்வேறு விதமான தகவல்கள் வெளியாகி வருகின்றன. இந்நிலையில் சாய்பாபாவுக்கு நெருக்கமான அமெரிக்க பக்தர் ஜசல் டிரிகேட்

புட்டபர்த்தியில் செய்தியாளர்களுக்கு பரபரப்பு பேட்டி ஒன்றை அளித்தார். அப்போது அமெரிக்காவில் தான் ஒரு பீர் கம்பெனி நடத்தியதாகவும், அதில் பல ஆயிரம் கோடி பணம் கிடைத்ததாகவும் ஆனாலும் நிம்மதி கிடைக்காததால் போதைக்கு அடிமையானதாகவும் மிகவும் கஷ்டப்பட்டதாகவும் எனவே 20 ஆண்டுகளுக்கு முன்பு தான் சாய்பாபாவைப் பற்றி கேள்விப்பட்டு இந்தியாவுக்கு வந்ததாகவும் தெரிவித்தார். சாய்பாபாவை சந்தித்த பிறகு தனக்கு மன நிம்மதி கிடைத்ததாகவும், இதனால் அடிக்கடி புட்டபர்த்தி வந்து சாய்பாபாவை சந்தித்து சென்றதாகவும் அவர் தெரிவித்தார். தனக்கும் சாய்பாபாவுக்கு நெருக்கமான தொடர்பு ஏற்பட்டது என்றும், கடந்த சில ஆண்டுகளாக புட்டபர்த்தியில் தங்கி இருந்ததாகவும், சாய்பாபா தன்னிடம் மனம் திறந்து பேசியதாகவும், அப்போது அவர் தனக்கு பிறகு வாரிசாக யாரை நியமிப்பது என்பது தொடர்பாக ஒரு உயிலை எழுதப்போவதாகவும், சாய்பாபா தன்னிடம் கூறியதாக ஜசல் டிரிகேட் தெரிவித்தார். இந்த உயில் ரகசியங்கள் தனக்கு தெரியும் என்றும் அந்த விபரங்களை இன்னும் ஆறு வாரத்திற்குள் வெளியிடப்போவதாகவும் அவர் கூறினார்.



ஸ்பெக்ட்ரம் ஊழல் வழக்கின் 3ஆவது குற்றப்பத்திரிகை யூலை 7இல்

(புதுடில்லி)
2-ஜி ஸ்பெக்ட்ரம் ஊழல் வழக்கில் முன்றாவது குற்றப்பத்திரிகை அடுத்த மாதம் 7ஆம் (ஜூலை) தாக்கல் செய்யப்படவுள்ளதாகவும். இதற்காக சி.பி.ஐ.யினர் மொரிஷியஸ் நாட்டு அரசிடமிருந்து தகுந்த விவரங்களை பெற்றுள்ளதாகவும் தகவல்கள் வெளியாகியுள்ளன. 2-ஜி ஸ்பெக்ட்ரம் ஒதுக்கீடு விவகாரத்தில் மொரிஷியஸ் நாட்டைச் சேர்ந்த நிறுவனங்களும் லாபம் பெற்றதாக கூறப்படுகிறது. இது தொடர்பாக சி.பி.ஐ. விசாரணை நடத்தி வருகிறது. மேலும் 2-ஜி ஸ்பெக்ட்ரம் ஊழல் குறித்து இந்தியாவுக்கு வேண்டிய உதவி செய்யப்படும் மொரிஷியஸ் கூர்ம் கோர்ட் உறுதியளித்திருந்தது. ஏற்கனவே இரு குற்றப்பத்திரிகை தாக்கல் செய்யப்பட்டு, முன்னாள் தொலைதொடர்புத்துறை அமைச்சர் ராஜா உள்ளிட்டோர் கைது செய்யப்பட்டு திகார் சிறையில் அடைக்கப்பட்டனர். இரண்டாவது குற்றப்பத்திரிகையில் கூட்டு சதியில் ஈடுபட்டதாக கனிமொழி எம்.பி. கைது செய்யப்பட்டு திகார் சிறையிலடைக்கப்பட்டார். இந்நிலையில் இந்த ஊழலில் மொரிஷியஸ் நாட்டு நிறுவனங்களும் லாபம் பெற்றதாக, புகார் எழுந்தது. இதைத்தொடர்ந்து சி.பி.ஐ குழுவினர் மொரிஷியஸ் சென்று விசாரணை நடத்தினர். இந்திய ஐ.கமிஷனர் மூலமாக மொத்தம் 10 நிறுவனங்களிடமிருந்து வங்கி கணக்குகள், சொத்துவிவரங்கள் உள்ளிட்ட ஆவணங்கள் பெற்றப்பட்டதாக கூறப்படுகிறது. வரும் ஜூலை மாதம் 7ஆம் திகதி முன்றாவது குற்றப்பத்திரிகை தாக்கல் செய்யப்படலாம் என தெரிகிறது.

இலங்கைத் தமிழர்களின் நிலையை நேரில் பார்வையிடுவாராம் சுஷ்மா

(சென்னை)
இலங்கையிலுள்ள தமிழர்களின் நிலையை நேரில் சென்று பார்வையிடவுள்ளதாக எதிர்க்கட்சித் தலைவர் சுஷ்மா சுவராஜ் தெரிவித்தார். பாரதீய ஜனதா கட்சியின் மாநில செயற்குழு கூட்டம் சென்னை மைலாப்பூரில் கடந்த 2 நாட்கள் நடந்தது. நேற்று முன்தினம் நடந்த கூட்டத்தில் நாடாமன்ற எதிர்க்கட்சித் தலைவர் சுஷ்மா சுவராஜ் கலந்து கொண்டார். பின்னர் அவர் நிருபர்களுக்கு பேட்டியளித்தார். அப்போது அவர், தமிழகத்தில் ஆளுங்கட்சியை வீழ்த்த எதிர்க்கட்சிக்கு மக்கள் வாக்களித்துள்ளார்கள். எனவே இந்த தேர்தல் தி.மு.க. அதி.மு.க. இடையே என்றாகி விட்டது. இதை மாற்ற பாரதீய ஜனதா மக்கள் பிரச்சினையை கையில் எடுத்து தொடர்ந்து போராடும். உள்ளாட்சி தேர்தலை சந்திப்பது தொடர்பான நடவடிக்கைகளும் எடுக்கப்பட்டு வருகிறது. தமிழக மீனவர்கள் தொடர்ந்து கொல்லப்படுவது பற்றி நாடாளுமன்றத்தில் பேசினேன். இவ்வாறு தொடர்ந்து நடக்கும் தாக்குதல் வருந்தத்

கப்பட்டு வருகிறது. தமிழக மீனவர்கள் தொடர்ந்து கொல்லப்படுவது பற்றி நாடாளுமன்றத்தில் பேசினேன். இவ்வாறு தொடர்ந்து நடக்கும் தாக்குதல் வருந்தத்



தக்கது. வரும் நாடாளுமன்ற கூட்டத்திலும் இதுகுறித்து பேசுவேன். இலங்கை ஜனாதிபதி ராஜபக்ஷே இந்தி

யாவுக்கு வந்த போது இலங்கைத் தமிழர்களின் உரிமைகள் பாதுகாக்கப்பட வேண்டும் அவர்களுக்கு கௌரவமான வாழ்க்கை கிடைக்க வேண்டும். மறுவாழ்வு பணிகள் துரிதமாக நடக்க வேண்டும் என்று கேட்டுக் கொண்டேன். அதற்கு பதில் அளித்த இலங்கை ஜனாதிபதி எல்லாப் பணிகளும் சிறப்பாக நடப்பதாக கூறினார். நான் வருகிற செப்டம்பர் மாதம் இலங்கை செல்ல உள்ளேன். அப்போது தமிழர்களின் நிலையை நேரில் பார்வையிடுவேன் என்று கூறினார்.

கலைஞர் ரி.விக்கு பணம் வழங்கியமை தொழிலதிபர்களை விசாரிக்க சி.பி.ஐ. முடிவு

(சென்னை)
கலைஞர் தொலைக்காட்சி நிறுவனத்துக்கு பணம் கொடுத்தது ஏன் என்று இந்தியா சிமெண்ட்ஸ் நிறுவனம் மற்றும் விஜய் மல்லையாவிடம் விளக்கம் கேட்க சிபிஐ முடிவு செய்துள்ளது. 2 ஜி ஸ்பெக்ட்ரத்தை குறைந்த விலைக்கு வாங்கிய டிபி ரியாலிட்டி நிறுவனம் கலைஞர் தொலைக்காட்சிக்கு ரூ. 214 கோடி தந்தது குறித்து சிபிஐ விசாரணை நடத்தி வருகிறது. இந்த விவகாரம் தொடர்பாக கைது செய்யப்பட்டுள்ள கலைஞர் தொலைக்காட்சியின் பங்குதாரரும், தி.மு.க எம்பியுமான கனிமொழி, கலைஞர் தொலைக்காட்சி நிர்வாக இயக்குனர் சரத்குமார் ஆகியோர் சிறையில் உள்ளனர். டிபி ரியாலிட்டி நிறுவனம் கலைஞர் தொலைக்காட்சிக்கு பணம் தந்தது குறித்து சிபிஐ கண்டுபிடித்தவுடன் அந்தப் பணத்தை கடன் போல காட்டி வட்டி யுடன் திருப்பித் தந்துவிட்டது கலைஞர் தொலைக்காட்சி. ஆனால், அவ்வாறு அந்தப் பணத்தைத் திருப்பித் தர இந்தியா சிமெண்ட்ஸ் நிறுவனமும் விஜய் மல்லையாவும் உதவியதாக இப்போது தெரிய வந்துள்ளது. இதுகுறித்து இந்தியா சிமெண்ட்ஸ் நிறுவனத்தின் உரிமையாளர் சீனிவாசன், யு.பி. குருப் நிறுவன உரிமையாளர் விஜய் மல்லையா ஆகியோரிடம் விசாரணை நடத்த சிபிஐ முடிவு செய்துள்ளது. டிபி ரியாலிட்டி நிறுவனத்தின் பணத்தை கலைஞர் தொலைக்காட்சி செலவு செய்து விட்ட நிலையில், அந்தப் பணத்தை திருப்பித்



தர இந்தியா சிமெண்ட்ஸ், யுபி குருப் நிறுவனம் ஆகியவை கலைஞர் தொலைக்காட்சிக்கு பணம் கொடுத்துள்ளது தெரியவந்துள்ளது. எனவே இது தொடர்பாக அந்த நிறுவனங்களிடம் விளக்கம் கேட்க உள்ளதாக சிபிஐ தெரிவித்துள்ளது. இந்தியா சிமெண்ட்ஸ் நிறுவனத் தலைவரான சீனிவாசன், இந்திய கிரிக்கெட் கட்டுப்பாட்டு வாரியத்தின் (பிசிசிஐ) செயலாளராகவும் உள்ளார். இந்த விவகாரம் குறித்து அவர் கூறுகையில், சிபிஐ எங்களிடம் விளக்கம் கேட்கவுள்ளது என்பது குறித்து எனக்குத் தெரியாது என்றார். யுபி நிறுவனத்தின் துணைத் தலைவரான பிரகாஷ் மிர்பூரி இது தொடர்பாக வெளியிட்டுள்ள அறிக்கையில், கலைஞர் தொலைக்காட்சிக்கு விளம்பரம் தந்த வகையில் தான் யுபி குருப் நிறுவனம் பணம் கொடுத்துள்ளது. இதுதவிர வேறு எந்த வகையிலும் அவர்களுக்கும் எங்களுக்கும் கொடுக்கல் வாங்கல் இல்லை. இது தொடர்பாக சிபிஐ எங்களிடம் தொடர்பு கொண்டால், விளக்கம் தருவோம் என்று கூறியுள்ளார்.



திருக்குறளை பாட்டு வடிவில் கேட்டு கைதிகள் மனம் திருந்தும் முயற்சியாக கோவை நீலகிரி திருப்பூர் மற்றும் ஈரோடு மாவட்ட மத்திய மற்றும் சிறைச்சாலைகளுக்கு இசைக் கருவிகளை நேற்று முன்தினம் வழங்கப்பட்டன.

ஈராக்கில் தொடர் குண்டு வெடிப்பு

23 பேர் உயிரிழப்பு, பலர் படுகாயம்

(பாக்தாத்)

ஈராக் தலைநகர் பாக்தாத் அருகே யுள்ள ஷர்ட் அல்-ரபா மார்க்கெட்டில் சக்தி வாய்ந்த குண்டு வெடித்தது. அதில், அங்கு கூடியிருந்த மக்கள், கடைக்காரர்கள் உள்பட 23 பேர் காயம் அடைந்தனர். அவர்கள் அனைவரும் ஆஸ்பத்திரியில் அனுமதிக்கப்பட்டனர்.

அங்கு அவர்களுக்கு சிகிச்சை அளிக்கப்பட்டது. அவர்களில் சிகிச்சை பலனின்றி 18 பேர் பரிதாபமாக உயிர்

இழந்தனர். அதைத் தொடர்ந்து ஹீசேனியா என்ற இடத்தில் உள்ள ஷியா பிரிவினரின் பள்ளிவாசலில் குண்டு வெடித்தது. அதில் 4 பேர் பலியாகினர். பலர் காயம் அடைந்தனர். அதே நேரத்தில் தலைநகர் பாக்தாத்தில் கார் குண்டு தாக்குதல் நடத்தப்பட்டது. அதில் அமெரிக்காவைச் சேர்ந்த ஓப்பந்தகாரர் பரிதாபமாக இறந்தார்.

ஓப்பந்தக்காரர் உயிரிழந்ததுடன் 3 பேர் காயம் அடைந்தனர். கடந்த 21



ஆம் திகதி மத்திய ஈராக்கில் உள்ள திவானியாவில் ஆளுநர் மானிகையில் குண்டுகள் வெடித்தன. அதில் 25 பேர் கொல்லப்பட்டனர் என்பதும் குறிப்பிடத்தக்கது.




சனிக்கிரகத்தில் உப்புநீர் ஏரி; ஜேர்மன் விஞ்ஞானி கண்டுபிடிப்பு

(பெர்லின்)

கடந்த 5 ஆண்டுகளுக்கு முன்பு சனிக்கிரகத்தில் உள்ள என்செலாடஸ் என்ற சந்திரனில் விஞ்ஞானிகள் ஆய்வு மேற்கொண்டனர். அப்போது அங்கு வெந்நீர் ஊற்றுகளும், ஐஸ் கட்டிகளும் இருப்பதை கண்டறிந்தனர்.

இந்த நிலையில் ஜேர்மனியைச் சேர்ந்த ஹெய் டெல்பெர்க் பல்கலைக் கழக வானவியல் விஞ்ஞானி பிராங்க் போஸ்ட் பெர்க் தலைமையில் நிபுணர்கள் அந்த நீர் ஊற்றுக்கள் அங்குள்ள ஏரியில் இருந்து உற்பத்தி ஆவதாக கண்டு பிடித்துள்ளனர். இதற்கு முன்பு என்செலாடஸ் சந்திரனில் இருக்கும் ஐஸ் படிவங்களை நாசா விண்வெளி மையத்தின் காசினி விண்கலம் போட்டோ எடுத்து அனுப்பியது. அதன் மூலம் நடத்தப்பட்ட ஆய்வில் அந்த ஐஸ்கட்டியில் அதிக அளவு உப்பு படிவங்கள் இருப்பதை விஞ்ஞானி பிராங்க் போஸ்ட் பெர்க் தலைமை



யிலான நிபுணர்கள் கண்டறிந்துள்ளனர். எனவே இங்கு உப்பு நீர் ஏரி இருப்பதாக தெரிய வந்துள்ளது. இந்த உப்பு படிவங்களில் 30 சதவீதம் என்செலாடஸ் சந்திரனின் நீரூற்றுக்களில் உள்ளது. நீரூற்றுக்கள் 2 ஏரிகளில் இருந்து வருகின்றன. அதில் ஒன்று என்செலாடஸ் மேற்பரப்பின் அருகே அமைந்திருக்க வேண்டும் என்றும் இது மிகவும் பெரியதாகவும், ஆழமாகவும் இருக்க வேண்டும் என்றும் தெரிவித்துள்ளனர்.

நான் தேசிய விமான நிறுவனம் மீது

அமெரிக்கா பொருளாதாரத் தடை

(வொஷிங்டன்)

ஈரானின் தேசிய விமான நிறுவனம் மீது அமெரிக்கா பொருளாதார தடை விதித்துள்ளதாக தெரிவிக்கப்படுகிறது.

ஈரானின் இராணுவத்துக்கு குறித்த விமான சேவைகள் நிறுவனம் உதவிகளை வழங்குவதாக தெரிவிக்கப்பட்டிருந்ததாக கூறப்படுகிறது. அத்துடன் ஈரானின் துணை இராணுவத்துக்கு இந்த விமான சேவைகள் நிறுவனம் பல்வேறு உதவிகளை வழங்குகின்றமை தெரியவந்துள்ளதாக குறிப்பிடுகிறது. இந்த துணை இராணுவக் குழுவினர் பயங்கரவாத நடவடிக்கையில் ஈடுபடுவதாகவும், மனித உரிமைகளை மீறுவதாகவும் அமெரிக்கா குற்றஞ்சுமத்தியுள்ளது. 1995 ஆம் ஆண்டு முதல் ஈரானின் விமான சேவைகளுக்கு அமெரிக்கா தடைகளை வித்து வருகின்றமை குறிப்பிடத்தக்கது.

முஷாரப்பின் முன்னாள் உதவியாளர்

குளியலறையில் சுட்டுக்கொலை

(இஸ்லாமாபாத்)

பாகிஸ்தானின் முன்னாள் இராணுவ ஆட்சியாளர் பர்வேஸ் முஷாரப்புக்கு உதவியாளராக செயற்பட்ட இராணுவ அதிகாரி ஒருவர் துப்பாக்கியால் சுட்டு தற்கொலை செய்துகொண்டதாக அவரது குடும்பத்தினர் தெரிவித்தனர்.

ஓய்வுபெற்ற மேஜர் சையத் தன்வீர் அலியின் உடல் இஸ்லாமாபாத் எ.பி-11 ஆவது செக்டாரில் உள்ள அவரது வீட்டில் கண்டெடுக்கப்பட்டது. முஷாரப்புக்கு உதவியாளராக செயற்பட்ட அவர் 2004 ஆம் ஆண்டு இராணுவத்தில் இருந்து ஓய்வுபெற்றார்.

அலியின் தலையில் துப்பாக்கிக் குண்டு காயம் இருப்பதாக தனியார் மருத்துவமனை நிர்வாகம் பொலிஸிடம் தெரிவித்தது.

அலியின் படுக்கை அறையை ஓட்டிய குளியலறையில் இருந்து துப்பாக்கியால்

சுடும் சத்தம் கேட்டதாக அவரது உறவினர்கள் பொல்ஸாரிடம் தெரிவித்தனர். குளியல் அறையை உடைத்து திறந்த போது, அங்கு அலி ரத்த வெள்ளத்தில் கிடந்தார் என அவர்கள் கூறினர்.

அலி நடத்திவந்த தனியார் பாதுகாப்பு நிறுவனம் பொருளாதார இழப்பால் பாதிக்கப்பட்டதன் காரணமாக அவர் துயரத்தில் இருந்தார் என அவரது உறவினர்கள் தெரிவித்தனர்.

எனினும் அலியின் மரணத்தில் மர்மம் இருப்பதாக டெய்லி டைம்ஸ் பத்திரிகை செய்தி வெளியிட்டுள்ளது.

அலி வலது கை பழக்கம் உடையவர். ஆனால் துப்பாக்கிக் குண்டு தலையின் இடது பக்கத்தில் பாய்ந்துள்ளது. அவர் பயன்படுத்தியதாகக் கூறப்படும் துப்பாக்கியில் கைரேகைகள் எதுவும் இல்லை என்று அந்த பத்திரிகை செய்தியில் தெரிவிக்கப்பட்டுள்ளது.

தொடரும் பாலியல் சர்ச்சைக்கு மத்தியிலும் பதவியை தக்கவைத்தார் இத்தாலிய பிரதமர்



(ரோம்)

இத்தாலியப் பிரதமர் சில்வியோ பெர்லுஸ்கோனி பெண்கள் விடயத்தில் மிகவும் மோசமானவர் என்பது இப்போது மீண்டும் உறுதியாகியுள்

ளது.

வயது குறைந்த ஒரு பெண்ணுடன் பணம் கொடுத்து விபசாரத்தில் ஈடுபட்டார் என்ற குற்றச் சாட்டின் மீது இவர் மீது வழக்குத் தொடரப்பட்டு விசாரிக்கப்பட்டு வருகின்றது.

இவர் நாடாளுமன்றத்திலும் சக பெண் ஊழி

யர்களுடன் கடமை நேரத்திலும் மிகவும் கிளகிளப்பாகக் காணப்படுவார் என்று இந்த வழக்கின் விசாரணையாளர்கள் தெரிவித்துள்ளனர்.

74 வயதான பெர்லுஸ்கோனி

தன்னோடு தகாத தொடர்பு வைத்துள்ள இத்தகைய பல பெண்களுக்கு பதவி உயர்வுகளையும் வழங்கியுள்ளார்.

இவர் தனது அமைச்சரவையில் சுற்றுலாத்துறை அமைச்சராக இருக்கும் மிச்சேலா விட்டோரியா பிரம்பிலாவுடன் நெருக்கமாக இருக்கும் படங்கள் இப்போது வெளியாகியுள்ளன.

இவரின் பதவிக் காலம் 2013 இல் முடிவடைகின்றது. ஆனால் அதற்கு முன் அவர் பதவி விலக வேண்டும் என்று சிலர் கோரிக்கை விடுத்தனர்.

இதனையடுத்து அவர் நாடாளுமன்றத்தில் நம்பிக்கை வாக்கெடுப்புக்கு அழைப்பு விடுத்தார். ஐரோப்பாவின் இன்றைய சூழலில் இத்தாலி

யில் ஆட்சி மாற்றம் ஏற்படுவது ஆபத்தானது

நாட்டை அரசியல் ஸ்திரமற்ற நிலைக்குத் தள்ளிவிடும் என்று அவர் வாதிட்டார். ஏனைய ஐரோப்பிய நாடுகளில் இப்போது இரத்தக் கசிவு ஏற்பட்டுள்ளது.

அது இத்தாலியிலும் ஏற்பட வேண்டும் என்று நீங்கள் விரும்புகின்றீர்களா என்று அவர் நாடாளுமன்ற உறுப்பினர்களிடம் கேள்வி எழுப்பினார். இதன் விளைவு நம்பிக்கை வாக்கெடுப்பில் அவரின் தலைமையிலான அரசு தப்பிப் பிழைத்துவிட்டது.

இத்தாலியின் ஊடகத்துறை ஜாம்பவானான இவர் ஒரு கோடீஸ்வரர். நான்காவது தடவையாக இத்தாலியின் பிரதமராகப் பதவி வகிக்கின்றார்.

மேற்கத்தைய படைகளுக்கு எதிரான

மோதல் தொடரும் என்கிறார் கடாபி

சாவைக் கண்டும் அஞ்சவில்லையாம்

(திரிபோலி)

நூறாண்டுகள் ஆனாலும் மேற்கத்திய படைகளை எதிர்த்து சண்டையிடுவோம். சாவுக்கு அஞ்ச மாட்டோம் என லிபியா தலைவர் கடாபி தெரிவித்துள்ளார். லிபியாவில் ஜனாதிபதி கடாபியை பதவி விலக்ககோரி அதிருப்தியாளர்கள் நேட்டோ படைகளின் உதவியுடன் போராடி வருகின்றனர்.

அதிருப்தியாளர்கள் மீது கடாபி ஆதரவு படைகள் தாக்கு

தல நடத்துவதால் அதை எதிர்த்து நேட்டோ படைகள் கடாபி ஆதரவாளர்கள் தங்கியுள்ள கட்டிடங்கள் மீது தாக்குதல் நடத்துகின்றன. இதில் கடாபியின் நண்பர் ஹெமிதியும், அவரது குடும்பத்தினரும் கொல்லப்பட்டனர்.

அவர்களுக்கு அஞ்சலி செலுத்தும் விதமாக தொலைக்காட்சியில் பேசிய கடாபி கூறியதாவது, நேட்டோ படைகள் இராணு

வத்தின் மீது தாக்குதல் நடத்தாமல் மக்கள் வசிக்கும் பகுதியில் தாக்குதலை தொடர்கின்றன. இதை ஐ.நா பார்வையாளர்கள் பார்வையிடவேண்டும்.

எத்தனை ஆண்டுகளானாலும் மேற்கத்தைய படைகளை எதிர்த்து போராட தயாராக இருக்கிறோம். சாவுக்கு நாங்கள் அஞ்சவில்லை. நூறாண்டுகள் ஆனாலும் நேட்டோ படைகளை எதிர்த்து நின்று சண்டையிடுவோம் எனத் தெரிவித்தார்.

67 அமெரிக்க புலனாய்வாளருக்கு

பாகிஸ்தான் வழங்கியது வீஸா

(இஸ்லாமாபாத்)

அமெரிக்காவிலுள்ள பாகிஸ்தான் தூதரகம் 67 அமெரிக்க உளவுத்துறையினருக்கு வீசா வழங்கி உள்ளது. பாகிஸ்தானில் உளவுவேலை பார்ப்பதற்காக வருபவர்கள் பற்றிய முழு விவரங்களையும் அமெரிக்கா பாகிஸ்தானுடன் பகிர்ந்து கொண்டால் மட்டுமே, அவர்களுக்கு வீசா வழங்க முடியும் என்று பாகிஸ்தான் நிபந்தனை விதித்து உள்ளது.

இந்த நிபந்தனைக்கு அமெரிக்கா சம்மதித்து உள்ளது. இதை தொடர்ந்து தான் 67 அமெ

ரிக்கர்களுக்கு வீசா வழங்கப்பட்டது. கடந்த ஜனவரி மாதம் அமெரிக்க உளவுத்துறையின் ஏஜெண்டு 2 பாகிஸ்தானியர்களை சுட்டுக் கொன்றதை தொடர்ந்து இருநாடுகளுக்கு இடையே உரசல் ஏற்பட்டது.

அடுத்து கடந்த மே மாதம் 2 ஆம் திகதி பின்லேடனை அமெரிக்க இராணுவம் பாகிஸ்தானுக்குள் நுழைந்து சுட்டுக் கொன்றது. இதுவும் பாகிஸ்தானை ஆத்திரம் அடையவைத்தது. இதன் காரணமாக தான் அமெரிக்காவுக்கு பாகிஸ்தான் நிபந்தனை விதித்தது.

அண்மையில் அளவெட்டியில் நடைபெற்ற தமிழ்த் தேசியக்கூட்டமைப்பு கூட்டமொன்றில் இராணுவத்தினர் புகுந்து குழப்பம் விளைவித்ததாக, தமிழ் ஊடகங்களில் பெரும் எடுப்பில் பிரசாரங்கள் முன்னெடுக்கப்பட்டு வருகின்றன. தமிழ்த் தேசியக்கூட்டமைப்பு இன்னும் ஒருபடி மேலே சென்று, இந்த விவகாரம் காரணமாக வடக்கு கிழக்கில் உள்ள அனைத்து இராணுவ முகாம்களும் அகற்றப்பட வேண்டும் எனக் கோரிக்கையொன்றையும் விடுத்துள்ளது.

வடக்கில் ஒத்திவைக்கப்பட்ட உளநுராட்சிச்சபைத் தேர்தல்கள் நடைபெறவுள்ள நிலையில், வெறும் வாயை மென்றவனுக்கு அவல் கிடைத்தது போல இச்சம்பவத்தை கூட்டமைப்பினர் கொண்டாடி வருவது ஆச்சரியத்துக்குரிய ஒன்றல்ல. ஆனால் அதற்கும் அப்பால் சென்று, வடக்குக் கிழக்கில் உள்ள இராணுவ முகாம்களை அகற்ற வேண்டும் எனக் கோருவது தமிழ் கூட்டமைப்பினரின் உள் நோக்கத்தை எடுத்துக்காட்டுகிறது.

புலிகளுடனான 30 வருட யுத்தம் முடிவடைந்து வெறுமனே 2 வருடங்கள் மட்டுமே கடந்துள்ள ஒரு சூழலில், வடக்குக் கிழக்கின் பாதுகாப்பு என்பது இன்னமும் ஒரு பெரிய விடயமாக இருக்கையில், ஒரு சிறிய சம்பவத்தை வைத்துக் கொண்டு இராணுவத்தை அங்கிருந்து அகற்ற வேண்டும் என்ற பெரிய கோரிக்கையை சாதாரணமாக எழுப்புவது, கூட்டமைப்பினரின் உள்ளார்ந்த நோக்கங்களை அம்பலத்துக்குக் கொண்டு வந்துள்ளது.

வடக்குக் கிழக்கின் பாதுகாப்பு என்ற அடிப்படையில், அங்கு தவிர்க்க முடியாமல் ஒரு குறிப்பிட்ட காலம் இராணுவப் பிரசன்னம் இருக்கப்போவது தெளிவான ஒரு யதார்த்த நிலைவரமாகும். இந்தச் சூழ்நிலையில் புலிகள் மேற்கொண்ட யுத்தத்தின் தொடர்ச்சி போல, இராணுவத்துடன் தொடர்ந்தும் கூட்டமைப்பினர் மோதல் நிலைமையை

கண்டதும், கூட்டமைப்பினர் இப்பொழுது கதையை மாற்ற முயல்கின்றனர். முதலில், பெருந்தொகையான மக்கள் கலந்து கொண்ட தமது கூட்டத்தில் இராணுவம் புகுந்து அராஜகம் புரிந்ததாகச் சொன்ன கூட்டமைப்பினர், பின்னர் சுமார் 20 பேர் மட்டும் கலந்து கொண்ட தமது கட்சி ஆதரவாளர்களின் 'கலந்துரையாடலின்' போது இராணுவம் அத்துமீறிப் புகுந்து தாக்குதலில் ஈடுபட்டதாக இப்பொழுது கூறுகின்றனர். அதாவது கட்சி உறுப்பினர்களின் சிறிய கலந்துரையாடல்களுக்கு பொலிஸ் அனுமதி தேவையில்லை என்ற வாதத்தை நிலைநாட்டவே, கூட்டமைப்பினர் சட்டத்தரணி முனைகள் இவ்வாறான வாதங்களை முன்வைக்கின்றன.

இதை எழுதும் போது, கடந்த பொதுத்தேர்தலின் போது நான் சந்தித்த டக்ளஸ் தேவானந்தாவுடன் முன்னர் ஒன்றாக வேலை செய்து, தற்பொழுது சுரேஸ் பிரேமச்சந்திரனின் ஈ.பி.ஆர்.எல்.எப். அணியில் இருக்கும் ஒருவர் சொன்ன ஒரு கருத்து ரூபகத்துக்கு வருகின்றது. அவர் சொன்ன

சட்டத்தை மீறி கூட்டம் நடாத்தினால், அதைக் கையாளவேண்டிய பொறுப்பு பொலிஸாரின் கடமையாகும். அதைவிடுத்து பொலிஸாருக்குரிய சிவில் கடமைகளில் இராணுவம் தலையிடுவது மக்களின் அவநம்பிக்கையைப் பெறுவதுடன், வடக்குக் கிழக்கில் யுத்தம் முடிவுற்றும் இராணுவ நிர்வாகமே நடைபெறுகிறது என்ற தமிழ்த் தேசியக்கூட்டமைப்பு, ஜே.வி.பி, ஜ.தே.க என்பனவற்றின் விசம்ப பிரசாரத்துக்கும் அது எண்ணெய் ஊற்றுவதாக அமையும். அத்துடன் இராணுவம், பொலிஸாரின் கடமைகளில் தலையிடுவதால், இரு பகுதியினருக்குமிடையில் தேவையில்லாத முரண்பாடுகளும் தோன்றும்.

உளநுராட்சித் தேர்தலில் வெற்றி பெறுவதற்கு இதுபோன்ற நிலைமைகளை உருவாக்கி, அதை ஊதிப் பெரிதுபடுத்தி இலாபமீட்டலாம் என எதிர்பார்த்திருந்த தமிழ் கூட்டமைப்பினருக்கு, இராணுவத்தின் செயலானது 'ஜாக்பாட்' பரிசு விழுந்தமாதிரி அமைந்துவிட்டது என்றால் மிகையாகாது. இச்சம்பவத்தில் ஈடுபட்ட இராணுவத்தினர்மீது



பின்னர் அதிலிருந்து பின்வாங்கி, இனவாத ஜ.தே.கவுடனும் ஜே.வி.பியுடனும் கூட்டுச்சேர்ந்து அதை எதிர்த்தது.

இவ்வாறெல்லாம் செயற்பட்ட தமிழ் தலைமைகள், சிங்கள அரசுகள் தமிழ் மக்கள் பிரச்சினையைத் தீர்க்கமாட்டா என்று பிரசாரம் வேறு செய்கிறார்கள். அவர்களது இந்த அப்பட்டமான பொய்ப்பிரசாரத்தை தமிழ் பொதுமக்களும் நம்புவதுதான் வேதனைக்குரிய விடயம். தமிழ் மக்கள் இவ்வாறு நம்புவதால்தான், தாம் எப்படியும் நடந்துகொள்ள முடியும் என்ற துணிச்சல், இந்த கூட்டமைப்பு மோசடிக் கும்பலுக்கு ஏற்பட்டுள்ளது.

இன்றும் கூட, இந்தியாவின் நிர்ப்பந்தம் காரணமாக அரசுடன் பேச்சுவார்த்தையில் தமிழ் கூட்டமைப்பு ஈடுபட்டாலும், அதை எப்படியாவது குழப்ப வேண்டும் என்ற அடிப்படையிலேயே செயற்பட்டு வருகின்றது. (மாட்டுக்கு முன்னால் வண்டியைப் பூட்டுவது போல, மாகாணசபைக்கு உரிய அதிகாரங்களைக் கோருவதற்குப் பதிலாக, வடக்கையும் கிழக்கையும் மீண்டும் இணைக்க வேண்டும் என கூட்டமைப்பு கோர ஆரம்பித்திருப்பது, பேச்சுவார்த்தையைக் குழப்பும் எண்ணத்துடன் தான்)

தமிழ் மக்களின் பிரச்சினைக்கு எவ்வாறான தீர்வு காணப்பட வேண்டும் என இதுவரை எந்தத் திட்டத்தையும் முன்வைக்காத தமிழ் கூட்டமைப்பு, அரசாங்கம் இடப்பிரச்சினைக்கு தீர்வு காண வேண்டும் என்றும், தீர்வுகாண முறுக்கிறது என்றும் மோட்டையாகப் பிரசாரம் செய்வதிலேயே நேரத்தைச் செலவிடுகிறது. இந்தப் போலிச் செயற்பாட்டின் மூலம், உண்மையில் தமிழ்த் தேசியக்கூட்டமைப்பு தமிழ் மக்களுக்கு தொடர்ச்சியாகத் துரோகம் செய்து வருகிறது என்பதே உண்மையாகும்.

ஏகாதிபத்திய சக்திகளினதும், தமிழக விஸ்தரிப்பு வாத சக்திகளினதும் நோக்கங்களை எவ்வித தயக்கங்களும் இன்றி வெளிப்படையாக ஆதரிப்பதன் மூலம், தமிழ்த் தேசியக்கூட்டமைப்பு முன்னைய தமிழ் தலைமைகள்

தமிழ்த் தேசியக் கூட்டமைப்பினரை

இராணுவமல்ல, தமிழ் மக்களே விரட்ட வேண்டும்

உருவாக்கி வருவது, புலிகளின் கால நிலைமையை மீண்டும் கொண்டு வருவதற்கான திட்டமிட்ட செயல் என்ற கருத்து, அரசு மட்டத்தில் மட்டுமின்றி, மக்கள் மத்தியிலும் உருவாகியுள்ளது.

அளவெட்டியில் நடைபெற்ற இந்தச் சம்பவத்தைக் கூர்ந்து நோக்குகையில், இது தமிழ் கூட்டமைப்பினரின் திட்டமிட்ட ஒரு செயற்பாடு என்பது தெளிவாகிறது. அதாவது, பாதுகாப்புப் படையினரின் சீற்றத்தை முன்கூட்டியே கணித்து, பாதுகாப்புப் படையினரின் அனுமதியைப்பெறாமல் கூட்டமைப்பினர் கூட்டத்தை நடாத்த முற்பட்டுள்ளனர் என்றே தோன்றுகின்றது. அவசரகாலச் சட்டம் அமுலில் உள்ள ஒரு நாட்டில், அரசியல் கூட்டமொன்றை நடாத்துவதற்கு பொலிஸாரின் அனுமதியைப் பெறவேண்டுமென்ற சாதாரண விடயம் கூட்டமைப்பினருக்கு விளங்காத ஒன்றல்ல. இருந்தும் வேண்டுமென்றே கூட்டமைப்பினர் அனுமதியின்றிக் கூட்டத்தை நடாத்தியுள்ளனர். அனுமதி பெறாமாறு படைத்தரப்பால் எடுத்துக் கூறப்பட்டும் "நீ சொல்றதைச் சொல்லு, நான் செய்யிறதைச் செய்வேன்" என்ற பாணியில் கூட்டமைப்பின் அதிமேதாவிகள் நடந்து கொண்டுள்ளனர்.

ஆனால், அளவெட்டிச் சம்பவம் நடந்து, அனுமதி பெறாமல் கூட்டம் நடாத்திய விடயம் அம்பலத்துக்கு வந்து தமது தரப்பில் தவறு ஏற்படாதது

கருத்தின் பிரகாரம், கூட்டமைப்பினர் எவ்வாறு மக்களின் வாக்குகளை சுலபமாகக் கொள்ளையடிக்கின்றனர். என்பதை இங்கு தெரிவிப்பது அவசியம். அவர் என்னிடம் கூறுகையில், "அண்ணை தேவா (டக்ளஸ் தேவானந்தா) என்னதான் மக்களுக்கு அரசாங்கத்திடமிருந்து பல சலுகைகளைப் பெற்றுக் கொடுத்தாலும், நாம் வந்து தமிழ் தேசியம் பற்றி உணர்ச்சிபூர்வமாக எடுத்துக் கூறியதும், முழு வோட்டுகளும் எமக்குத்தான் விழும" என அவர் மிகச் சாதாரணமாகக் கூறினார்.

தமிழ்த் தேசியம் என்ற அபிநியை ஊட்டி, எப்படி தமிழ் மக்களின் வாக்குகளை மட்டுமின்றி, வாழ்க்கையையே சூறையாடலாம் என்பது தமிழ்த் தேசியக்கூட்டமைப்புக்கு நன்கு கைவந்த கலையாகும் என்பதையே அவரது கூற்று எடுத்தியம்புகின்றது. அதற்காக அவர்கள் தொடர்ச்சியாக அரசை வசைபாடி வருவது மட்டுமின்றி, இடையிடையே இராணுவத்துடனும் 'சொறிந்து' பார்க்கிறார்கள். அதிலும் விரைவில் உள்ளுராட்சித் தேர்தல் வரவிருப்பதால், இந்த அளவெட்டிச் சம்பவத்தை உருவாக்கியிருக்கிறார்கள். இன்னும் பல அளவெட்டிச் சம்பவங்களை தயக்கமின்றி உருவாக்குவார்கள்.

இந்தச் சம்பவம் தொடர்பாக நாம் இராணுவத்தின் செயற்பாட்டையும் கண்டிக்கத்தான் வேண்டும். கூட்டமைப்பினர் அனுமதி பெறாமல்

விசாரணைகளை ஆரம்பித்திருப்பதாக இலங்கை இராணுவ உயரதிகாரிகள் தெரிவித்திருப்பது மிகவும் வரவேற்கத்தக்க விடயமாகும்.

தமிழ் மக்களின் தேசிய இனப்பிரச்சினைக்கு சரியான முறையில் தீர்வு காண்பதில் எப்போதுமே நாட்டமில்லாத தமிழ்த் தலைமைகள், இப்படியான சம்பவங்களை வைத்தே கடந்த 60 வருடங்களாகத் தமிழ் மக்கள் மேல் தமது அரசியல் சவாரியைச்

வீ. சீன்னத்தம்பி

இடையில் யுத்தம் உச்சக்கட்டத்தை அடைந்தபோது, 1987 இல் இந்தியா தலையிட்டு யுத்தத்தை நிறுத்தியதுடன், இந்திய - இலங்கை உடன்படிக்கை மூலம் இணைந்த மாகாணசபை நிர்வாகத்தை உருவாக்கி, தமிழ் பேசும் மக்களின் பிரச்சினைக்கு நல்லதொரு தீர்வைக் கொண்டுவந்தது. முதலில் அதை ஏற்றுக்கொண்ட தமிழர் விடுதலைக்கூட்டணி, பின்னர் அந்த ஒப்பந்தம் காலத்துக்கு ஏற்றது அல்ல என நிராகரித்தது. பின்னர் சந்திரிகாவின ஆட்சிக்காலத்தின் போது (2000 ஆம் ஆண்டில்), இதுவரை முன்வைக்கப்பட்ட தீர்வுத் திட்டங்கள் எல்லாவற்றையும்விட சிறப்பான ஒரு தீர்வுத் திட்டத்தை (ஏறத்தாழ சமஷ்டி அடிப்படையிலான) அவரது அரசாங்கம் முன்வைத்தது. அந்தத் தீர்வுத் திட்டம் தயாரிப்பதில் கூட பங்குபற்றிய தமிழர் விடுதலைக்கூட்டணி,

பின்பற்றிய அதே முதலாளித்துவப் பிற்போக்குப் பாதையிலேயே மாற்றமின்றித் தொடர்கிறது என்பது தெளிவாகிறது. அவர்கள் ஏக்காலத்தில் தமிழினத் துரோகிகளாகவும், தேசத்துரோகிகளாகவும் செயற்படுகின்றனர். இவ்வாறான போக்கு தமிழ் மக்களை மேலும் மேலும் படுகுழிக்குள்ளேயே தள்ளிவிடும்.

எனவே, தமிழ்த் தேசியக்கூட்டமைப்பு காலத்துக்குக்காலம் போடும் வேசங்களைக்கண்டு தமிழ் மக்கள் ஏமாறுவதையும், அவர்களுக்கு ஆதரவு வழங்குவதையும் நிறுத்த வேண்டும். தமிழ் மக்கள் சுற்றிச்சுற்றி ஒரு பிரயோசனமும் அற்ற சுப்பற்றை கொல்லைக்குள் சுற்றுவதை இனியாவது ஒரு முடிவுக்குக் கொண்டு வர வேண்டும். அவர்கள் அவ்வாறு செய்யத் தவறினால் தங்களது தலையில் தாங்களே மண் அள்ளிப்போட்ட கதையாகவே அது போய்முடியும் என்பதில் துனியளவும் சந்தேகம் இல்லை.

வருங்காலத்தில் இராணுவமோ பொலிஸாரோ அல்ல, மாறாக தமிழ் மக்களே தமிழ்த் தேசியக் கூட்டமைப்பினரை தமிழ் பகுதிகளிலிருந்து விரட்டியடிக்கும் நிலையை உருவாக்க வேண்டும்.

சுமுகமான பொதுசன உறவை வளர்க்க யாழில் படைத்தரப்பின் புது முயற்சி



இரத்தான நிகழ்வு இடம்பெற்றது. மாலையில் பாடசாலை மாணவர்களுக்கான புலமைப் பரிசில் வழங்கல், வறியவர்களுக்கு உலர் உணவுப் பொருட்கள் வழங்கல் மற்றும் அளவெட்டி வடக்கு, அளவெட்டி மத்தி பகுதியில் மிகவும் வறிய நிலையிலுள்ள இரண்டு குடும்பங்களுக்கு வீடமைப்பிற்கான அடிக்கல் நாட்டும் நிகழ்வு என்பன இடம்பெற்றன.

51 ஆவது பண்டையணிக் கட்டளை அதிகாரி மேஜர் ஜெனரல் ஜானகவல்கம் பிரதம விருந்தினராகவும் பிரிகேடியர்கள் பீ.பீ.ரத்நாயக்க, பீ.எஸ்.டி.சில்வா, கேணல் சீ.ஜெயசிங்க, தெல்லிப்பளைப் பிரதேச செயலர் எஸ்.முரளிதரன், சிலோன் மிஷன் திருச்சபைப் பங்குத் தந்தையூட் சுதர்சன், தெல்லிப்பளைப் பொலிஸ் நிலையப் பொறுப்புதி காரி, கிராம அலுவலர்கள், பாடசாலை அதிபர்கள் ஆகியோரும் கலந்துகொண்டனர்.

அத்துடன் இப்பகுதியைச் சேர்ந்த 25 மாணவர்களுக்கு 1000 ரூபா வங்கி வைப்பிலிடப்பட்ட புத்தகம் வழங்கப்பட்டதுடன் 150 பேருக்கு சத்துணவுப் பொதிகள் மாணவர்களுக்கான கற்றல் உபகரணங்கள் என்பன வழங்கப்பட்டன. (கா)

(யாழ்ப்பாணம்) இலங்கை இராணுவத்தினரின் 513 ஆவது படைப்பிரிவினர் நடாத்திய "மக்களும் படையினரும் கூட்டுறவாகும் நிகழ்வு" எனும் பொருளிலான உதவி வழங்கும் நிகழ்வு நேற்று முன்தினம் அளவெட்டி மகாஜன சபை மண்டபத்தில் நடைபெற்றது. யாழ்ப்போதனா வைத்திய சாலை இரத்த வங்கி ஒத்துழைப்புடன் காலையில் படையினரின்

அதிகாரப் பகிர்வு யோசனைகளை இவ்வாரம் கூட்டமைப்பிற்குத் தரலாமென அரசு தெரிவிப்பு



அதிகாரப் பரவலாக்கல் தொடர்பான அரசாங்கத்தின் யோசனைகள் இவ்வாரம் தமிழ்த் தேசியக் கூட்டமைப்பின் பார்வைக்குத் தரப்படவுள்ளதாக அரசு தரப்பில் தெரிவிக்கப்பட்டுள்ளது.

அரசாங்கத்துக்கும் கூட்டமைப்பிற்கும் இடையில் நேற்றுமுன்தினம் நடைபெற்ற சந்திப்பில், அதிகாரப் பரவலாக்கல் தொடர்பில் கருத்துப் பரிமாறல்களை மேற்கொண்டதாக நாடாளுமன்ற உறுப்பினர் சஜின் வாஸ் குணவர்த்தன தெரிவித்தார். அதிகாரப் பரவலாக்கல் விடயத்தில் அரசாங்கம் வழங்கவுள்ள தீர்வு குறித்த யோசனைகளை இவ்வாரத்துக்குள் தமிழ்த் தேசியக் கூட்டமைப்பிடம் கையளிப்பதற்கு இணக்கம் காணப்பட்டதற்கேற்ப, அதற்கான நடவடிக்கைகள் முடிக்கி விடப்பட்டுள்ளதாகவும் அவர் மேலும் தெரிவித்துள்ளார். எதிர்வரும் 29 ஆம் திகதி அடுத்த கற்று சந்திப்பு இடம்பெறுகிறது.

பரிந்துரையை ஏற்க மறுக்கிறது அரசு கூட்டமைப்பு குற்றச்சாட்டு

(கொழும்பு) பேச்சுவார்த்தையில் கூட்டமைப்பு முன்வைத்த அதிகாரப் பகிர்வு தொடர்பான பரிந்துரைகளை ஏற்க இலங்கை அரசு மறுத்துவருவதாக நாடாளுமன்ற உறுப்பினர் சுரேஷ் பிரேமச்சந்திரன் தெரிவித்தார். நேற்று முன்தினம் வியாழக்கிழமை அரசு பிரதிநிதிகளுடனான பேச்சுவார்த்தையின்போது, மாகாணசபைகளுக்கான அதிகாரப்பகிர்வு தொடர்பில் கூட்டமைப்பு சார்பில் அளிக்கப்பட்ட பரிந்துரைகளில் மாகாண சபைக்கான அதிகாரங்கள் மற்றும் மத்திய அரசுக்கான அதிகாரங்கள் என்று தெளிவான வரையறை இருக்க வேண்டும் என்று கூறியிருந்ததாகவும், ஆனால் இலங்கை அரசு அதை ஏற்க மறுத்துவருவதாகவும் சுரேஷ் பிரேமச்சந்திரன் கூறினார்.

வவுனியா நகரசபை மீண்டும் உயிர் பெற்றது

(கோப்பாய்) உப-தலைவர் எம் முகுந்தரதன் தலைமையில் இந்த விசேட மாதாந்த கூட்டம் சுமார் ஐந்து மாத இடைவெளிக்கு பின்னர் இன்று தற்காலிகத் தலைவர் ஐ கனகையா தலைமையில் கூடி நகர சபையின் கடந்த கால அனைத்து செலவீனங்களுக்கும் அங்கீகாரம் வழங்கப்பட்டது என சபையின் செயலாளர் தெரிவித்தார். 11 உறுப்பினர்கள் கொண்ட சபையில் உறுப்பினர்கள் ஏழு பேர் சமூகமளித்திருந்தனர்

அமெரிக்காவில் புகம்பம்

(கொழும்பு) அமெரிக்காவின் வட மேற்கு மாகாணமான அலஸ்காவின் அட்கா தீவு அருகே நேற்று பசிபிக் கடலில் மிகப் பயங்கர புகம்பங்கள் ஏற்பட்டன.

அடுத்தடுத்து ஏற்பட்ட இந்த இரு புகம்பங்களும் ரிக்டர் அளவுகோலில் 7.4 - 7.2 புள்ளிகளாகப் பதிவாகின. இதையடுத்து அலஸ்கா கரையோரப் பகுதிகளுக்கு சுனாமி எச்சரிக்கை விடுக்கப்பட்டது.

அட்காவுக்கு கிழக்கே 172 கிலோமீட்டர் தொலைவில் பசுபிக் பெருங்கடலில் 40 கி.மீ. ஆழத்தில் இந் நிலநடுக்கங்கள் ஏற்பட்டன.

முதலில் ஏற்பட்ட நிலநடுக்கம் ரிக்டர் அளவுகோலில் 7.4 புள்ளிகளாகப் பதிவானது. அடுத்த 30 வினாடிகளில் இதே பகுதியை இரண்டாவது நிலநடுக்கம் தாக்கியது. அது ரிக்டர் அளவுகோலில் 7.2 புள்ளிகளாகப் பதிவானது.

வாழை நாரில் இருந்து அற்புத உற்பத்திகள்

பயிற்சி பெற்றவர்களுக்கு சான்றிதழ்

(கொழும்பு) பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சின் ஏற்பாட்டில் இலங்கை கைத்தொழில் அபிவிருத்தி சபையினால் கடந்த மார்ச் மாதம் நடைபெற்ற வாழை நாரிலிருந்து பெறுமதி சேர்க்கப்பட்ட உற்பத்திப் பொருட்கள் உருவாக்கல் பயிற்சியை நிறைவு செய்த பயனாளிகளுக்கான சான்றிதழ் வழங்கும் நிகழ்வு எதிர்வரும் செவ்வாய்க்கிழமை யாழ்ப்பேணியில் நடைபெறவுள்ளது. இந்நிகழ்வில் பாரம்பரிய

கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் கௌரவ கே.என்.டக்ஷிண தேவானந்தா அவர்கள் பிரதம அதிதியாகவும் அமைச்சின் செயலாளர் கே.சிவஞானசோதி அவர்களும் மற்றும் கைத்தொழில் அபிவிருத்தி சபையின் உயர் அதிகாரிகளும் சிறப்பு விருந்தினர்களாகக் கலந்து சிறப்பிக்க உள்ளனர். இப்பயிற்சியைப் பூர்த்தி செய்த பயனாளிகள் இந்நிகழ்வில் தவறாது கலந்துகொள்ளுமாறு கேட்டுக்கொள்ளப்படுகின்றனர்.


எதிர்கால தேர்தல்களில் ஆளும் கட்சிக்கு ஆதரவு

மலையக மக்கள் முன்னணி தெரிவிப்பு

(கொழும்பு) எதிர்காலத் தேர்தல்களின் போது ஜனாதிபதி மகிந்த ராஜபக்ஷவிற்கும், சிறீலங்கா சுதந்திரக் கட்சிக்கும் ஆதரவளிக்கப்படும் என மலையக மக்கள் முன்னணி குறிப்பிட்டுள்ளது. கட்சியின் சிரேஷ்ட உறுப்பினர்களுக்கும் ஜனாதிபதிக்கும் இடையில் நேற்று பேச்சுவார்த்தை நடந்தது. கட்சியின் தலைவி சாந்தினி

சந்திரசேகரன், பாராளுமன்ற உறுப்பினர் இராதாகிருஷ்ணன் ஆகியோர் இந்த சந்திப்பில் கலந்து கொண்டனர். மலையகத் தமிழ் மக்கள் எதிர்நோக்கி வரும் பிரச்சினைகள் குறித்து கலந்துரையாடப்பட்டதாகவும், ஜனாதிபதி இந்தப் பிரச்சினைகள் குறித்து கவனம் செலுத்துவதாக வாக்குறுதி அளித்ததாகவும் மலையக மக்கள் முன்னணி தெரிவித்தது.

டெங்கு நுளம்பு ஒழிப்பு கோப்பாயில் நடவடிக்கை



(கோப்பாய்) கோப்பாய் பிரதேசத்திற்குள் நுளம்புப் பெருக்கத்தைக் கட்டுப்படுத்துவதற்குச் சுகாதாரப் பகுதியினர் தீவிர நடவடிக்கையை மேற்கொண்டு வருகின்றனர். கோப்பாய் பிரதேச செயலகத்தில் நடைபெற்ற கூட்டத்தில் இதற்கான நடவடிக்கை மேற்கொள்ளப்பட்டுள்ளது.

இப்பகுதியில் அதிகரித்துக் காணப்படும் டெங்கு நுளம்பை விரைவாகக் கட்டுப்பாட்டினுள் கொண்டுவரவும் நடவடிக்கை மேற்கொள்ளப்பட்டுள்ளது. (வி)

வசந்தபுரத்திற்கு கிடைத்தது மின்சாரம்

(கொழும்புத்துறை) வசந்தபுரம் பகுதி வீதிகளுக்கு மின்சார விளக்குகள் போடப்பட்டுள்ளன. இந்த வீதிகளுக்கு மின் விநியோகத்தை வழங்கியதை அடுத்து குடிமனைகளுக்கும் மின்சார வசதி வழங்கப்படவுள்ளது.

செய்தியுள்ளம்

வேலையல்லா பட்டதாரர்கள் வேண்டியளவு அண்டாடே வேலைக்கான பட்டங்களை விட்டுட்டு - வேலையல்லா பட்டங்கள் பெற்றென பயன்தரவே காற்றைதராய் பட்டமேற் றும்பயனே பலன்!

தென்னைவள....

மற்றும் கைத்தொழில் அபிவிருத்தி சபையின் உயர் அதிகாரிகளும் சிறப்பு விருந்தினர்களாகக் கலந்து சிறப்பிக்க உள்ளனர். இப்பயிற்சி நெறிக்கு சாவகச் சேரி பிரதேச செயலர் பிரிவில் உள்ள தென்னை வளங்களைப் பயன்படுத்தி உற்பத்தியில் ஈடுபட்டிருக்கும் மற்றும் ஈடுபடவுள்ள தொழில் முயற்சியாளர்கள் பயிற்சி பெறவுள்ளனர்.

கள்ளநோட்டுக்களை இனம் காண்பது எப்படி? மத்திய வங்கி நிபுணர் குழு யாழில் விளக்கவுரை

(யாழ்ப்பாணம்)
போலி நாணயத் தாள்களை இனம் காண்பது எப்படி என்பது பற்றிய விழிப்புணர்வு செயலம் வின் இலங்கை மத்திய வங்கி

கனடாவுக்கு கடிதம் இப்போதைக்கு வேண்டாம்



(கொழும்பு)
மறுஅறிவித்தல் வரை எந்த ஒரு கடிதங்களையும் கனடாவுக்கு அனுப்ப வேண்டாம் என இலங்கையின் பொதுமக்கள் அறிவுறுத்தப்பட்டுள்ளனர். கனேடிய தபால் சேவை ஊழியர்களின் வேலைநிறுத்தம் காரணமாகவே இம்முடிவு எடுக்கப்பட்டுள்ளதாக தபால் திணைக்களம் அறிவித்துள்ளது.

குடும்பஸ்தரின் சடலம்; கிணற்றிலிருந்து மீட்பு

இளவாளையில் சம்பவம்


இளவாளைச் சந்திப் பகுதியில் கிணறு ஒன்றில் மர்மான முறையில் இறந்து கிடந்த குடும்பஸ்தர் ஒருவரது சடலம் இளவாளைப் பொலிலாரால் மீட்கப்பட்டு யாழ்ப்போதனா வைத்தியசாலையில் ஒப்படைக்கப்பட்டுள்ளது. இரண்டு பிள்ளைகளின் தந்தையான இளவாளை கல்லூரி வீதியைச் சேர்ந்த கா.மகேந்திரன் (வயது-51) என்பவரது சடலமே இதுவென அடையாளம் காணப்பட்டுள்ளது. குறித்த நபர் கடந்த வியாழக் கிழமை அன்று பிற்பகல் 5.00 மணியளவில் தமது வீட்டிலிருந்து வெளியே சென்றிருந்தாகவும் எனினும், அன்றைய தினம் இரவு அவர் வீடு திரும்பவில்லை எனவும் தெரிவிக்கப்பட்டது. மறு நாள் காலை குறித்த கிணற்றில்

யாழ்ப்பாணத்தில் நடத்த உள்ளதாக மத்திய வங்கியின் வடபிராந்திய முகாமையாளர் இ.ஸ்ரீதரன் தெரிவித்துள்ளார். அவர் மேலும் தகவல் தெரிவிக்கையில், தற்போது இப்பிரதேசத்தில் போலி நாணயத்தாள்களின் புழக்கம் என்றமில்லாதவாறு அதிகரித்துள்ளது. இதனால் பலர் ஏமாற்றப்பட்டு பொருளாதார இழப்புகளுக்கு உட்படவேண்டிய நிலை உள்ளது.

சி.ஐ.டி. விசாரணை; ரணில் குமுறல்

(கொழும்பு)
எதிர்க்கட்சி நாடாளுமன்ற உறுப்பினர்களை அச்சுறுத்தும் வகையில் அவர்கள் மீது விசாரணைகள் மேற்கொள்ளப்பட்டு வருவதாக ரணில் விக்கிரமசிங்க அரசு மீது குற்றம் சாட்டியுள்ளார். நாடாளுமன்றத்தில் ஆற்றிய உரைகள் தொடர் பாக, ரவி கருணாநாயக்க உட்பட எதிர்க்கட்சி நாடாளுமன்ற உறுப்பினர்கள் சிலர் குற்றப் புலனாய்வுப் பிரிவினரால் (சி.ஐ.டி.) விசாரிக்கப்பட்டுள்ளதாக எதிர்க்கட்சித் தலைவர் ரணில் விக்கிரமசிங்க

இதனைத் தடுக்கும் நோக்கில் இலங்கை நாணய திணைக்கள உயர் அதிகாரிகளைக் கொண்ட குழுவினர் யாழ்ப்பாணம் வருகை தந்து போலி நாணயத் தாள்களை இனங்காணும் வழி வகைகள் குறித்து விளக்கவுள்ளனர். வங்கியாளர்கள், அரசு திணைக்களம் சார்ந்தவர்கள், வர்த்தகர்கள் எனப் பலதரப்பட்டவர்களுக்கு இக்கருத்தரங்கு ஏற்பாடு செய்யப்பட்டுள்ளது. (கா)



சாநாயகரிடம் புகாரிட்டுள்ளார்.

மூளாயில் நாளை வீதி நாடகம்



(ஊர்காவற்றுறை)
சிறுவர், பெண்கள் உரிமைகளை வலியுறுத்தி பிரதேச மக்கள் மத்தியில் விழிப்புணர்வை ஏற்படுத்தும் முகமாக யாழ்ப்பேலில் விஷுவல் நிறுவனத்தின் ஏற்பாட்டில் யாழ். மாவட்டம் தோறும் வீதி நாடகங்கள் மூலம் விழிப்புணர்வுப் பிரச்சாரம் மேற்கொள்ளப்படவுள்ளதாகத் தெரிவிக்கப்படுகிறது. இதன் ஒரு கட்டமாக மூளாய்ப் பகுதியில் முதல் அறிமுகப் பிரச்சார நடவடிக்கையாக மூளாய் பிள்ளையார் கோவில் முன்றலில் நாளை மாலை 4.00 மணிக்கு இந்த விழிப்புணர்வுப் பிரச்சார வீதி நாடகம் நடைபெறவுள்ளது. யாழ்.மாவட்டத்தில் தற்போது அதிகரித்து வரும் சிறுவர் துஷ்பிரயோகங்கள், பெண்களுக்கெதிரான வன்முறைகளைக் கட்டுப்படுத்துவதோடு சிறுவர்கள், பெண்கள் தொடர்பான உயரிய எண்ணங்களை மக்கள் மத்தியில் விதைப்பதன் மூலம் எதிர்காலத்தில் வன்முறையற்ற சிறப்பான சமூகங்களை உருவாக்குவதே இவ் விழிப்புணர்வுப் பிரச்சாரத்தின் முக்கிய இலக்கு எனத் தெரிவிக்கப்படுகிறது. (27)

பனம் பழம் சார்ந்த உற்பத்திகள் ஆரம்பம்

அமைச்சர் டக்ளஸ் ஆரம்பித்து வைத்தார்

(யாழ்ப்பாணம்)
பனை அபிவிருத்திச் சபையின் பனம்பழம் சார் உற்பத்தி நிலையத்தினை பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா நேற்றுத் திறந்து வைத்தார். கொழும்பு பம்பலப்பிட்டியில் அமைந்துள்ள பனை அபிவிருத்திச்சபை அலுவலகத்தில் மேற்படி நிலையத்தினை திறந்து வைத்த அமைச்சர் டக்ளஸ் தேவானந்தா, அங்குள்ள இயந்திரங்களை இயக்கி நிலையத்தின் செயற்பாடுகளையும் ஆரம்பித்து வைத்தார். அத்துடன் நிலையத்தின் எதிர்கால செயற்பாடுகள் தொடர்பில் துறைசார்ந்த அதிகாரிகளுடன் அமைச்சர் கலந்துரையாடினார். இவ்வைபவத்தில் அமைச்சரின் ஆலோசகர்கள், பணியாளர்களும் கலந்து கொண்டனர்.




திருமதி ஜெகராஜசிங்கம் பிரத்தியேகச் செயலாளர் கே.தயானந்தா மற்றும் பனை அபிவிருத்திச் சபையின் தலைவர் பசுபதி சீவரத்தினம் மற்றும் அதிகாரிகள், பணியாளர்களும் கலந்து கொண்டனர்.

தேசிய உதைபந்தாட்டப் போட்டி யாழ்.மாவட்ட அணிகள் களத்தில்

(யாழ்ப்பாணம்)
கொழும்பு ஆனந்தாக் கல்லூரியின் பழைய மாணவர் சங்கத்தினரால் வருடாந்தம் நாடாத்தப் போட்டி தேசிய உதைபந்தாட்டப் போட்டியில் யாழ். மாவட்ட இராணுவக் கட்டளைத் தளபதி மேஜர் ஜெனரல் மகிந்த ஹத்துரு சிங்கவின் ஏற்பாட்டில் 'சேம் சந்திர சிங்க' வெற்றிக்கிண்ண உதைபந்தாட்ட போட்டிக்காக யாழ். மாவட்ட பாடசாலைகளில் இருந்து மூன்று பாடசாலைகள் தென்பகுதிக்கு நேற்றுத் தமது பயணத்தை ஆரம்பித்தனர். சென்.பற்றில், இளவாலை

ஹென்றி அரசர் கல்லூரி, வட்டுக் கோட்டை யாழ்ப்பாணக்கல்லூரி ஆகிய பாடசாலைகளை வழியனுப்பும் நிகழ்வில் யாழ்.மாவட்ட இராணுவக் கட்டளைத்தளபதி மேஜர் ஜெனரல் மகிந்த ஹத்துரு சிங்க கலந்து கொண்டார். 16 வயதுக்குட்பட்ட 7 பேர் கொண்ட 'சேம் சந்திர சிங்க' வெற்றிக்கிண்ண உதைபந்தாட்ட போட்டியாக இப்போட்டி நடைபெறவுள்ளது. இப்போட்டிக்கான சகல ஏற்பாடுகளையும் யாழ். மாவட்ட இராணுவ கட்டளைத் தளபதி மேஜர் ஜெனரல் மகிந்த ஹத்துரு சிங்க செய்துள்ளார்.



யாழ்ப்புனித யுவானியர் ஆலய வருடாந்தப் பெருவிழாவை முன்னிட்டு நேற்று மாலை இடம்பெற்ற கலைநிகழ்வில் சஞ்ஜோவான் நாட்டுக் கூத்துக் காட்சிகளில் ஒரு பகுதியைக் காணலாம்.(52)

நீர்வேலி கைத்தொழில் சங்கத்துக்கு நவீன இயந்திரங்கள் கிடைக்கின்றன

(யாழ்ப்பாணம்)
பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சரின் ஏற்பாட்டில் இலங்கை கைத்தொழில் சங்கத்தின் தொழில் முயற்சியை மேம்படுத்தும் நோக்கில் நவீன இயந்திர உபகரணங்களை கையளிக்கும் நிகழ்வு எதிர்வரும் செவ்வாய்க்கிழமை நடைபெறவுள்ளது. இந்நிகழ்வில், பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் கே.என். டக்ளஸ் கிளி.மத்திய கல்லூரியில் இன்று நடமாடும் சேவை (கிளிநொச்சி) கிளிநொச்சி மாவட்டத்தில் கரைச்சி பிரதேச செயலக நடமாடும் சேவை ஒன்று கிளிநொச்சி மத்திய கல்லூரியில் இன்று இடம்பெறுகின்றது. காலம் கடந்த பிறப்பு, இறப்பு திருமண பதிவுகளை மேற்கொள்ளாதவர்களும் புதிய பதிவுகளை மேற்கொள்ளவிருப்பவர்களும் இதில் கலந்துகொண்டு பயன்பெற முடியும் என கிளிநொச்சி மாவட்ட அரசாங்க அதிபர் அறிவித்துள்ளார். (77)

மாணவர்கள் இருவர் கடலில் மூழ்கி மரணம்

மட்டக்களப்பு புதுக்குடியிருப்பில் பாடசாலை மாணவர்கள் இருவர் கடலில் மூழ்கி உயிரிழந்துள்ளனர். 8 பேர் கொண்ட மாணவர்கள் குழுவொன்று நேற்று முன்தினம் மாலை கடலில் குளிக்கச் சென்ற போது அவர்களில் இருவர் நீரில் மூழ்கி காணாமல் போயினர். நேற்று வெள்ளிக்கிழமை காலை அவர்கள் சடலங்களாக மீட்கப்பட்டுள்ளனர். புதுக்குடியிருப்பு பாடசாலை யொன்றில் 10 ஆம் ஆண்டில் கல்வி கற்றுவந்த தங்கத்துரை திஷாந்தன் (15) புஷ்பானந்தன் வினோதராஜ் (15) ஆகியோர் உயிரிழந்ததாக காத்தான்குடி பொலிலார் தெரிவித்தனர். வலி.கிழக்கில் விவசாயிகள் சுறுசுறுப்பு வலி.கிழக்கு பிரதேசத்தில் விவசாய நடவடிக்கையில் விவசாயிகள் அதிக கவனம் செலுத்தியுள்ளனர். இப்பகுதியில் செய்கை பண்பாட்டாக விவசாய நிலங்களை விவசாயிகள் உழுது சீர்ப்படுத்தி வருகின்றனர். குறிப்பாக இராச வீதியில் உள்ள கடுமையான வயல் நிலங்கள் சீர செய்யப்பட்டு வெங்காயம் மற்றும் மரக்கறி செய்கையில் விவசாயிகள் அதிக கவனம் செலுத்தியுள்ளனர். (வி)